

म. ग्रं. सं. ठाणे

विषय

निबंध

संग्रहालय क्रमांक

८४५
७४३

लेखक

पं. वि. वेद

सं

९८०

पुस्तकाचे नाव

अधिको भाग ते रवमात्र

६६

संक्र.

अधिको भाग ते रवमात्र

निबंध

Pagluwati Latachumaa

नां० ४ नोव्हेंबर १८९०.

4 रुपये

107.20/-

200

अवलोन्नतिलेखमाला.

लेख पहिला.

सामाजिक सुधारणेच्या खटपटीचा वृत्तांत व ती सिद्धीस
जेण्याचे योग्य उपाय.

यत्र नार्यस्तु पूज्यन्ते रमन्ते तत्र ईवताः:-मनुः
गृहे लक्ष्म्यो नान्याः सततमबला मानदिभवैः:-वराहमिहिरः

चिं वि० वैद्य, एम्, ए, एल्, एल्, बी.

प्रांत जड्ज, माळवा, उड्जनी.

नोव्हेंबर सन १८९०.

पुर्णे येथे 'आर्यभूषण' डापखान्यांत डापिला.

मंथकत्यन्वि सर्व इक्क आपणाकडे
ठेविले आहेत.

प्रस्तावना.

—००२५०—

मी आपल्या दुर्दृष्टानें शाळेल्या हानीची कथा उगीच अहंपणानें सांग-
णार आहे असें नाहीं, आणि असल्या हमेशा पडणाऱ्या प्रसंगाची
कंटाळवाणी हकीकत जगापुढे आणण्याचा माझा हेतूही नाहीं; परंतु
त्या दुःसऱ्ह प्रसंगांत असतां माझ्या मनांत एक कल्पना येऊन तिचीं मुळे
माझ्या विचारांत पूर्णपणे दृढ झालीं आहेत. आपल्या लमपद्धतींत
सुधारणा करण्याची किती अवश्यकता आहे, ती हिंदू समाजास स्वपृष्ठ क-
रूप दाखविण्याचा दुर्घट प्रयत्न हातीं घेण्याचें मीं योजिलें आहे, व त्या-
संबंधीं माझे जे विचार आहेत ते कित्येक महिने, किंवडूना कित्येक वर्षे
माझ्या मनांत घोळत आहेत; परंतु जगापुढे येऊन ते विचार प्रकट क-
रावे, त्यांचे स्पष्टीकरण करून त्यांवर घेण्यासारखे आक्षेप दूर करावे, व
होईल तितके करून त्या विचारांस अनुसूचन आपलें वर्तन ठेवावे असा
निश्चय माझ्या मनांत दृढ होण्यास कारण, ज्या साध्वीचा व माझा दुष्ट
मृत्यूनें इतक्या अल्पवर्यांत जन्माचा वियोग केला तिचे स्मरण हें होय.

आमचे लम सन १८७९ चे मे महिन्यांत झालें, व लमानंतर आमचा
समागम होईपर्यंत चार वर्षे लोटडीं. त्या काळीत प्रस्परांचे काय
काय व्यक्तिश्वभाव आहेत ते आक्षांस कळूळू लागले व एकमेकांवर
अतिप्रेम जडलें. प्रत्येक समाजाला त्या समाजाचे भिन्न भिन्न मिथ्या
त्यनुसूप होणारी सुखदुःख असतातच; आणि हिंदू समाजालाही
त्याप्रमाणे नाहींत असें नाहीं. माझ्या स्वतःविषयीं पाहतां मला एका
कवीची उक्ति येथे ह्याणावीशी बाटते:—

जीवत्सुतातपादेषु नवे दारपरियहे ।

मातृभिः पाल्यमानानां ते हि नो दिवसा गताः ॥

असो. पुढे आळीं स्वनंब्र कुटुंबापमार्णे आपला चरितार्थ आपण चालवून निराळीं राहिलीं, आणि आपल्या अल्पप्राप्तीच्या मानार्णे एक-मेकांच्या मनोंजनाकरितां हीइल तितके कहून कार सटत असू. बुद्धै-शाने मठा चांगली सुस्थित जावाही निकाळी. तेव्हांपासून माझ्या पत्नीचे अत्यंत आनंद देणारे गुण तर अधिकाधिक वाढू लागले. आमचा चढता काळ असतांही तिचा स्वभाव पहिल्यापमार्णेच साधाभोळा व गरिचीचा राहिला. ज्याज्यापाशी तिचा संवंध येई त्या त्या सर्वांवर तिची मनता असे; व तीही सर्वांच्या ममतेस पाच्र होती. तिच्या मुसाखाटे रागाचे शब्द कधींही येऊ नयेत, आणि तिची वृत्ति सदा आनंदी असावी.

द्याप्रमार्णे ओऱंदाचे दिवस चालले होते, परंतु त्याचे सुंदर देसाव्यामार्ग भयंकर तुफान गुपत्यें हळूळू वाढत असून आमच्या लहानशा निरुपद्रवीं कुटुंबावर लवकरच कोसळणार होते. माझ्या पत्नीला वारीक ताप येऊ लागला. औषधोंपचारही होत असत; परंतु ते मधून मधून आणि अपुरे होत. सरतेशेवरीं तिला असाध्य कफ जडला. जरूं पुढे ओढवणाऱ्या दुद्दीवानेच मठा असे अंध, गतबुद्धि, आणि विचारशून्य केळे होते कीं त्या रोगाने अल्पकाळांतच तिला पूर्णपणे घेरिले तरी मीं तिकडे उक्ष पुरिले नाहीं, आणि चांगले उपचारही केळे नाहींत. तिचे आंगांत ताप असठा तरी मी घरीं आलों ह्याणजे तिने आनंदी वृत्तींतच असान्वे आणि सकाळसंध्याकाळ माझी शुश्रूपा करण्यांत कधींही कमतरता होऊ देऊ नये. हा तिचा गुण मठा माझ्या भाग्यापमार्णे वाटत असे, परंतु असे, तोच तिचे घातास काऱण ज्ञाला. हा वेळीं ती गरोदार असून प्रसूतिसमय जवळ येऊ लागला ह्याणून मी आमचे राहण्याचे ठिकाणाहून तिला मुंबईस तिचे माहीरीं घेऊन गेलीं. मुंबईची हवा क्षयासारख्या रोगास फारच घातक हे शुप्रसिद्ध, पण त्यावेळेस मठा माहीत नव्हते. सारांग योद्धा दिवसांनीच तिची जीवंत भेट घेण्याकरिता मुंबईहून मठा बोलावणे येऊन ठेपले. तिच्याजवळ जाऊन मी पैहोचर्लो हे पाहून तिला किंती आनंद ज्ञाला तो वर्णन कहून सांगता यावयाचा माहीं. तिचा किंती सुस्वभाव! किंती प्रीति! किंती समाधानवृत्ति!

दुःखाचा अस्यन उद्वेग होऊन मीं तिच्या माफी मागितली; परंतु तेव्हा माफी मागून काय उपयोग! आपली क्षमा मागण्याकरिता मी तिच्या विनांति करीत आहे हे पाहनांच तिच्या मनाची अशी अवर्णनीय चमत्कारिक स्थिति झाली (व माझ्या मताने अशी स्थिति फक्त हिंदू ख्रियांचे ठार्यां मात्र आपल्या पर्वतिविषयी उत्पन्न होत असेल) कीं तिच्या मनास मोठा धळा बसला, आणि इतक्या थरास गोष्ट येण्याचे कारण ईश्वराची अनिवार्य इच्छा, दुसरे कांदीं नाहीं असें हृणून तिनें माझें समाधान केलें, आणि ज्यानीं तिळा अंतकाळीं पाढिणी असेल त्यांत कधीही विसर पडणार नाहीं इतक्या शांतपणाने आणि प्रेम भावाने तिनें आपल्या नातलगांचा, बंधुंचा आणि मातोब्रीचा निरोप घेतला; व सुसदुःखितिन हा इलोक सोडून अनेत यांतता आणि सुस प्राप होणाऱ्या जगाची बाट धरिली!

अहाहा! सा जगात देवतेप्रमाणे पूज्य मानण्याची तुझी योग्यता होती. तुझ्या लीनतेची, तुझ्या निरिच्छेची आणि सर्वांवर असणाऱ्या तुझ्या ममतेची मला एक दिवस देखील आठवण आल्यावांचून राहणार नाही. सा गुणांची तुं साक्षात् प्रतिमाच होतीस असें सूटलें तरी चालेल. तुझी मूर्ति माझ्या डोक्यापुढे अद्यापि उभी आहे!

असो. या सुसदुःखितिन आणि दैव व पराक्रमाचे दृद्धयुद्धाने भरलेल्या जगात त्या विलक्षण खियेचे आनंदी व अनुकरणनीय वर्णनापासून आयुष्यात आपलें कर्तव्य करावयाचे काय आहे याजबद्दल एक निश्चित नियम काढिता येईल. तो हा कों, आपल्या बंधुजनांवर आणि ऐजाऱ्यांवर प्रीति करीत जावी; त्यांच्या कल्याणार्थ आपल्या शक्त्यनुसार प्रयत्न करीत जावा; ईश्वराच्या दूयेने आपणास ऐश्वर्य प्राप झालें असता गवाने कुगू नवे; आणि त्यासच माहीत अशा कारणांकरिता त्यानेच दिलेलीं सुसें जेव्हा तो आपणापासून परत घेतो तेव्हा तीं सोडण्यास नित्य तयार आणि राजी असत जावै. सा नियमांप्रमाणेच तिचे सा जगात राहणे, वर्तन आणि मरण हीं झालीं. तिनें मला हा उदार धडा घालून दिला आहे आणि त्याप्रमाणे बागं

माझें कर्तव्य असून तसें वागण्याचा माझा अल्पनिश्चय आहे. सगुणाबाईच्या (तिळा हें नांव योग्य होतें) पूज्य नांवास माझा मंथ अर्पण करून मी आपल्या हिंदू देशबांधवांस त्यांच्या लभपद्धतीत काय काय केरफार करून ती सुधारणे अवश्य आहे, व खियांची नीति आणि शारीरिक स्थिति सुधारण्याची अवश्यकता किती आहे हें दास-विणार आहें. सरेच, खिया द्या स्वर्गाचे सुख भूतलावर देणाऱ्या आहेत, आणि त्याचे सौख्य आणि उन्नति द्यांपासून प्रत्येकाचे सुखांत भर पडेल इतकेच नाहीं, तर सर्व राष्ट्राचे कल्याण होण्यास त्याच कारणीभूत आहेत.

हे माझ्या विवाहितकाळाचे लळानते वृत्त संपविण्यापूर्वी मी इतकेच सोगणार आहें की वरील इकीकत सांगण्याने माझा दुःखभार थोडा हळ-का होऊन माझ्या प्रियपत्नीच्या अनुच्छेद गुणांचे स्मारक करण्याचे कर्तव्यही मी पुरे केले. (व तिचे सरेच स्मारक माझी अल्पसाधने व ईश्वरी इच्छा अनुकूल होतील त्याप्रमाणे करण्याचा यत्नही मी केल्यावांचून राहणार नाही), इतकेच नाहीं तर तुझांपुढे एक उदाहरणही ठेविले आहे. ते पाहिल्याने मध्यम स्थिरीतील हिंदू लोकांच्या विवाहित आयुष्यकर्मात काय काय गुण आहेत व काय काय व्यंगे आहेत हें स्पष्ट दिसेल, व सामाजिक सुधारकांनी अशी गृहस्थिति व उपाय योजिले पाहिजेत की विवाहित स्थिरीतील हीं व्यंगे नाहीतरी होऊन तीतील गुण दृढ करण्यास अशा सुधारणेपासून उपयोग व्हावा.

17. 202
200

५१-८६६

अनुक्रमणिका.

सामाजिक सुधारणेच्या संबंधाच्या खटपटींचा

इतिहास, १—१५

मार्चीनकाळापासून चालत आलेली हिंदु खिंवांची सामाजिक पृष्ठे.

स्थिति; मुसलमानी, पेशवाईवगैरे राज्यकात्यांनी तिजवर

शालेले परिणाम; व सुधारणेचा प्रभ्र उपस्थित होण्याचेंकाऱण. १—३

हिंदु लोकांची सामाजिक स्थिति सुधारण्याविषयींचे सरकारचे

विचार; पाश्चात्य रिक्षणाचा हिंदु लोकावर शालेला परिणाम. ४—६

सामाजिक सुधारणेची व्याख्या; व त्या पुस्तकांत त्यापेकी

कोणत्या विषयावर विवेचन करणे आहे तो विषय. ६—७

पुनर्विवाहासंबंधानें वंगाल्यातील सुधारकांनी केलेले प्रयत्न;

विधवा पुनर्विवाहाचा कायदा; सन १८५६चा आकट १२,

अमलांत आणण्याचा उद्देश, व त्यापासून शालेला परिणाम. ७—१३

मुंबईलाल्यात पुनर्विवाहासंबंधाची चळवळ; प० पुनर्विवाह. १३—१६

पुणे येथे पुनर्विवाहासंबंधे शालेल्याशास्त्रीय वादविवादाची ह-

कीकत; उभय पक्षाचेंवैर; व त्याचा वाईट शेवट. १७—२०

मि० मलचारी त्यांचे सुधारणेविषयीं परिश्रम; व ते निष्कळ

होण्याचीं कारणे.

२०—२२

दिवाण बाहादूर आर रघुनाथराव यांची स्टॅपट.

२२—२३

हिंदुस्थानच्या इतर भागांतही सामाजिक सुधारणेविषयीं

चाललेली थोडीबहुत चळवळ.

२३—२४

सुधारणा होण्यास अडथळे व ती सिद्धीस नेण्यास,

उपाय याचें विवेचन. २५—१२०

- सुधारणा अंमलांत आणर्णे व्यक्तिमाचाच्या शक्ती चाहेरील पृष्ठे.
असल्यामुळे तें काम लोकसमुदायाने हातीं घेण्याची किं-
तपत अवश्यकता आहे याचा विचार. २४—२६
- सामाजिक सुधारणेस धर्मिक सुधारणेचें स्वरूप आश्यामुळे
ती सिद्धीस जाण्यास झालेला अपाय. २६—२८
- सुधारणा सिद्धीस म जाण्याचें पहिलें कारण तिरीं स्थिया-
चा असलेला विरोध. २८—३२
- स्थिया जशा सुधारणेस प्रतिकूळ असतात, तशाच त्या नवीन
गोष्टीचा स्वीकार करण्याविषयींही अत्युन्सुक अस-
ल्याचीं विस्तीर्ण धर्माच्या इतिहासातील कांदीं उदाहरणे. ३२—३७
- सुधारणेस विरुद्ध असर्णे व ती प्रथम स्वीकारण्याविषयीं न-
त्परही असर्णे अशा एकमेकाविरुद्ध असणाऱ्या स्थि-
यांच्या स्वभावांचीं आणखीं कांदीं उदाहरणे. ३७—४२
- सुधारणा सिद्धीस न जाण्याचें दुसरे कारण तिला मध्यम
व कनिष्ठ स्थितीतील लोकांचा अडथळा हें आहे. ४२—४४
- सुधारणा सिद्धीस जाण्याचे लोकांस वाटणारे कांदीं भांति-
मूलक उपाय; विद्वानांचा वेगळा समाज करावा;
किंवा सुधारणा अमलांत आणण्याचा कायदा करावा. ४४—
- विद्वानांचा समाज वेगळा केल्याचा परिणाम. ४४—४६
- मध्यम स्थितीतील लोकांच्या मतात सुधारणेचे विचार जा-
गृत होण्याची अवश्यकता. ४६—४९
- युरोपीतील रेफरमेशनचा दासला. ४९—५१
- धर्मांश्यक्ष नेमून धर्मसूत्रें सर्वस्वी त्याच्या हातांत देण्याच्या

रीतीपासूनचे दुष्परिणाम; वेदांचे व शास्त्रांचे सरे अर्थ
लोकांत प्रसृत होण्याची, व तदनुसार सुधारणा आव्यास
किंवा अयात्रा काहे त्याचा निर्णय शास्त्रावर अवलंबून
न ठेवितां स्वतः लोकानींच ठरविण्याची अवश्यकता,
तसें होण्यास इलोंची हिंदुस्थानची अनुकूल स्थिति.

पृष्ठ.

५१—५२

सुधारणा अंमलांत आणण्याचा कायदा केळा असतों काय
होईल त्याचा विचार; कायदा त्या शब्दाचा अर्थ; तो
अंमलांत येण्यास लोकमताची अनुकूलता असण्याची
अवश्यकता. लोकमतावांचून कायदा करणे मिष्फळ
असल्याचीं उदाहरणे.

५३—५४

परंतु समाजाकडूनच प्रथमतः सुधारणेस सुरवात साल्यावर
ती पूर्णपर्णे व लवकर अंमलांत येण्यास कायदा किंवा
राजाची अनुकूलता यासारसें दुसरें उत्कृष्ट साधन मार्ही,
अर्थीं कार्हीं उदाहरणे

५५—५६

खिस्ती धर्माचा उत्कर्ष व प्रसार कसा जाळा; त्याळा शेवटीं
कसा अडथळा आला व त्याचा परिणाम कसा जा-
ला त्याचा थोडक्यांत गोपवारा.

५७—५८

जगातील घडुतेक धर्माची उत्पत्ती व प्रसार होण्याचे सा-
धारण नियम.

५९

मुसलमानी धर्माच्या प्रसारवरून सुधारणेस राजाश्रय
असण्याची अवश्यकता स्पष्ट दिसून येते.

६३—६४

माटेस्टंट धर्माची हकीकत, त्यास राजाश्रय मिळेपर्यंत तो कि-
ती मार्ग राहिला हेता व तो मिळतांच तो कसा जोराव-
ला हत्यादि हकीकतीवरून मारील सिद्धांताचिं पुर्णीकरण.

६४—६८

घोद्वधर्माचा इतिहास; त्याचा प्रसार होण्याचीं कारणे;
खिस्ती धर्माशीं हुचेहुय साम्य.

६८—७१

पृष्ठे.

- सुधारणेचा कायदा ठरविण्याची योग्य वेळ, लोकमताच्या
व कायद्याच्या संयुक्त जोरानें कसे मोठमोठे केरफार
घडून येतात त्याचें स्वदेशांतील एक उत्कृष्ट उदाहरण. ७१—७६
- कायदा करणे इतके इष्ट असून इंग्रज सरकार तो करण्यास
कां इच्छित नाहीं ह्यांची कारणे. ७६—७७
- सुधारलेल्या लोकांच्या सहवासानें रानटी किंवा कमी सुधा-
लेल्या लोकांवर होणारा परिणाम व त्याचीं उदाहरणे. ७७—८१
- इल्हीदीखील सुधारणेविषयीं पश्च उपस्थित होण्यांचे कारण आ-
पाणास सुधारलेल्या युरोपीयन लोकांचा सहवास आहे हेच
होय, व पूर्वीं असे उदाहरण लोकांमुँदे नसल्यामुँके सुधारणा
शेवटास जात नसे ह्याविषयीं पेशवाईतील एक उदाहरण. ८१—८२
- इल्ही नेटिव संस्थानांत सुधारणेस राजाश्रय चांगला अस-
ल्यामुँके त्यांची उन्नत स्थिती. ८२
- ब्रिटिश हिंदुस्थानात तशी स्थिति न सण्याची शोचनीय कारणे;
परंतु सरकारानें घडूमत पाहून त्या धोरणानें कायदा
केलां असता किती हितावह होईल त्याचा विचार. ८२—८४
- बरील सुधारणेविषयीं कायदा करण्याचे मत स्वेन्सर हा समा-
ज ग्राह्यवेत्त्वाच्या सिद्धांताविरुद्ध नाहीं ह्याविषयीं विवेचन. ८४—९०
- सुधारणेस प्रतिकूळ असणाऱ्या येथपर्यंत दाखविलेल्या मु-
ख्यमुख्य कारणांचा थोडक्यांत गोषवारा. ९०—९१
- समाजसुधारणा सिद्धीस न जाण्याची दुसरीं लहानसहान
कारणे; बालविवाह व असंमत वैधव्य बंद करण्याविषयीं
आजपर्यंत शाळेले प्रयत्न फारच कोते असून त्या चालीचे
वाईट परिणामाविषयीं वादविवाद होऊन ते लोकांस पूर्ण-
पर्णे कठून येण्याची फार अवश्यकता आहे; खि-
स्ती प्राटेस्टंट, बॉद्द व मुसलमानी वर्गे मोठमोठ्या
धर्माच्या प्रसाराचे दौखडे. ९१—९७

जुन्या धर्मातील बाईंद चाळी लोकांस कळून येणे जसें अ-
वश्य आहे तसेच त्याच्याएवजीं दुसरी चांगली लो-
कमान्य पद्धतीही योजणे अवश्यक आहे; परंतु हा-
संघंधांत इलीच्या सुधारकांची न्यूनता असल्यामुळे
सुधारणेस येणारा अडथळा.

१७—१००

लहानपणीं शालेलीं लमें प्रौढ वयांत रद्द करावीं आणि लम
शालेल्या विधवेचा छळ शाल्यास फौजदारी गुन्हा असावा
या सूचनांचा विचार.

१००—१०२

सुधारणा सिद्धीस जाण्यास सुधारकांनी आपल्या उपदेशा-
नुरूप आचरण करून दाखविणे अवश्य आहे; व मा-
र्गील मोठमोळ्या धर्माचा प्रसार होण्याचे मुख्य का-
रण त्याचे उपदेशक अनेक संकटांस तुन्हे मानून
आपल्या उपदेशानुरूप आचरण ठेवीत हेच होय.

१०२—१०४

तर्ते इलीचे सुधारक करून दासवीत नसल्यामुळे सुधारणे-
च्या पक्षाचा पाडाव होतो हे सरै; तत्रापि त्याचदूळ त्यांना
किती दोप देता येईल याचा विचार. असे उत्साहबुद्धीचे
सुधारक पुण्यक न होणे हेही जगास हितावहच आहे.

१०४—१०६

सुधारकांच्या वंशनांचा निष्कारण छळ होतो हे सुधारका-
ची उमेद सचिन्याचे आणखी एक कारण आहे.

१०६—१०७

सामाजिक सुधारणेचे व धर्माच्या सुधारणेचे उपदेशक
एकच असल्यामुळे होणारा गैर समज.

१०८—११०

हिंदू धर्माची योग्यता व त्या धर्माविरुद्ध आचरण केल्यानें
होणारे तोटे.

१११—११४

सामाजिक व धार्मिक सुधारणेच्या मागासिधील भेद.

११४—११६

समाजसुधारणा हळू हळू व वेतावतानेंव अंमलांत आणली
पाहिजे.

११६—११८

पृष्ठे.

जुन्या मंडळीस व मतांस कडक व अतिशयोक्तीचीं दूषणे	
दुल्यापासून होणारा तोटा.	११९-१२०
पर्यवसान, पुढील प्रयत्नांचे दिग्दर्शन वगैरे.	१२१-१२३

शुद्धिपत्र.

—:(0):—

पान २६, ओळ २६—“असतात असें नाहीं” असें आहे तर्थे
“नसतात असें नाहीं” असें वाचावे.

३१ पानावरील टीप ३४ पानावर, व ३४ पानावरील ३१ पानावर
पाहिजे.

अबलोन्नतिलेखमाला.

लेख पहिला.

हिंदुस्थानांतील सामाजिक सुधारणेसंबंधाच्या ख-
टषटीचा वृत्तांत व सामाजिक सुधारणा सि-
द्धीस नेण्याचे योग्य उपाय.

सामाजिक सुधारणारूपी सङ्कावर आजपर्यंत कित्येक धाडशी
सुरधाकांचीं गलवर्ते आपटून चकाचूर झालीं आहेत, ह्याणून अशा
महत्वाच्या विषयावर मजसारख्या अप्रसिद्ध आणि अल्पमति मनुष्यानें
पुढे होऊन चर्चा करू लागणे हे थोडेसे धाडसच समजावयाचे. हा सु-
धारकपैकीं अगदीं अलीकडील व प्रमुख गृहस्थ मलबारी शांतीं बालवि-
वाह आणि असंमतवैधव्य ह्या विषयांवर कंठशोष करून आपली गिक्सत
केली. तथापि आपल्या पूर्वपद्धतींत तिळभरणी फेरफार झाला नाहीं, हे
सर्वांस विदितच आहे, आणि हे सर्व यत्न वृथा होण्याचे अपयश काहीं
अशीं आपल्याकडे ही येते हे कबूल केले पाहिजे. तरी ज्या माहात्म्यांनीं
आपला वेळ आणि उत्साह ह्या यशहीन कामांत सर्ची घातले आहेत,
त्यास योग्य सन्मान देऊन व त्यांचे भाभार मानून मी असें प्रतिपादून
करणार आहें कीं, आजपर्यंत सामाजिक सुधारणा करण्याविषयीं ज्या
ज्या कल्पना निघाल्या व त्या सिद्धीस नेण्याकरिता जे जे प्रयत्न झाले
त्यांत बन्याच चुका झाल्या आहेत. काळांतरानें आणि शिक्षणप्रसारानें
ह्याच सुधारणा पुढे कोणत्या तरी वेळीं आपोआप किंवा अल्पश्रमानें
द्येतील, परंतु तसेहोण्यास भाजपर्यंतचा काळ तितका अनुकूळ नव्हता;
माकरितां सामाजिक सुधारणेसंबंधानें आजपर्यंत काय काय उद्योग करण्या-
न आले आहेत व त्यांचा काय परिणाम झाला, सुधारकाचा प्रयत्न निष्कळ

हेण्यास काय कारणे ज्ञाली हें सांगर्णे येथें अप्रस्तुत होईल असें मा
 इंग्रजी शिक्षणाचा फेलावा ज्ञाल्यापासूनच हळीं ज्यास आपण सामाजि
 सुधारणा ह्याणतों तो विषय उपस्थित ज्ञाला व तत्संबंधीं चर्चा होऊं ट
 गली हें कोणीही कवूल करील. इंग्रजी भंमल हिंदुस्थानांत ज्ञाला तेव्हा
 आमची सामाजिक स्थिती होती, ती ते येण्यापूर्वी किंत्येक शतकांपार
 दृढ ज्ञालेली होती. हिंदुस्थानचा प्राचीन इतिहास अगदीं गडप होव
 त्याची माहिती नाहींरी ज्ञाली आहे, तरी खिस्ती शक चालू होण्यापूर्व
 आर्थ लोकांचे आर्यत्व व त्यांचा उत्कर्ष सा दोहोंचाही न्हास होऊं ट
 गला होता हें ज्ञात्रीने सांगता येईल. खियास अशिक्षित ठेवीत अस
 व त्या पुरुषपेक्षा कमी योग्यतेच्या आणि निसर्गतः कुमारांकडे प्रवृ
 ष्णान्या असा त्यांजवर आक्षेप असे; खीस्तांत्र्याचा लोकांस अतिश
 तिटकारा असे व तें त्यांस ईश्वरानेच दिलें नाहीं असा समज अ
 कन्या ह्याणजे कुलकलंक आणि कुलविध्वंसक अशा समजुतीने बालपण
 कोठें कोठें त्यांचा घात करीत; लग्नसंबंध ह्याणजे काय ह्याचे स्वरूप थं
 सुद्धां त्यांचे लक्षांत येऊ लागण्यापूर्वी लग्नवंधनांत त्यांस जस्तून टाकी
 विधवांस आपल्या मृतपतीवरोवर सहगमन करावें लागे, नाहीं
 पूर्वजन्मीं केलेले घोर पातक ह्या जन्मीं केहण्याकरिता आमरण सन्यास
 गृहण करून राहावें लागत असे. अशी ही हिंदू खियांची खेदकारक स्थि
 इंग्रजी राज्याचा आरंभ होण्याचे वेळीं हिंदुस्थानांत होती; आणि
 निदान दोन हजार वर्षांपूर्वीपासून चालत आली असली पाहिजे; का
 ती इतकी हाडास खिळली आहे कीं तींत सुधारणा करण्याचे सुधारण
 भगीरथ प्रयत्नही व्यर्थ जातात. बोद्धधर्म ह्याणजे मुख्यत्वे जाती
 आणि ब्रह्मकर्मांदि आचार ह्याविरुद्ध मात्र बंड समजले पाहिजे, ह्यां
 त्यांत खियांच्या स्थितीविषयीं कोठें फारसा विचार (हिंदू धर्मानिराक
 केलेला नाहीं. जेन धर्मात लग्नपद्धति वर्गेरे हिंदुधर्मातीलच कायम
 विल्या आहेत. नाहीं ह्याण्यास त्यांचे जातींत खियास गोसाबी
 होऊन राहण्याची मोकळीक आहे, परंतु ती चाल ह्याणजे आमच्यांची
 विधवांच्या सन्यासव्रताचेच तोडीची आहे. पुढे मुसलमानांनी स्वा

करून हा देश जिकिला. त्यांची स्थियांस वागविष्ण्याची रीति काय विचारावी? याहूनही पशुतुल्य! हामुळे त्यांच्यापासून कायदा तर कांहींच नाहीं, परंतु हिंदु स्थियांची स्थिति विशेष शोचनीय झाली व त्यांच्या तत्कालीन दुःखालिकैत एकांत वासांत राहण्याच्या पीडेची आणखी भरपडली. पुढे पेशव्यांच्या कारकीर्दीत पुनः ब्राह्मणांचे वर्चस्व झाले. तें किती घटकाचें होतें हें आपणांस माहीत आहेच, व त्यांत स्थियांच्या स्थितीची सुधारणा विलकुल झाली नाहीं. काय झाले तें हेच कीं खान, संध्या, देवताचीन, यज्ञ, लभसमारंभ वर्गेरे कर्माचा मात्र बेडजाव वाढून ती पुष्कल सर्चने होऊं लागलीं. याप्रमाणे ब्राह्मण व त्यांचे अनुयायी त्यांचे पारंतर्याविमोचन होऊन त्यांचे हातीं राजसत्ता आल्यासारखे झाले. एवढया गोष्टीपलीकडे कांहींच झाले नाहीं. किंत्येकांचे ह्याणणे असेल कीं मराठी राज्य स्थापन झाल्याकारणाने राजकीय हित व सुधारणा होऊन अर्थातच सामाजिक सुधारणाही झाली आहे, परंतु सा ह्याणण्यांत मला तर कांहींच तथ्य दिसत नाहीं. पाश्वात्य शिक्षणाच्या सामर्थ्यानें आणि त्याचा प्रसार होऊं लागल्यापासून मात्र हिंदू लोकांच्या समजुतीत सुधारणा होऊन स्थियांस सामाजिक विषयांत पुरुषासारखेच हक्क असावे असें वाढू लागले आहे.

हिंदुस्थानात ज्या अनेक जाति व धर्म अहित त्यांत व लोकांच्या चालीरीतीन हात घालावयाचा नाहीं, असा इंग्रजसरकारचा मोठा शहाणपणाचा निश्चय आहे. लॉर्ड विल्यम बॉटिंक हानें सती, घालहत्या वर्गेरे धर्मांच्या निमित्ताने होणारे कौजदारी गुन्हे अगदीं नाहींतसे केले, तरी एकंदरीत ही मोठी आनंदाची गोष्ट आहे कीं सामाजिक कामांत हात घालण्याचा वरील निश्चय इंग्रजसरकाराने आजपर्यंत कायम ठेविला आहे. सामाजिक सुधारणा जुळमाने करावयाची नाहीं हा निश्चय जरी सरकारास राजनीतीला अनुसरून करावा लागला आहे, तरी आपल्या प्रजेचे कल्याण करणे हें परोपकारी राष्ट्रास उचित असल्यामुळे ते करण्याकरितां हिंदुस्थानातील अनेक लोकांस उच्च प्रतीक्ष्या आणि प्राथमिक शिक्षणाचे अमृत पाजून त्यांची सुधारणा त्यांज-

कहूनच करवावी असा आमच्या सरकारचा उदार हेतु आहे. शिक्षणाचा अद्दुत प्रताप अथवा दुसऱ्या अर्थी मानवी मनांत नव्या नव्या विचारपद्धति येणे, नवीन संस्थांची माहिती होणे, सृष्टीचे नवीन देखावे पहाणे, द्यांच्या योगानें शास्त्र, समाज आणि राज्यव्यवस्था द्यांत मोठमोठे फेरफार झाले आहेत. असेहे शिक्षण प्राप्त होऊन लोक जी आपलुषीनेंच सुधारणा करतील ती जुलमाने केलेल्या बाब्यात्कारी सुधारणेपेक्षा फार हितावह होईल. वर सांगितल्याप्रमाणे नवीन विचार, नवीन प्रदेशांचे शोध, व त्यांतील अद्दुत चमत्कारांची माहिती द्यांच्यायोगानें कशा उलाघाळी झाल्या आहेत, त्यांचीं उदाहरणे इतिहासांत शतशः सांपडतील. रोमच्या धर्ममतांत सृष्टिरचना आणि सृष्टीचा आकार हांसंबंधीं कांद्हीं बेडगळ समजुती असत, त्या अमेरिकासंडाचा शोध लागल्यापासून सहजगत्याच उघडकीस येऊन नाहींशा झाल्या; प्रीक आणि लॉटिन द्या भाषांचे व त्यांतील ग्रंथांचे पुनरुज्जीवन झाल्यामुळे रोमन क्याथोलिक धर्म बहुतेक डवधाईस आला; मानवी जातीचे महत्व, व त्यांचे सर्वांचे समान हक्क, राजसत्ता काय कारणानें निर्माण होते आणि ती राजाला कां प्राप्त झाली आहे, कर वसविण्याचीं मूळ कारणे काय, संपत्ति ह्याणजे काय, तिची मूळ उत्पत्ति कशी, द्या विषयावर द्यूम, लॉक, ब्हालिट्यर, रसो, अडॉमस्मिथ वर्गेरे मंडळीनें ज्या चर्चा चालविल्या होत्या त्यांचेच योगानें फ्रान्स देशाची राजकांति जगांत गाजली—ज्या राज्यकांतीचे योगानें एका फ्रान्सांतीलच नव्हे तर सान्या यूरोप संदांतील समाज आणि राज्यव्यवस्था यांतील जुन्या आणि जुलमी चाली पार नाहींतशा झाल्या. तसेच शास्त्राविषयीं घ्या पृथक्कांतील मनुष्यांच्या मूळ जाति अमेरिकन, आफ्रिकन, एशियाटिक आणि पालीनारियन द्यांचे अधिक ज्ञान झाल्यानें व त्यांच्या धर्मांच्या समजुती, सामाजिक चाली व स्वभाव यांचीही विशेष माहिती झाल्यानें जगाची उत्पत्ति कशी झाली व त्यांत कशी सुधारणा होत गेली, द्यांसंबंधीं आपले विचार फार बाढले आहेत, आणि कित्येक विषयांत तर आपल्या नेहमीच्या समजुती आणि कल्पना भगदीं बदलल्या

आहेत.* आपल्या हिंदूलोकांच्या मनाची स्थिति अशी होती की, वेद स्मृणजे कायते सर्व प्रकारच्या ज्ञानांनी परिपूर्ण भरलेले भांडार आहेत, असेते समजत, व वेदांच्या आधारानेच लिहिलेली जी पद्धर्णे आहेत त्यात सांगितलेल्या अनेक युक्तिवादांच्या विचारांत ते आपला वेळ घालवीत असत; सामुळे वेदाव्यतिरिक्त कोणत्याही नव्या विषयाचा स्वतंत्र रीतीने विचार करणे त्यांच्या कधीं स्वप्रीही आले नाही. अशा स्थितीत पाश्चात्य शिक्षण इकडे आले त्यातील विचार करण्याची नवी पद्धति स्मृणजे केवळ जुन्या गोष्टीवर भरंवसा न ठेविता जी गोष्ट प्रमाणाने सिद्ध करिता येते ती सरी मानावयाची—तसेच त्यांचा सुधारलेला धर्म व नवीन शोधानीं परिपूर्ण भरलेली शास्त्रे हीं पाहून विजेने जसे होके दिपावे तदृत त्यांचीं मने आश्रयाने थक्क झाली. गहन विषये त्यांचे पुढे येऊ लागले; विचारणीय शेंकडॉ पदार्थ आणि सृष्ट चमत्कार त्यांस कळूऱ लागले आणि धार्मिक व सामाजिक सुधारणा—ज्यांविषयीं पूर्वी त्यांच्या मनात कधीं कल्पनाही आली नसेल त्या केल्या असता होण्यासारख्या आहेत असें त्यांस वाटू लागले. नवीन शोधांतील असे चमत्कार पाहून आपल्या लोकांचीं मने सानंदाश्रयाने थक्क होऊन नव्या विचारांत गढून गेली. पहिल्या हर्षलहरीत तर प्रत्येक पाश्चात्य तळ्या प्रिय वाटू लागली. त्यांचे पोपास उत्तम वाटू लागले; त्यांच्या दौर्यी आषदू लागल्या; त्यांच्या सामाजिक चालीचे अनुकरण आपले लोक मोर्च्या प्रेमाने कळू लागले; आणि त्या चालीचरोबर त्यांच्यांतील कांहीं दौषही आमच्यांत शिरले. इतकेच नाहीं, तर त्यांचा अंगीकार करण्यांतही आहासांस एक प्रकारचे भूषण वाटू लागले. निराकार ईश्वर आणि निसर्गप्रधान धर्म लोकास प्रिय वाटू लागले, व जिकडे तिकडे लोक धर्मसुधारणेच्या मार्गे लागले. विचारशून्य लोकांनी तर बासिस्मा घेतला; घाडरी आणि

*उदाहरणार्थ—आपल्यांत असें समजले जाते की पुत्र व माता त्यांचा संबंध होणे मनुष्यस्वभावाविरुद्ध आहे; परंतु अशा जाति सृष्टीवर आछलल्या आहेत कीं त्यांच्यांत हा व्यवहार चालू आहे इतकेच नाहीं, तर त्यांस तो नियंत्रित वाटत नाहीं.

हिंमतवान् लोकांनी आपण स्वतःकरितां नषीनच धर्मपंथ काढिले; व विचारशील आणि दूरदृशी लोकांनी आपल्या बडिलोपार्जित धर्माचीच सुधारणा करण्याचें मनांत आणिले. खियांच्या दुर्देशेची लोकांस मोठी कीव आली, व त्यांचें व्यवहारांतील दुःख व लग्नसंबंधीं पराधीनता विपरीत वाटू लागून हीं दुःखें नाहींशीं करण्याकडे लोकांचें चित्त घेठले. एकीकडे काहीं अरण्यपंडित मंडळी कार दिवस अंधारकोठडींत कोंडले-ल्या आपल्या वायकामुळींस घेऊन वाहेरची मोकळी हवा साध्यास उघडपणे जाऊ लागली. दुसरीकडे काहीं मंडळी खीशिक्षण देण्याचे स्टपटींस लागली, व काहीं त्यांच्या लग्नाच्या चालीरीतींत फेरफार करण्याकडे गुंतली. सरशेवटीं परंतु तितक्याच हिमतींने हिंदुस्थानांतील लोक समान राजकीय हक्क मिळविण्याचे स्टपटींत, देणस्थिति सुधारण्याचे स्टपटींत, कायदेकौनिसलांत मेंवर निवडण्याचा अधिकार मिळविण्याचे स्टपटींत, लोकनियुक्त राज्यव्यवस्था करण्याचे स्टपटींत घैरे ज्या संस्थांपासून होणारा कायदा सुधारलेल्या परराष्ट्राच्या अमलांसाळीं योग्य काळातरानंतरच मात्र भासूं लागतो अशा उद्योगात गुंतले. ह्याप्रमाणे इंग्रजी शिक्षणाचा प्रसार झाल्यापासून धर्माची, समाजाची व राष्ट्राची सुधारणा करण्याचे आमच्या लोकांचे यत्न चालू झाले. आतां आपला प्रस्तुत विषय जो सामाजिक सुधारणा ती करण्याकरितां आजपर्यंत आपल्या लोकांनी काय काय यत्न केले त्यांच्या इकीकरितीकडे वळू.

सामाजिक सुधारणा ह्या शब्दाची व्याप्ति कार मोठी आहे, व त्यांत अशा पुष्कळ गोष्टींचा समावेश होतो कीं ज्या समाजविषयक असून त्यांत काहीं केरफार करणे अथवा त्या अगदीं बदलणे अवश्य आहे. एकीनून दुसरीत जातां येत नाहीं असे समाजाचे जातिभेद, मृत्युलेस नसल्यास वारस ठरविण्याची रीति, राष्ट्रांतील संपत्तीची असमान घाटणी, खियांचें पारतंच्य, हे व आणखी असेच कित्येक विषय, ज्यात मनुष्यांचा सामाजिक व धार्मिक नात्यानें एकमेकांशीं संबंध येतो, ते सावंत्रिक सामाजिक सुधारकांचे कैलांत येण्यासारखे आहेत. ह्या विषयांकीं मी ज्यावर काहीं सांगणार आहें, तो विषय 'अनेक प्रकारचे

खियांचे दोषल्य' हा आहे, व जेव्हां जेव्हां मी 'सामाजिक सुधारणा' या शब्दांचा उपयोग करणार आहेत तेव्हां तो वरील विषयास मात्र उल्लेखन करणार असें समजावें. खियांची स्थिति सुधारण्याचे जे जे उपाय आजपर्यंत सुधारकांनी केले आहेत त्यातले मुख्य तीन आहेत, ते येणेप्रमाणे:—खीशिक्षण, विधवापुनर्विवाह, आणि बालविवाहनिषेध. वाचकांच्या परवानगीने यांपैकीं खीशिक्षण हा विषय, त्याचा आजपर्यंतचा वृत्तांत, त्यांतील असलेले दोष, व मला त्यासंबंधीं ज्या सूचना करणे आहेत त्या हा पुस्तकाच्या शेषटच्या भागांत करू; कारण महत्वाने जरी त्याचा नंबर पहिला आहे तरी सध्यां तो इतका वादमस्त नाहीं, हाकरितां बालविवाह आणि असंमत वैधव्य यांवर माझें काय ह्याणें आहे ते प्रथम वाचकांपुढे ठेवितो. हा विषयांवर देसील मार्गे पुण्कळ चर्चा झाली आहे, तरी अद्यापि त्यांचा कांडीं निकाल झाला न. सल्यामुळे जिज्ञासु वाचकांचे मन इकडे वेधल्यावांचून राहणार नाहीं

आपणास माहीत आहेच कीं, हिंदुस्थानांतील दुसऱ्या कोणत्याही प्रांतापेक्षां बंगाल्यांत इंगिलिशांचे राज्य आणि इंगिलिश शिक्षण हीं फार द्विषस (सुमारे एक शतकाहून जास्त वर्षे) सुरु आहेत. त्यामुळे सामाजिक सुधारणेचा प्रश्न प्रथम त्या देशांत निघाला हें फारसे आश्रयं करण्यासारसे नाहीं, परंतु इतके सरे कीं, सुधारणेचा फैलाव होण्यास अधिक अनुकूळ असें बंगाल्यावांचून दुसरे स्थळ हिंदुस्थानांत सांपडतेना बंगाली लोक बाकी सर्व हिंदू लोकापेक्षा उल्हासी, हिंसतीचे, आणि कुशाम्बुद्धीचे असून स्वर्धमांत जसे निष्टावान् आहेत, तसेच त्यांनी दुसरा धर्म, दुसरा पंथ किंवा दुसरी रीति स्वीकारिली असतां त्यांतही एकनिष्टेची पराकाष्ठा करितात. बंगाल्यांत धर्मभ्रष्ट झालेले, आपल्या जातीहून अन्य तन्हेचा पोषाख करणारे व समाजापासून भिन्न तन्हानीं वागणारे असे बाब्ये फार आहेत, परंतु आपला जुना धर्म सोडून न देतां त्यांतच कांडीं चाली नव्या वालून व कांडीं जुन्या नाहींशा कहून आपला वडिलोपार्जित धर्म सुधारावा अशा बाण्याची नवीन शिक्षणांतील जी मंडळी होती, त्यांनी सामाजिक सुधारणेच्या कामापैकीं एकच काम हातीं घेतलेले दिसतें, ते विध-

८

वापुनर्विवाह हें होय. हा विषयांवर पंडित इश्वरचंद्र विद्यासागर त्यांनी पुण्यकळ शोध केले, व जुन्या मताच्या लोकांर्थी वाद कहून त्यांची अशी साची करण्याचा यत्न केला की, विधवापुनर्विवाहास वेदाचा प्रतिबंध नाही इतकेंच नाहीं, परंतु तो करावा अशाविषयीं वेदांत स्पष्ट आधार आहे. त्यांनी असेही दाखविलें की हा मताचे विरुद्ध जीं स्मृत्यादि ग्रंथांतून वचने आहेत तीं वेदापेक्षां फार अर्थाचीन असल्यामुळे एकीकडे टेविलीं पाहिजेत. हे विद्वान् गृहस्थ अद्यापि ह्यात आहेत व त्यांचा हा गोष्टीविषयीं उद्योगही चालू आहे. त्यांच्या हा शास्त्रीय वादांत कितपत तथ्य आहे हें आपणांस येथे पाहण्याची जरूरी नाहीं. सुधारणा करू इच्छिणारी काहीं मंडळी बंगल्यांत होतीच, त्यांस वरील मते पसंत पडलीं, परंतु बहुतेक जनसमूहास हा विषयाची चाललेली चर्चा मुळीच न कळल्यामुळे ते आपल्या ठिकाणी स्वस्थ राहून सुधारकांचा तिरस्कार करू लागले. हा लोकांर्थी सुधारक पक्षानें वाद कहून थोडावहुत जय बंगाल्यांत मिळविला.

विधवापुनर्विवाह कायदेशीर आहे असा सर्व हिंदुस्थानांत कायदा होण्याविषयीं सुधारक मंडळीनें सटपट चाळविली ही त्यांची चूक झाली; कारण बंगल्याशिवाय इतर प्रांतांत त्यावेळी अलीकडील शिक्षण व सुधारलेलीं मते लोकांस रुचत नसल्यामुळे अर्थांतच ते सुधारणेस प्रतिकूळ असत. सुधारकांस कायदे करणारी मंडळी अनुकूळ असल्यामुळे त्यांच्या इच्छेप्रमाणे विधवापुनर्विवाहाचा कायदा ठरविण्याचा यत्न काहीं अंशी सिद्धीस गेला; परंतु बाकीच्या लोकांच्या हरकतीमुळे सुधारकांस पाहिजे होत्या तशा सर्वच गोष्टी त्यांत ठरल्या नाहींत. ही जी उणीष राहिली, तिचा परिणाम जुन्या मताच्या लोकाना कायदेशीर होजन सुधारणेचे काम कित्येक वर्षे मार्गे पढलें, व हा च कायद्याचे योगानें लोकांचा गैरसमज होजन, सरकार सर्व हिंदुस्थानचे धर्म बुडविण्याचा प्रयत्न करीत आहे, अशी भीति त्यांचे मनांत भरवून देण्यास कित्येकास फूस सांपडली, ही ही हा परिणामाचा कोठे उलेस केलेला भादळत नाहीं.

विधवापुनर्विवाहाचा कायदा, सन १८५६ चा आकट १५ वा, हा तारीख २५ जुलै सन १८५६ पासून अमलांत आला. ह्यांत असे स्पष्ट लिहिले आहे की, विधवापुनर्विवाहासंबंधी वेदांत जीं वचने आहेत त्यांचा सरा अर्थ काय आहे, हे ठरविण्याची सरकारास जरूरी नाहीं, व कायद्याचे उद्देश्यांत असे कवूल केले आहे की, आजपर्यंत जो कायदा हिंदुस्थानांत अमलांत येत होता त्याप्रमाणे, कांहीं अपवाद संरीज करून, हिंदू विधवांस पुनर्विवाह करितां येत नाहीं; केल्यास त्यापासून झालेली संतति दासीपुत्र असें समजून त्यांस वारस होण्याचा हक्क पौंचत नाहीं, आणि ह्या गोष्टीस धर्मपुस्तकांचा आणि अनादिसिद्ध प्रचाराचा आधार आहे असेही ह्या आकटांत कवूल केले आहे; परंतु त्यांत इतकेच ठरविले आहे की, धर्मपुस्तकांचा सरा अर्थ केला असतां तो विधवापुनर्विवाहास प्रतिकूळ नाहीं; अशा विवाहापासून झालेल्या संततीचे वारसदारीचे हक्क जातात असेही त्यांत कोठे लिहिलेले नाहीं व आजपर्यंत चालत आलेली विहिवाट चुकीची असून ती आझांस कवूल नाहीं, असे ज्या हिंदूलोकांचे ह्याणणे असेल त्यांच्या फायद्याकरितां ह्या नवीन आकटाचे ठराव अमलांत आणिले जात आहेत (ह्याणजे तशा लोकांस पुनर्विवाह करण्याची मोकळीक दिली आहे.) त्यांत सरकारानें आपलाही अभिप्राय दर्शविला आहे कीं वरील विधवाविवाहास येणाऱ्या कायद्याच्या अडचणी दूर केल्या असतां सुनीति आणि लोककल्याण हीं पुष्कळ वाढतील.

हा कायदा पसार झाल्यास बहुत वर्षे लोटलीं आहेत, तरी तो लक्ष्यूर्धक वाचिला असतां त्यास जुन्या मताच्या लोकांनी त्यावेळेस किती भयंकर अडथळे आणिले होते याचे अनुमान आजही करितां येते. विधवेच्या विवाहास नेहमीं मोठ्या कठीण अशा दोन अडचणी येतात. त्या अशा कीं त्यांस पहिल्या नवऱ्यापासून संतति झाली असल्यास तिची काय व्यवस्था करावयाची? व तशीच तिच्या पहिल्या नवऱ्याच्या मिळकतीची काय व्यवस्था करावयाची? मला असे वाटते कीं इतर देशांत व समाजात ह्या अडचणी विधवांस अनुकूळ अशा तऱ्हेनै दूर केलेल्या आढळतील; परंतु वरील कायद्यांत (विधवापुनर्विवाहाचे आकटांत) हिंदू धर्माच्या

मूळतत्त्वांस अनुसून आणि विधवांस कार प्रतिकूळ अशा रीतीने वरील प्रश्नांचा निकाल केलेला आहे. पुनर्विवाह करणाऱ्या विधवेस द्या आकटा-प्रमाणे आपल्या पहिल्या नव्याच्या अथवा त्याच्या वारसाच्या मिळक-तीवरील सर्व हक्क सोडावे लागतात. तिच्या स्थितीचा अशा अशुभ शब्दांनी उलेस केला आहे कीं, 'ती जणु मेली असै समजून तिच्या पहिल्या नव्याच्या संपत्तीचा वारस ठरविण्याची व्यवस्था केली जाईल'. तसेच तिला पहिल्या संवंधापासून जीं मुळे झालीं असतील, त्यांच्या पालनपो-पणाचा हक्क तिजकडून निवून नव्याचा जो अतिसंनिध नातलग हयात असेल त्याजकडे जातो. द्याप्रमाणे मनुष्यमात्रास अतिश्रिय द्या जगां-तील ज्या दोन वस्तु, संतति आणि संपत्ति, त्यांस चिचाऱ्या पुनर्विवाह करणाऱ्या विधवा मुकतात, आणि शारीरिक इच्छा सुमागानें तृप्त करून घेणे असल्यास मातृप्रेम आणि ऐक्षिक सुखोपभोग, द्यांवर लाथ मारिली पाहिजे, अशा पैंचांत त्या सांपडतात. सुधारकांनी पुण्यकृती केली कीं, हा टराव नोंतिविशद्दु असून द्यानें दुराचरणास मात्र उत्तेजन होईल; कारण, जी विधवा पुनर्विवाह करून नीतीने आणि नेमस्तपणाने आपली कामशांति करिते, तिचा नव्याच्या संपत्तीवरील हक्क नाहींसा व्हावा, आणि जी (दैधव्यांतच राहून) धडधडीत व्यभिचाराने नव्याच्या ना-वास कलंक लाविते तिला त्याच्या संपत्तीचा यथेच्छ उपभोग मिळावा, हा किंती अन्याय आहे !! परंतु सुधारकांच्या द्या आरोपाचा आणि हा-काटीचा काहीं उपयोग झाला नाही. द्याप्रमाणे पुनर्विवाहास येणाऱ्या ज्या दोन मोठ्या अडचणी आहेत, त्यांची वर सांगिल्याप्रमाणे सन १८५६ च्या १८५७ च्या आकटांत केलेली व्यवस्था चांगली आहे किंवा वा-इट आहे, ह्यानंते एका नव्याची संपत्ति घेऊन दुसऱ्या नव्याच्या समागमाचा दुर्वरी फायदा विधवांस मिळावा किंवा नाहीं, आणि तसेच त्यांची पूर्वसंवंधाची मुळ पूर्वीच्या नव्याच्या आत्महितेच्छु नातल-गांच्या स्थाधीन करणे चांगले, किंवा त्यांच्या सावत्र वापाच्या पितृप्रेमा-वर त्यांस सौपवून देणे चांगले,* द्याविषयींची वाटाघाट आही येथे करीत

* वरांल दोन्ही प्रकारच्या व्यवस्थेत त्वा वापड्या मुलांची अपेक्षा होण्याचा

ताहीं. येथे इतकेच सोगणे पुरे आहे कीं, सन १८५६ च्या १२ व्या आक्टानं विधवेचा विवाह कायदेशीर मानिला आहे, परंतु जगांतील अत्यंत प्रिय ज्या वर सागितलेल्या दोन गोष्टी, त्यांस मात्र ती सा कायद्यानं अजीवात मुक्ते.

तसेच सुधारकपीकीं जे कित्येकजण आपला हेतु सिद्धीस नेण्याकरितां अमर्याद कामे करितात, ह्याणजे जे लोक काहीं मिशन-व्याचा कित्ता गिरवून, ज्यांस आपले हिताहित भगदीं कळत नाहीं अशा पोरवुद्धीच्या बालविधवांस फूस देऊन त्यांचा पुनर्विवाह करवितात, व तेणकरून अर्थातच तिच्या सोय-व्याधाय-व्यांस दुःख देतात, अशा लोकांवर ह्या कायद्याचा कटाक्ष असून त्यांकरितां फार कडक शिक्षा ठेविली आहे. कायद्यांत न आलेल्या अज्ञान बालविधवेचा विवाह तिच्या बापाच्या, अर्थवा त्याच्या पश्चात जे कायदेशीर पालक आहेत त्यांच्या अनुमतावांचून शाळा असल्यास तो रद्द करितां येण्यासारखा आहे; आणि तो घडवून भाणणारांस अर्थवा त्यास उत्तेजन देणारांस एक वर्षांहून जास्त नाहीं इतकी कैदेची शिक्षा, अर्थवा दृढ, अर्थवा दोन्ही शिक्षा देण्याचा ठराव आहे. हा ठराव पुष्कळ न्याय आहे ह्यांत संशय नाहीं; परंतु तो करण्याचे कारण दोहोंतून एक असले पाहिजे. जुन्या मताच्या लोकांस जी मोठी धास्ती वाटत होती कीं विधवांस पुनर्विवाहाची मोकळीक असल्यामुळे अज्ञान ख्रियांस पुष्कळ लोक फसवून घराबाहेर काढतील, ही धास्ती पुष्कळ अंशीं कमी व्हावी; अर्थवा असले मध्यस्त स्थापटे लोक पुष्कळ असल्यामुळे त्यांचा बंदोबस्त करणे सरकारास जस्त वाटले असावे.

पुनर्विवाह सराख आहे असें कायद्यानं ठरवितां आले, परंतु लोकांकडून होणारा पुनर्विवाहिताचा छल कायद्यानं बंद शाळा नाहीं, व तो करि-

(मागील पृष्ठावरून पुढे चालू.)

संभव असतो; कारण पहिल्या प्रकारांत तीं मुळे नाहींशीं झालीं असतां त्यांची संपत्ति त्याच पालकांस (ते जवळचे नातलग असल्यामुळे) मिळावयाची असते, द्यामुळे ते त्या मुलांस कितपत जपत असतील द्याची कल्पना वाचकांस होईलच; व दुसऱ्या प्रकारांत सावत्र वापाचे प्रेम !!

ती येणारही नाहीं, यामुळे एसादी विधवा पुनर्विवाह करण्यास तया
ज्ञाली असतां कायद्याप्रमाणे वर सांगितलेला दुदीवाचा वांटा तर तिच्य
पदरी येईच; परंतु शिवाय, लोकांस पुनर्विवाह हें मोठे विपरीत व अधर्मां
चे कृत्य वाटत असल्यामुळे, ते तिचा तिरस्कार करीत व तिजवर बहिः
ष्कार घालीत, हामुळे तिच्या विपक्षीस पारावार नाहींसा होत असे
सणावारीं किंवा दुसऱ्या एसाद्या समारंभांत तिळा इतर बायका आप
ल्यांत येऊ देत नाहींत; आणि ह्यापलीकडे असल्य गोष्ट तर बायकांस
दुसरी नाहींच ! तसेच तिच्या मुळींना नवरे मिळूळ नयेत; मुलांना बायका
मिळूळ नयेत; हिंदू खियांना हजारों नेमधर्म, आणि मंगळागौरी, वटसाविं
त्री, हरताळिका वर्गेरे किंत्येक वर्तें करावयाचीं असतात तीं चालविष्ण्यास
भिक्षुकांनी तिच्याकडे जाऊ नये; अशीं अनेक संकटे तिळा यावीं. ह्या
कारणामुळे कायद्याची परवानगी असूनही पुनर्विवाह करण्याचा धीरू
विधवांस होत नाहीं. सारांश, लोकांचे अनुमत असल्यावाचून कोणतीही
गोष्ट जुळमाने अमलांत आणण्याविषयीं कायदा पसार करणे किती निर-
र्थक आहे, ह्याचे वरील आकट हें एक चांगले उदाहरण आहे.
ह्याप्रमाणे ह्या कायद्यास पुष्कळ लोक नाखुप तर होतेच, परंतु किंत्येक दुष्ट व धाडशी लोकांनी त्याबद्दल लोकांत मोठा
गैरसमज उत्पन्न केला. सन १८५७ च्या बंडास जीं कारणे ज्ञालीं,
त्यात काढतुसांस गाईची व डुकराची चर्बी लावितात, ह्या खोट्या खोट्या
बातमीमुळे हिंदू व मुसलमान ह्या दोहों जातींच्या लोकांस आपला धर्म
बुडिण्याचे भय किती वाटत असे, हें इतिहासकारांनी चांगल्या प्रकारे
षर्णिले आहे. ह्या धामधुमीच्या काळात उत्तरहिंदुस्थानांत राहिलेल्या
एका चांगल्या गृहस्थानें इंग्रजसरकार आपले धर्म बुडविष्ण्याचा यत्न करीत आहे,
हा आरोप लोक कसा शाचीत करून दासवीत हें आहींसा
इत्थंभूत सांगितले आहे. बंडाच्या पूर्वी नुकर्तेच सन १८५० चा २१ वा
आणि १८५६ चा १२ वा हे आकट अमलांत आले होते.* त्यांवरून

* वरील आकट अनुक्रमे हिंदूच्या धर्मीतराचा आणि विधवापुनर्विवाहाचा
हे आहेत.

इंग्रजसरकारची आपले धर्म बुडविष्णवाची इच्छा सचितच पूर्ण आहे अशी चर्चा गांवोगांव चालत असे. याला असे प्रमाण दास्तीत की, विधवांचे पुनर्विवाह जवरदस्तीनें लावावयाचे आणि हिंदूस बाटवावयाचे कायदे इंग्रजसरकारने काढिले आहेत, व हिंदूशास्त्राप्रमाणे जरी अशा पुनर्विवाहित व बाट्या लोकांचा आपल्या कुळांतील संपत्तीवर इक्क राहत माहीं तरी तें शास्त्र एकीकडे ठेऊन बाटण्यापूर्वी किंवा पुनर्विवाह करण्यापूर्वी असलेले सर्व इक्क त्यांस मिळणार असौ लोक बोलत असत. कर्मधर्मसंयोगानें काहीं हिंदू राजेरजवाडे त्याच घेळेस कलकत्त्यास गेल्या-मुळे दुसरी एक अशीच बातमी कोणी उठविली कीं त्यांनी आपापले संस्थानांत विधवापुनर्विवाहास आणि हिंदूंचे धर्मतिरास असेच उत्तेजन यावे व मदत करावी अशी आपली इच्छा इंग्रजसरकारने त्यांस प्रकट केली व ती अंमलांत आणण्याबद्दल त्यांवर सक्तीही केली.

विधवापुनर्विवाहाचा कायदा ठरला, इतक्याच गोष्टीने बंगल्यांतील सुधारकांची इच्छा परिपूर्ण होऊन त्यांचे अवसान सचल्यासारखे दिसते; कारण तेथें पुनः कोणीही विधवेचा अथवा बालब्रीचा पक्ष घेऊन सुधारणा करण्याचा यन्म केला नाही, परंतु मागाहून लषकरच ज्या मंडळीचा बंगल्यांतील या स्टपटीनें पूर्ण पाडाव झाला नव्हता अशा जुन्या मताच्या शास्त्रीय मंडळीवर मुंबईकारांनी शक्त घरिले.

सन १८६६ पासून ७० पर्यंतचीं चार वर्षे पुनर्विवाहाच्या इतिहासात मोठ्या महत्वाचीं असून त्यांत झालेली हकीकतही चित्तवेधक आहे. विष्णुशास्त्री पंढित पुनर्विवाहेत्तेजकापैकीं एक सुप्रसिद्ध पुढारी होते. त्यांनी सन १८६६त इश्वरचंद्र विद्यासागर यांचा पुनर्विवाहावर यंथ आहे त्याचे मराठीं भाषांतर करून इंद्रप्रकाश वर्तमानपत्रांतून तें प्रसिद्ध करण्याची सुरक्षात केली. त्यांतील मजकूर अर्थातच पुनर्विवाहाच्या तर्फेचा असे. बंगल्यांत पुनर्विवाहाची वाटाघाट सुरु असल्याचे देसील आपल्याकडील लोकांस खपत नव्हतें, असा मार्गे एके ठिकाणीं उल्लेस केलाच आहे. मग त्या प्रकारचा मजकूर मुंबईतच प्रसिद्ध होऊं लागल्यावर काय विचारावें! विष्णुशास्त्राच्या लेसावर अनेक पत्रांतून

कोटिकम व आक्षेप येऊ लागले. दहा जणास एकट्यानें पुरे पडण्या काम मोर्डे कठीण आहे, तरी विष्णुशास्त्रांनी अविश्रान्त श्रमानें आमोळ्या समवस्थाचकतेने सर्वांच्या आक्षेपांचं निराकरण करण्याचं कायथारुक्ति चालविले होते. अशी पत्रोपत्रीं झटापट होतां होतां हा बाद म्ही अधिक पेटून व्याख्यानद्वारा बाग्युदास आरंभ झाला. अर्थात व्याख्यानांतही सुधारक पक्षाचे पुढारी विष्णुशास्त्रीच असत, व त्यां प्रतिपक्षीं त्यांच्याच तोडीचे मिळाले होते; त्यांचे नांव विठोबा अण्ण दृतरदार. व्याख्यानें ऐकण्यास जी मंडळी जमत असे, त्यांत बहुतकळ व्याख्यानकाराच्याच पक्षाचे, अथवा त्याचे विचार ज्यांस आवड असेच लोक असत; सामुळे जो निकाल व्हावयाचा तो नेहमीं एक तर्फी होत असे; आणि उभय पक्षांतील लोकांसमक्ष दोन्ही मतांच्य व्याख्यात्यांचा सामना कधीं न झाल्यामुळे जयापजय कोणास येईल हाचा अदशास लागेना, व कोणाचें ह्याणें विशेष मात्र आहे तीह तुळना कोणास करितां येईना. अशा अरण्यरुदमवत् वाक्पांडित्यां काहीं निष्पत्र होत नाहीं असें पाहून सुधारक पक्षाच्या मंडळीनें एसभा स्थापन केली व तीत विधवाविवाह घडवून आणण्यास काय का उपाय करावे हाची बाटाघाट चालविली. विशद्ध पक्षांची त्यांच्या मान हात धुवून लागला होताच; त्यानें वरच्या सभेचे सुत्रधार गणे वापूजी मालवणकर हे होते. हा दुसऱ्या सभेचे सुत्रधार गणे भुऱ्यें या विवादाच्या शेवटच्या हातघार्हित भूलोकींच्या यमयातमा मान भोगाव्या लागल्या. ती हकीकत पुढे लषकरच येईल.

सुधारणेच्या पक्षांत सामान्य मंडळी होती असें नाहीं. रा० व० महादेव गोविंद रानडे, रा० वा० गो. हैदरेशमुख्य, रा० सा० वा० म० वागळे इत्यादि बडीं प्रस्थें होतीं; परंतु लिहिण्यास सेदू इतकाच बाटती की, आपली ममीपा तृप्त ब्हावी आणि पुनर्विवाहाचा काय परिणाम होईल तो पाहण्यास सांपडावा सूणून, त्यांनी तो प्रयोग एका बापड्या अप्रसिद्ध जोडण्यावर करून पाहिला. एकादें औषध किंवा वनस्पति

मवीन असली, क्षणजे तिचा प्रयोग एकदम मनुष्यावर केल्यास कदाचित् घात होईल, क्षणून डाक्टर लोक त्यांचा प्रयोग प्रथम जनावावर करून पाहतात, आणि जोखर त्यापाचून मनुष्यजातीचे फार हितही झाले आहे. तरी कित्येक लोक या दाक्तरांस असा दोष देनात की हेत्यांचे कृत्य निर्दृश्यतेचें व अन्याचाचें आहे !! परंतु हा शाखीच प्रयोगाचा न्याय सामाजिक सुधारणेस लागू पडत नाही. सामाजिक सुधारणेचा प्रयोग असल्या क्षुलक मनुष्यांवर करून पाहणे क्षणजे सरोखर अन्यायाचेंच नव्हे, तर निष्फलही आहे. उपदेशाप्रमाणे किया असल्यावाचून कोणाचे क्षणणे कोणी खरे मानीत नाही. या नियमाप्रमाणे सामाजिक सुधारणेचा दुरून दुरून तोङ्डचा उपदेश केल्याने तिळा मदत तर ब्हावयाची नाहीच, परंतु निचे पाऊळ उलट आंत माच येते. सुधारकांच्या पुढाऱ्यापैकीं कित्येकांस भापल्या उपदेशानुसूप स्वर्तः आचरण करून लोकांस उदाहरण घालून देण्याची संधी नव्हती असेही नाही, परंतु इतकी जबाबदारी पत्करतो कोण ? सारांग ह्या समेन इतक्याच कामाकरितां वर सांगितल्याप्रमाणे एक अप्रसिद्ध जोडीं शेधून काढिले, आणि हा अपयशाचा घांटा त्यांचे पदरात लोटिला. वेणूचाई नांवाची एक तरुण विधवा परांजव्याच्या एका घरा ण्यांतली होती, आणि पांडुरंग यिनावळ करमरकर क्षणून एक मराठी शाळामास्तर होता; या दोघांचा हा जगविळ्यात लम्समारंभ होऊन हें जोडीं कृतकृत्य होणार होते. निमंत्रणपत्रिका खालील प्रसिद्ध सात गृहस्थांच्या सहीच्या पाठविल्या होत्या. (१) पंडित, (२) देशमुख; (३) रांब० रानडे; (४) भिडे; (५) बी० पी० रानडे; (६) तळेकर; आणि (७) गाहगीळ. मुंबईत मोरोबा कान्होबा यांच्या वाढ्यांत तारीख १५ जून सन १८६९ ह्या दिवशीं हा लम्समारंभ मोठ्या थाटाने झाला. व हायकोट्ये जज्ज, बारिस्टरम् व मोठमोठे शेट. सावकार लोकही हा समारंभ—समारंभ कसता! सुधारकाच्या भीरुत्वाचा हा उत्तम देसावा—पाहण्यास आले होते.

नास्तिक मतांचा कोणी नुसता उच्चार केला पुरु कीं झालीय त्यास शि-

क्षा, अशा तऱ्हेचे रोमन क्याथोलिक वर्गेरे काहीं धर्म ज्याप्रमाणे कडक आहेत, तितका कडक आपला धर्म नाहीं. आपल्या धर्माचे तत्व असे आहे की 'कलौ पताते कर्मणा' कलियुगात जो पापकर्म आचरील तोच दोपास पाच आहे; नुसत्या तोंडच्या नास्तिक वादाने कोणी दोषी ठरत नाहीं. साप्रमाणे वरील लग्न लावीपर्यंत सुधारक मंडळीची नुस्ती तोंडची बडचड असल्यामुळे तिकडे कोणी विशेष लक्ष पॉचविले नव्हते; परंतु बोलण्याप्रमाणे त्यांनी प्रत्यक्ष किया करितांच टाकूरद्वारांत एक जेंगी सभा भरून 'बहिष्कार! बहिष्कार!' असें सर्वतोमुखीं होउन बहिष्काराचा ठराव पसार साला, व नवीन वधूवराचे जोडपे आणि वरील सात असामी यांस जातीचाहेर टाकले. दुसरे दिवशीं भास्करशास्त्री नाम्हनकर, ससारामशास्त्री काणे, मि० महादेव चिमणाजी घापटे आणि मि० अण्णा मोरेश्वर कुटे ह्या चार असामींनों जाहीर केले कीं आहांस टाकूरद्वारांतील सभेचे वरील ठराव मान्य नाहींत. तेव्हा लागलेच ह्याही चार गहस्थांस बहिष्कृत मंडळींत सामील केले. ज्ञातीं-पासून बहिष्कृत राहण्याचे दुःख फार कठीण आहे. तें जो बहिष्कृत आहे त्यासच वाधावयाचे असें नाहीं, परंतु त्याचे इष्टभित्र, वायकामुळे, सर्वांसच त्याचे प्रायः श्रित भोगावै लागते. ह्या कारणामुळे वरील अपंक टाकिलेल्या जाह्या प्रस्थांचे काहीं मित्र मिळून त्यांनी जातीशीं मध्यस्थीचे बोलणे लाविले कीं, विधवापुनर्विवाह सशाख आहे, किंवा अशाख आहे ह्याचा अशाप निकाळ झाला नाहीं, ह्याणून तो होईपर्यंत पुनर्विवाहास नुस्ती मदून केली एवढया आरोपावरून वरील गृहस्थांस बहिष्कृत ठेवणे योग्य नाहीं. हें क्षणणे अशापैकींच होते कीं ह्या विषयासंबंधाने वादविवाद करण्याकरितां सभा भरवा. विरुद्धपक्षानें हें क्षणणे मान्य केले; कारण वादांत जय मिळण्याची त्यांस खात्री होतीच; परंतु शिवाय बहिष्कृत मंडळींस पश्चात्ताप होउन त्यांनी पुनर्विवाहाचा पक्ष सोडिला आणि आपल्या पक्षास मिळाले तर वरेच झाले असा त्यांचा हेतु होता, व अरें बडीं प्रस्थं आपल्या पक्षास अनुकूल व्हावीं एतदूर्धं हा त्यांचा प्रयत्न जुन्या मताच्या लोकांस पसंत पडला.

वर सांगितल्याप्रमाणे वादविवाद करण्याकरितां तारीख २० मार्च
 सन १८७० ह्या दिवसापासून पुण्यात दिक्षितांच्या वाड्याच्या टोले-
 जंग दिवाणखान्यात सभा भरू लागली. पुनर्विवाह हा विषय साधा-
 रेण नसून, त्याच्या योगानें किंत्येक आचारविचार बदलून धर्मसं-
 बंधीं मोठी उलाघाल व्हावयाची, क्षणून अशा महत्वाच्या विषयाचा
 एक निर्णय ठरविण्याकरितां श्रीमत् जगतगुरु शंकराचार्यांची स्वारी सभेला
 आली होती. तसेच ठिकटिकाणचे महा विद्वान् लोक सभंत अस-
 त्यामुळे ती इतकी भव्य आणि भारदस्तदिसत असे कीं, अर्थी सभा
 पूर्वीं किंत्येक शतकांत लोकांस पाहावयास सांपडली नसेल, व पुढेही
 पाहावयास सांपडणार नाहीं. त्यावेळी आलेले शास्त्री वादविवादांत
 परम नियुण, धर्मशास्त्र क्षणजे ज्यांस करतलामलकवत् व गहन शोध
 करण्यात एकाहून एक अधिक सामर्थ्यवान् असे होते. असे विद्वान्
 शास्त्री प्रस्तुत बहुतेक मावळे आहेत व पुनः असे होतील अर्थी आ-
 शाही नाहीं. मुसलमानांच्या कारकीर्दीच्या उत्तरार्धात शास्त्रविद्येस
 न्हास लागून ती दीन दर्शेत आली होती; आणि स्वराज्याचा आश्रय
 तिळा न मिळता, तर तिची काय अवस्था ज्ञाली असती ह्याची कल्प-
 नाही करवत नाहीं; परंतु मराठेशाही ज्ञाल्यापासून तिचे पुनरुज्जीवने
 होऊं लागून ती पुनः उत्कृष्ट दर्शेस येऊ लागली. ह्या महावाग्रयुद्धांतील
 शास्त्री पेशवाईच्या असेरे तयार जालिले असून त्यांस अलीकडील इंग्रजी
 शिक्षणाचे वारेही लागले नव्हते. असो. असे पांच शास्त्री सुधारक
 पक्षाच्या तर्फेने व दुसरे पांच विरुद्ध पक्षाच्या तर्फेने पंच नेमून गोपा-
 लाचार्य कराढकर हे सरपंच नेमिले होते. सुधारक पक्षाच्या
 तर्फेचे वक्ते, मागील इंदुप्रकाशांतील लेख प्रसिद्ध करणारे बाणेदार गृहस्थ
 विष्णुशास्त्री हे होते; व राष्ट्रव्हादुर रानडे हे त्यांचे साय करीत होते. इकडे विरुद्ध पक्षांतील ते काम नारायणाचार्य गजेंद्रगडकर यांनी उच-
 लिले, आणि त्यांस मदत विठोवा अण्णा दमरदार ह्यांची होती. ह्या-
 प्रमाणे उभयपक्ष परस्परांशीं तुलित असे होऊन वादास आरंभ झाला.
 धार्मिक वादविवादांत शब्दार्थ हवेतसे किऱवून पलण्याचे मार्ग पुष्कळ

सांपडतात, ह्याकरितां उभयपक्षांनीं लेखी प्रश्न करून उत्तरे देण्याचे कामही लेखी चालविले.

नऊ दिवतपर्यंत ही भवती न भवती चालली होती. उभयपक्षांनीं अनेक शोध करून आपआपल्या तर्फेने पुष्कळ प्रमाणे दाखविलीं व सर्व प्रकार अगदीं शांततेने आणि सभ्यपणानें चालठा होता. तरी ह्या विवादाचा रेवट लघकर होत नाहीं असें पाहून सर्व लोकांस आणि स्त्रीः सभासदांस देखील अगदीं कंटाळा आला, आणि आतां मतें घ्यावीं असा सर्वांचा अभियाव पडला. सर्वांचीच अशी इच्छा पाहून शंकराचार्यांनीं पंचांस आपापलीं मतें लिहून देण्यास सांगितले. आतां काय निकाल होतो इकडे सर्वांचे डोके लागून राहिले. सर्व मतें एकत्र करितां असें आढळलें कीं सुधारक पक्षाच्या तर्फेचा एक पंच व्यंकट शास्त्री माटे विरुद्ध पक्षास मिळाला, आणि त्याने आपलें मत विरुद्ध पक्षास अनुकूळ असें दिले असल्यामुळे ४ स ६ असें मताधिक्य विधवाविवाहाविरुद्ध झाले. तेव्हा सर्वपंच आणि श्रीमत् शंकराचार्य यांस निर्णय करण्यास अडचणच राहिली नाहीं, आणि लोकांस आवडताच असा ठराव लागलाच प्रसिद्ध झाला कीं ‘धर्माच्या सर्व मान्य आधारांवरून विधवाविवाह अशाख आहे.’

जगाच्या वहिवाटीप्रमाणे पराजित झालेल्या पक्षानें (सुधारकांनी) बयादी सांगण्याची व लोकांचा गैरसमज करण्याची सुखात केली. त्यांनी असें प्रसिद्ध केलें कीं सुधारक पक्षाचा एक पंच विरुद्ध पक्षास मिळाला, द्याचें कारण विरुद्ध पक्षांतील लोकांनी त्यास ‘विधवापुनर्विवाहासारख्या अधर्माचरणास मत दिल्यास तुम्हांवर ईश्वरी क्षोभ होईल,’ अतें भय घातले; तेव्हा तो विचारा शास्त्री वृद्ध आणि धर्मभोक्ता असल्यामुळे भिजल, पूर्वी धर्मराजा जसा योग्य कारणाकरितां खोटे बोलला, तसें ह्यानेही करण्याचें पत्करिले; आणि शंकराचार्यांच्या पायाची शपथ देऊन कबूल केलें कीं, आपल्या पक्षाविरुद्ध मत देईन. मागाहून असेही प्रसिद्ध झालें कीं वरील कितूरी शास्त्रयास “तुम्हींच पूर्वी जे पुनर्विवाहास असणारे आधार आशांस दाखविले, व ते निर्विवाह आहेत असें ह्याणत होतां, त्याचें निरसन तुझीं कसें केले ?” असा प्रश्न करितांच निरुत्तर

होऊन त्यांने वरील कितुरीचा प्रकार कबूल केला. साप्रमाणे सुधारकांचे लेख व त्यांवर विरुद्ध पक्षाचे उलट लेख यर्तमानपत्रांतून येऊ लागले. जुन्या मताच्या पक्षापैकी मालवणकर ह्याणुन एक गृहस्थ अतिस्वपक्षा. भिमानी होते. त्यांनी 'सुधारकपक्षाने माझ्या कितुरीबदूल लिहिलेला सर्व मजकूर सोटा आहे' अशी व्यंकटशब्दाच्या सहीची एक कैफीयत प्रसिद्ध केली. अगोदरच पराजय झाला होता व त्यांत मागाहून ही कजि. ती, अशा दुव्वेरी उद्वेगाच्या आवेशांत सुधारकांनी फौजदारी कोर्टाची वाट घरिली. कांहीं लोकांवर बेअबू केल्याबदूल स्टले चालून फौजदारी अं. मलदारांनी त्यांस शिक्षाही दिल्या. सा बेअबूच्या एका स्टल्यांत सोटी साक्ष दिल्याचा आरोप मालवणकर यांजवर येऊन त्यांस तीन महिने सक्त मजूरीची शिक्षा झाली; व साप्रमाणे जुन्या मताच्या अत्यांग्रहाचे प्रायश्चित्त त्यांस इहलोर्कीच्या यमपुरींत (कारागृहांत) भोगावै लागले. हा विपरीत परिणाम पाहून सर्व लोकांस व खुद सुधारक मंडळीसही फार वाईट वाटले; व त्यांनी दुसऱ्या कित्येक लोकांपर केलेले फौजदारी स्टले एकदम काढून घेतले. शंकराचार्यांनी भीतीने आपल्या मुलसाची वाट घरिली. कारण, सरकारी अंमलदार सुधारकांच्या पक्षास अनुकूळ असल्याची शंका आल्यामुळे, ते कदाचित् आगलाही कांहीं उपमदृ करतील, अथवा आपल्यावर कांहीं अरिष्ट आणतील असे भय त्यांस वाटले. अस्तु: एकंदरांत, जुन्या मताच्या पक्षाच्या लोकांवरील किती-ही आरोप सरे असले, तत्रापि सुधारक लोकांची सारी अक्कल स्वपक्षाभिमानाने गुंग होऊन आपल्या देशबांधवांर्यांनी वादविवाद करण्यांत आपले मुख्य कर्तव्य काय आहे, हे ते विसरले, व सामुकेंच ते सर्व लोकांच्या कोधास स्वतः पाच्र होऊन त्यांनी आरंभिलेले कार्यही लोकांस अप्रिय झाले, असे द्या घटकेस आपणास ह्याणण्यास कांहीं दूरकर नाही.

साप्रमाणे उभय पक्षांतील लोकांचे परस्पर हाडवैर पडून जुन्या मताचे लोकांचा जय झाला. आधींच सुधारकांची संख्या थोडी, त्यांत त्यांचा असा पाहाव झाल्या कारणान त्यांच्या पक्षास कोणी मिळेना; आणि हिंदुस्थानच्या पश्चिम व दुसऱ्याही कित्येक भागांतील लोक सुधारकांचा

तिरस्कार करूं लागल्यामुळे सुधारणा हा शब्द देसील कित्येक वर्षपर्यंत ऐकूं येईनासा झाला. मधून मधून वर्तमानपत्रद्वारा उभयपक्षांची इटापट होत असे, परंतु त्यांत ह्याणण्यासारखे वर्चस्व कोणाचेच दिसत नसे. पुनर्विवाह देसील कधीं कधीं होत, परंतु फारच क्वचित; आणि ते तरी अशा लोकांत कीं जे हिंदू समाजांत आहेत किंवा नाहींत याची देसील भ्रांति! संस्कृतांत एक म्हण आहे कीं—‘तृणं जगत् निस्पृहस्य, निस्पृहो जगतस्तृणम्; अशी खा पुनर्विवाह करणाऱ्या लोकांची स्थिती असल्यामुळे.’ लोक त्यांस बाटे मंडळापैकीं समजून त्यांच्या कृत्यांचा विचार करीत नसत. इकडे पुण्याच्या घादविवादांत जे सुधारकांचे पुढारी होते त्यांपैकीं पत्येकावर दुर्दैवानें असे प्रसंग आले कीं, सुधारणेविषयीं त्यांचे स्तरोत्तर औत्सुक्य किती आहे हाची परीक्षा व्हावी, ष त्यांनी त्यावेळी जर आपल्या उपदेशप्रमाणे वर्तन केले असतें, तर हे प्रसंग नव्हेत मुदिन आहेत असें त्यांस करून दाखविता आलें असतें, परंतु तसें केल्यानें लागलींच आपणावर काय काय संकटें येतील, तीं त्यांस दिसूं सागलीं. जगातील कित्येक सुसांस आपण अंतरूं, लोक आपला फार छक करितील, इत्यादि विचार, आणि त्यांच्या धर्मभोव्या आया ष खिया सांची सुधारणेचा पक्ष न स्वीकारण्याविषयीं विनवणी हीं सर्व आपल्या मतस्थानेच्याकरिता एकीकडे टेवण्याचें घाडस त्यांस होईना, हामुळे विचाऱ्या सुधारणेचा पाया द्यान्ही वाजूंमीं सचत चालला—एक तिळा आलेले अपयश, आणि दुसरें स्वयं-हास, म्हणजे जे थोडेसे लोक सुधारणेच्या पंथांत होते ते तो मार्ग हळूहळू सोडूं लागले.

पर सांगितल्याप्रमाणे सुधारणारूप अमि अपयशाच्या रक्षेनें ग्रस्त हो-
जन विक्षेत चालला होता; आणि तो पुनः प्रज्ञविलित होईल अशी धाशाही दिसत नव्हती; परंतु सन १९८४ त पुनः एक वाषटक सुटले, त्याच्या सोसाठ्यानें त्यावरील साचलेली रास अगदीं साडून जाऊन जो थोडासा मंदामि राहिला होता तो पुण्यक भडकला. एक परजातीय परंतु मो-
ठ्या हिंमतीचा आणि दयाळु अंतःकरणाचा गृहस्थ पुढे सरसावला. त्यामें वालविवाह आणि असंमतवैधव्य या विषयावर आपले प्रख्यात

लेस प्रसिद्ध करून सर्व एतद्देशीय आणि प्रकीय विचारशील लोकांचे मन आपणाकडे घेधिलें. बालविवाह स्था विषयावर विचारवान् व सुधारक टोऱांनी तोंपर्यंत योग्य विचार कधींच केला नव्हता; नथापि असा महत्वाचा, परंतु मागसलेला, विषय हातीं घेऊन त्यावर लोक योग्य विचार करतील इतक्या महत्वास त्यास आणिले ही गोष्ट मिस्त्र मलबारी यांस फारच भूषणाही होय. बालविवाहासंबंधाने लोकांचे विचार हळूहळू बदलू लागले होते. स्था विषयावर व्याख्याने होऊ लागली होतीं; यूनिव्हर्सिटीचे निवंध कधीं कधीं त्याच विषयावर घेत; एकंदरीत, स्था चालीचे परिणाम कांहीं तरी वाईट आहेत, स्थांत संशय नाहीं, हा विचार लोकांच्या मनांत जागृत होऊ लागला होता; परंतु हिंदू समाजांत जीं दुःखे आहेत त्या सवार्चीं, निदान कांहीं मोठ्या अंशाचे तरी मूळ कारण बालविवाह करणे हेच आहे, इतके हिंदू लोकांचे विचार अद्याप दूरवर गेले नव्हते. मि० मलबारी स्थांनी ही वाईट चाल मोडण्याकरितां फारच स्तुत्य उद्योग व श्रम केले आहेत. स्था चालीच्या वाईट परिणामांची इतकी हाकाटी करून सर्व विचारशील लोकांचे चित्त तिजकडे वेधण्याची स्टपट मि० मलबारी स्थांनीच केली. हे गृहस्थ परजातीय असून त्यांचा उद्योग हिंदूधर्माविरुद्ध असल्यामुळे जुन्या मताचे लोक रागाने फार स्वप्नलून गेले होते, तरी केवळ बालवधूच्या कळवळ्यानेच त्यांच्याशी ठकर मारण्याचे काम मि० मलबारी स्थांनीच केले. स्था यश्हीन कामाकरितां सर्व हिंदुस्थानभर फिरण्याचे श्रम त्यांनी उदार बुद्धीने केले; आणि एक पै देसील घेतल्यावांचून अथवा कोणाही बालविवाहितेपासून असत्यार मिळाल्यावांचून हिंदू बालविवाहांच्या दुःखविमोचनाची रद्दवदली, ज्यांत सदूय अंतःकरणाचे लोक फारच थोडे अशा हिंदूजनसमाजापाशीं त्यांनीच केली. मि० मलबारी स्थांनी मोठमोठ्या अधिकारांवर असलेल्या परोपकारी लोकांचे मम आपल्या तरफेला वळविले आणि हिंदूच्या पुढारी लोकांची विनवणी केली कीं, जर हिंदू लोक स्वतः होऊन अर्धी मदत करतील, तर हें काम सिद्धीस नेण्यास (बालविवाह-निषेधक कायदा करण्यास) बाकी अर्धी मजल चालून येण्यास सरकार

खुणी आहे, परंतु या सर्व स्टपटींचा कांहिंएक उपयोग ज्ञाला नाहीं. हिंदू समाजास सुधारणेपासून होणारे सर्वे हित कळूळ लागले नसल्यामुळे ते तिळा मदत करीनात; या चालीचे दुष्परिणाम भोगणाऱ्या स्वतः ज्या हिंदू ख्रिया त्यांजवर या चालीमुळे जरी नानाप्रसंग कोसळतात. ज्या किंत्येक बालविधवा होऊन, असेर मृत्युमुखीं पडतात, किंत्येक नाइलाजास्तव अनुचित कर्म करून लोकापवादास पात्र होतात; किंत्येक जन्मरोगी होतात —तरी अज्ञानामुळे त्या देखील सुधारकांच्या मतास अगदीं विरुद्ध असत; सुधारणा करण्याच्या कामांत मि० मलबारी यांस मदत करण्याचा लोकांचा कळवळाही तितपतच होता; स्वतः मलबारी यांचेही सुधारणा घडवून आणण्याचे बेत आणि भाषणे हीं कांहिंअंशीं अविचारांचीं असत; ते परजातीचे असल्यामुळे हिंदुधर्मांत हात घालण्याचा अधिकार त्यांस यास्तविक पाहता नव्हताच; आणि शिवाय कांहीं सुशिक्षित मङ्डळी—ज्यांची दोरी सोडिली असता धनुष्याच्या कांबीच्या दुसऱ्या टोंकाप्रमाणे उलटपक्षाकडे ओढ बेत होती—व दुसरे अशिक्षित हेकेस्थार लोक, मि० मलबारी यांचे प्रयत्न निष्कळ करण्यास झटत होतेच; इतक्या अनेक अडचणीमुळे मि० मलबारी या थोर गृहस्थाने आरंभिलेले हे थोर कार्य अगदीं निष्कळ झाले. तेव्हांपासून या सुधारणेच्छु पारशी गृहस्थाची हिंमत स्वून त्यांनी आपले थंग या भांडणातून काढिलेसे दिसते;* व जरी हा उद्योग अयाप त्यांनी समूळ सोडिला नाहीं, तरी हे काम एसाया हिंदू सुधारकाकडे सोंपवावे—कारण हिंदूंची सुधारणा करणारा उपदेशक हिंदूच असल्यास ती लोकांस विशेष प्रिय होईल, अशा विचारांत ते होते.

असे गृहस्थ त्यांस लवकरच सापडले, ते आपले दिवाणवहादूर रघुनाथराव. हे मोठे धीट, हिंदुधर्मपरायण, आणि स्वधर्माभिमानी असे आहेत. तरुण मनुष्यांत देखील कचितच असेल इतकी हिंमत यांच्या अंगीं आहे; व पूर्वी युरोपांत लूथर ह्यानुसार जगविश्वात सुधारक होऊन गेला, त्याने जसें एकनिश्चयाने आणि धाडसाने युरोप खंडात सुधारणा करण्याचे

* नुक्तेच हे गृहस्थ हवा पालटण्याकरितां विलायतेस गेले होते, तेव्हां ती संधी साधून यांणी याविषयावर इंग्लंडांत केलेली चलवळ वाचकांस ठाऊक असेलच.

काम शेषटास नेले, त्याच्या किंवा आपल्या देशांतील केशव चंद्र यांच्या तोडीची स्थांची उत्साहबुद्धि आहे. तसेचं स्थांनी घेदांत आणि शाखांत फार गहन शोध केले आहेत. स्थांची वाद करण्याची पद्धति मोठी बारकाईची व हट्टाची आहे. एकंदरींत हे जुन्या शाख्यांशीं व पंडितांशीं वाद करून त्यांस बालविवाह व असंमतवैधव्य यांत वेदाचा किंवा प्राचीन सूत्रांचा आधार नाही असें सिद्ध करून दाखविण्यास फार योग्य आहेत. राज्यकारभारांत निमग्न असोत, किंवा नोकरी सोडून देऊन घरींच असोत, त्यांनी आपला फुरसुतीचा मौल्यवान् वेळ ह्या कामांत सर्चीं घातला आहे; त्यांनी स्वतः केलेले सर्व शोध प्रसिद्ध केले आहेत; हिंदू जनसमूहांस व्याख्यानें दिलीं आहेत; व जुन्या मताच्या आणि विरुद्ध पक्षाच्या लोकांशीं अनेक वादविवाद केले आहेत; सारांश जुन्या मताच्या लोकांशीं भांडून सुधारणा करण्याच्या कामांत त्यांनी अतिशय झटून श्रम केले आहेत; परंतु त्याचाही परिणाम लोकांच्या मनांवर अथवा त्यांच्या चालींवर घडला नाही. याचे मूळ कारण असें आहे कीं, सुधारणेचे काम विरुद्ध मताच्या पंडितांशीं नुस्ता वाद केल्यानें कधींही तडीस जाणार नाहीं; लोकांस त्या वादाच्या गुणदोपांचवृद्ध निर्णय करितां न आल्यामुळे कोणाचें मत जास्त हितावह आहि, हें त्यांस समजत नाहीं; व सुधारकांच्या क्षणण्याचा सरेपणा जरी त्यांच्या हृदयांत भासूं लागला, तरी त्याचें मन शाख्यांच्या व पंडितांच्या क्षणण्याकडे लौकिक वक्तें, कारण ते प्रचाराचा मेळ शास्त्रांशीं घालून देतात. असो. आनंदाची गोष्ट इतकीच आहे कीं, एवढ्याच अपयशानें न डगमगतां दिवाणवहादूर स्थांनी आपला प्रयत्न मोठ्या जोरानें व हिंमतीनें सुरू ठेविला आहे, व त्याचें नांव हिंदुस्थानच्या भावी प्रजेत बहुत वर्षेपर्यंत प्रसिद्ध राहील अशी सात्री आहे.

मद्रासइलाख्यांतील लोकांनी सामाजिक सुधारणेचे काम बन्याच प्रसंशनीय तऱ्हेने चालविलें व पुढे चालवीतही आहेत, परंतु वायव्येकडील भागीत व पंजाबांत सुधारणेच्या इतिहासांत गणग्यासारखी काहींच स्तपट सालेली नाहीं. उघडच आहे. आह्यी पूर्वी सांगितल्याप्रमाणे सुधा-

रणेचे बीज हंगजी शिक्षणांत असून, त्या देशांत युनिव्हर्सिटी आतांच नुकी स्थापन काली आहे, हे मनांत आणिले असतां इकडल्याप्रमाणे तिकडे सुधारणेचे निःसीम भक्त निर्माण काले नाहीत, हाचे आपणांस आश्रय वाटणार नाही. तरी त्यांस देसील आता जुन्या चालीविषयीं संशय येऊन अविश्वास वाटूलागला आहे, आणि त्यांविषयीं त्यांची चौकशी व शोध सुरू होऊन त्यांचा उद्योग फलदृप होऊं पाहत आहे. थोड्याच वर्षांन हे दोन्ही भाग पुढे सरसावून हिंदुस्थानातील सुधारलेल्या प्रातांमध्ये आपणांस योग्य स्थान मिळवितील असा संभव आहे.

हल्ळीचा आपला काळ सभांचा आणि संघांचा आला आहे, असे दिसते; कारण संघांच्या एकत्र शक्तीपुढे व्यक्तिमात्राचा पराक्रम अगदीं लोपून गेला आहे. पूर्वीच्या काळांत जगविख्यात सेनाधीश व विजयी पुरुष होऊन गेले; मोठमोठे भविष्यवादी आणि धर्मप्रसारक होऊन गेले; अचाट बुद्धीचे शास्त्रज्ञ व तत्खेत्रे होऊन गेले; आणि आता त्यांच्या ऐवजीं 'ईस्ट आफ्रिकन कंपनी,' 'मुक्किफौज,' 'कुरोकार्म कमिशन' अशा मंडळ्यांची गर्जना होत आहे. इतकेच नाही; हल्ळी लोक इतके रुहाणे व बहुथ्रुत काले आहेत की, पूर्वीप्रमाणे एकाच विलक्षण बुद्धिमान् मनुष्याचा पगडा सर्व जनांवर कधीही बसणार नाही, व साधारण मनुष्यपेक्षां फारच अद्भुत शक्तीची माणसे हल्ळीच्या काळांत होणेही अशक्य आहे, असे २० सा० शंकरराव पंडितासारख्या विद्वान् गृहस्थाचे मत आहे. ते असे ह्याणतात कीं बहुतेक मनुष्यांची बुद्धि उपजत सारखीच असते, परंतु मागाहून जसे ज्यास शिक्षण मिळेल, त्या मानानें त्याच्यांत फरक होतो. पूर्वीच्या काळांत बहुतेक लोक अज्ञानंधकारांत निमग्न असत; कारण त्यांस शिक्षणाचीं साधनेच तरी नसत, व ज्या एखाद्यास शिक्षणाचा फावदा मिळे तो त्याच्या योगानें वाकीच्या अज्ञ जनांस फारच लोकोत्तर वाटत असे; परंतु लहानपणापासून सर्वांस समान शिक्षण मिळत गेल्यास त्यांची बुद्धि समान होईल; इतकेच नाही, तर त्यांचा द्रव्यसंचयाही सारसाच होऊन शेवटीं सर्व जगातील लोकांची स्थिति अगदीं एकसारखी होईल. आता, त्याप्रमाणे हल्ळीं जरी सर्वांची संपत्ति एकसारखी

ज्ञालेली दिसत नाहीं, तरी शिक्षणप्रसारामें सर्वांची बुद्धि एकसारखीच होत आली आहे; आणि काळातरानें संपत्तीचीही व्यवस्था अर्गीच होईल. ह्या नियमांप्रमाणे पाहतां असें दिसतें कीं पूर्वीप्रमाणे अलौकिक बुद्धीचीं माणसें ह्या काळात निपजणे अशक्य आहे; आणि त्यांचे काम आतां सभांकडून आणि संघांकडूनच करविले पाहिजे. शिवाजीने एक-स्वानें जसा पूर्वी मुलूख जिंकून स्वराज्य स्थापन केले, मुसलमानांस त्यांच्या जुलूमाचदूळ शासन केले आणि जिंकलेल्या लोकांस स्वतंत्र केले, तसें करण्याचे—जरी सर्व प्रकारे राजकीय स्वातंत्र्य मिळविण्याचे नाहीं, तरी त्याच्याच बरोबरीचे दुसरे महत्वाचे राजकीय हळ मिळविण्याचे—सामर्थ्य आज फक्त एका राष्ट्रीय समेलाच आहे; आलेक्झांडर (शिंकंदर) वाद्यहानें एकट्याच्या पराक्रमानें जर्से सर्व जग जिंकिले; आगस्टस ह्यानें जसें सार्वभौम रोमन राष्ट्र स्थापिले; नेपोलियन ह्यानें जसें इतिहासांतील प्रत्येक वीरास युद्धकोशल्यांत मार्गे टाकिले, आणि मोडककींस आलेल्या आपल्या लोकसत्तात्मक राज्याचे मोठे सार्वभौम राष्ट्र बनवून त्यास शत्रूंच्या रक्कानें लान घातले; त्याच्या हळीं उलट प्रकार हळीं नजरेस येत आहे. ब्रेशिलच्या राज्यकांतीवरून उघड दिसतें कीं सर्व राष्ट्र एकमतानें चालले असतां तें कोणतीही गोष्ट करूं शकेल आणि त्यांच्या एक संपापुढे एका व्यक्तीचे कांहीं चालणार नाहीं. इतकेंच नाहीं, ‘कोटश्य कीटायते’ ह्या बाक्याप्रमाणे त्याची एकट्याची कोठ दाद देखील लागणार नाहीं. शाख विषयाकडे पाहिले तरी असेंच आढळते. मार्गे न्यूटन, केप्लर, ग्यालिलियो, कोपर्निकस वर्गेरे पुरुषांनी आपापल्या अचाट बुद्धीनें आणि अव्याहत श्रमानें सृष्टीचे नियम शोधून काढिले. त्यांच्या ऐवजीं हळीं कांहीं शाखज्ञ लोकांच्या मंडळ्या एकांतांत बसून सृष्टिक्रमाचे सिद्धांत सोडवितात, वरील सर्व गोष्टीवरून असें अनुमान होतें कीं, सामाजिक सुधारणा करण्याचे काम कोणत्याही एकाच व्यक्तीच्या शक्तीवाहील आहे, आणि तें सिद्धीस नेप्यास सामाजिक सभाच पाहिजे. हें अनुमान कांहीं अंशीं सत्याही आहे; कारण लोकापवादास्तय किंवा दुसऱ्या पुण्यक वाईट परिणामांच्या

भर्तीनिं, वेगळी तन्हा स्वीकारण्यास किंवा दुसरे एखादे लोकरीतीविरुद्ध रुत्य करण्यास एकट्या मनुष्याचा जेथं धीर होत नाहीं, तेच रुत्य काहीं मंडळी एकविचारानें करण्यास प्रवृत्त साळी असतां भावी लोक-छलाचे दुःख सर्वांवर वांटले जाऊन कोणासच जड जाणार नाहीं. हा युक्तीन सामाजिक सुधारणा करण्याची एक नवीन पद्धति अलीकडे निघाली आहे. ती अशी कीं एक सभा करून तींतील सर्व लोक, आही सामाजिक वर्तनाचे अमुक अमुक नियम पाळू आणि त्यांत ह्यगय केली असता सभेस अमुक ठरीव दंड भरू, असा शपथपूर्वक आपापला करार करून देतात. हाच तोडीची दुसरीही एक सुधारणा, ह्याणजे 'सामाजिक सभा' हा नांवाची राष्ट्रीय सभेच्या साळच्या पायरीची एक सभा स्थापन शाळी आहे. तिळा जाणारे सभासदू हल्ळीं ऊंची कित्येक सामाजिक सुधारणा करू इच्छणाऱ्या सभा आहेत, त्यांतून निवडून पाठविले जतात आणि आपणा स्वतःसच मुख्यार निवडून, मुख्यार ह्याणून दुसरेही कित्येक सुधारक जातात; परंतु हिंदू समाजात मतवैचित्र्य अतिशय असल्यामुळे आणि बहुतेकांचा कल विशेषकरून जुन्या मतास चिकटण्याचा असल्यामुळे हा सभेच्या कामाची फार अव्यवस्था शाळी आहे, आणि सभेला जाणाऱ्या लोकांस कांहीं फायदा होण्याच्या ऐवजीं मौज पाहण्याची मात्र ही एक जागा शाळी आहे. आतां, एकोणिसांव्या शतकांतील शिक्षणाच्या धर्तीने मनुष्यांची एकी बाढून त्यांच्या एकत्र मतास मोठा जोर येत चालला आहे आणि व्यक्तिमात्राचा प्रताप त्यापुढे लोपून गेला आहे, हें सरे आहे; आणि ह्याचीं उदाहरणे जाईट स्टॉक कंपनी, पार्लमेंटसभा, व्यापारी कंपन्या, मजुरांचे संप, वगेरे अनेक आहेत. तत्रापि ही एकीची संवय आपणा हिंदू लोकांस अशाप लागली नाहीं; आणि जेथे जेथे ती लागली आहे, तेथे सुद्धा समाजावर वजन ठेवणारे आणि सामाजिक रुत्यांचीं सूत्रे यथास्थित चालविणारे पुरुष असतात असें नाहीं.

येथपर्यंत सामाजिक सुधारणेच्या ठळक ठळक गोष्टींचा इनिहास शाळा. आतां आजपर्यंत सामाजिक सुधारकांनी सुधारणेचे काम हातीं घेऊन

ते सिद्धीस नेण्याकरितां इतके प्रयत्न केले, तरी ते निष्कळ साले त्याचा कारणे काय १४्यांनी काय चुका केल्यासुळे हें कार्य चिघडले ! आणि त्यांच्या उद्योगाविश्वद्व नेहमी येणाऱ्या हरकती कोणत्या । त्या गोष्टींचा विचार करण्यास ठीक पडेल. हा विचार करण्यापूर्वी एवढे एक सांगणे अवश्य आहे की, हिंदुस्थानांत सामाजिक सुधारणा करावयाची, झाणजे तिळा धार्मिक सुधारणेच बहुतेक स्वरूप येतें; कारण आपला हिंदू धर्म आणि त्यासारखेच पृथ्वीवरील दुसरेही पुण्यकळ धर्म त्यांत, मनुष्य उपजल्यापासून तों मरेपर्यंत त्याच्या आयुष्यांत घडणाऱ्या सर्व गोष्टी गेंवून टाकिलेल्या असतात. काहींही रुत्य करावयाचें असो, तें अमुक पुराणोक्त फल प्राप्त होण्याकरितां करायें किंवा अमुक ठिकाणीं त्याचा निषेध मानिला असल्यासुळे करूं नये, असा धर्मांचा आधार त्यास असावयाचाच. मग कन्येचे वय लम्हकाळीं किती असावें, विधवाविषाह करावा किंवा नाहीं, हे तर फार महत्वाचे प्रश्न आहेत ; तेव्हां भशा प्रश्नांचे निर्णय (झाणजे मुळांचीं लम्हे अमुक वयांत करावीं, किंवा पुनर्विषाह करावा किंवा नाहीं) लोकांनी आपल्या सोयीस पडतील त्याप्रमाणे करावे, असें त्याच्या खुपीवर अथवा लोकसांप्रदायावर न ठेविता ते धर्मांचे ठरवून ठेविले आहेत, त्यांत विशेष आश्रव्य वाटण्यासारखें नाहीं. वैदिक काळांत वालविषाह, पुनर्विषाह, स्वयंवर, सती, विधवासंन्यास, वगैरे सर्व प्रकारच्या चाली प्रसृत होत्या, आणि पुण्यकळ निरनिराळीं मर्तेही होतीं. त्या सर्वांस वेदांचा आधार सांपडेल; निदान अमुक रीति वाईट आहे ह्याणून तिचे आचरण करूं नये, असा निषेध केलेला त्यांत कोठेही नाहीं, परंतु पुढे कालगतनिं जशी जशी लोकांची स्थिति पाळटूं लागली तसतशा कित्येक चाली नाहींशा होऊं लागल्या; कित्येक लोकांस आवडतनाशा झाल्या; आणि हल्दींचीं जुनीं मर्ने हळू हळू स्थापन होऊं लागलीं. तींच पुढे जोरावत जाऊन सुमारे २००० वर्षांपूर्वी बहुतेक सर्व सूत्रकार, स्मृतिकार आणि शास्त्रकार त्यांनी वरील प्रश्नांचे निकाळ करून हिंदूधर्मांचे सरें आचरण अमुक आहे असें ठरविले, व जे हिंदूलोक त्याप्रमाणे आचरण करणार नाहींत, त्यांस नरकप्राप्ती होईल;

इतकेंच नाहीं, तर अशा मनुष्यांस बहिष्कृत करावें; त्यांरीं संपर्क करूं नये; त्यांस मिळकतीचे हक्क मिळूं नयेत अशा अनेक अटी स्मृतिकारांनी धातल्या. हिंदुस्थानांतील सर्व ब्राह्मण, आणि श्रुतिस्मृतींप्रमाणे आपणासही अधिकार आहे असे समजून ब्राह्मणांप्रमाणे आचरण ठेऊ पाहण्यान्या कित्येक श्रेष्ठ जाती याच्यांत, मुळींचीं लम्हे पाहिजे तेव्हां करणे अथवा पुनर्विष्वाह करणे हें त्यांच्या खुपीवर असावें, असे आतां राहिले नाहीं; परंतु असे करणे धर्मप्रमाणे आहे किंवा अधर्म आहे, पुण्यकर्म आहे किंवा पापकर्म आहे, लोकमान्य आहे किंवा उपद्घासास्पद आहे, या गोर्टींची मात्र बाटाधाट उत्पन्न होते, अशा थरास हे विषय आले आहेत. आणि ब्राह्मणांची जात हिंदुस्थानांत श्रेष्ठ असून इतर जातींस धर्मोपदेश करणारी असल्यामुळे सर्वांचीं मतही ब्राह्मणांसारखीच झालीं आहेत; याप्रमाणे सामाजिक सुधारणेच्या विषयांस धार्मिक सुधारणेचे रूप आले आहे; परंतु धर्मांत फेरफार करणे लोकांस विशेष जडवाटते, ह्याणून ते सामाजिक सुधारकांच्या मतास अत्यंत विरुद्ध असतात. यावरून हिंदूलोकांचे मन सुधारणेकडे वकळविणे ह्याणजे त्यांचे धर्मसंबंधीं असलेले दोष नाहींसे करणे आहे. जुन्या धर्मांतील मतांच्या वाईटपणाविषयीं स्वात्री साल्यानें लोकांनी आपल्या खुपीनेच तो सोडून देऊन नवीन धर्म स्वीकारिल्याचीं उदाहरणे इतिहासांत दोन तीन आहेत; खिस्तीधर्म, बौद्धधर्म, प्राटेस्टंट धर्म आणि मुसलमानी धर्म, यांचा इतिहास पाहिला असता जुन्या धर्मांच्या लोकांनी कसे अडथळे आणिले होते, आणि ते कसे सहज दूर झाले, हें कळून येईल; व आपल्या देशांतील सुधारणेस प्रतिकूळ असलेलीं लोकांचीं धर्ममते नाहींरीं करण्यास काय केले पाहिजे हें ठरविण्यास वराठ इतिहास चांगले साधन होईल, करिता त्याचा आता तपशीलवार विचार करूं.

(१). सामाजिक असोत किंवा धार्मिक असोत, जुन्या मतांना मुख्य आधार बायका असतात. सामाजिक सुधारकांची रुति त्यांच्या उपदेशाप्रमाणे नसते, म्हणून लोक जेव्हां त्यांस या असंचद्रुतेविषयीं असा प्रश्न करितात की, 'अहो तुमच्या चोलण्याप्रमाणे प्रथम तुम्हींच आपले

वर्तन का॒ ठेवीत नाहीं ? ', तेव्हां हा प्रश्नास सुधारक लोक बहुतकरून एकच जवाब देतात कों, " काय करावे ? आमच्या बायका, किंवा ब-हिणी, किंवा पूज्य मातोश्री (अथवा दुसरी जी कोणी काकीमामी अ-सेल) ह्यांच्यापुढे आमची अकळ अगदी चालत नाहीं. हें त्यांचे ह्याणर्णे ' न कत्याचा वार शनिवार ' हा ह्याणीप्रमाणे कांहीं तरी बयाद सांग-प्यापैकीं आहे, किंवा खीवशतेमुळे त्यांस लांछनास्पद आहे असे समजून नये; कारण खियांचा प्रभावच सरोसर तसा आहे. कोणत्याही समाजांत ज्या चालीरीति असतात त्या मागल्याप्रमाणेच पुढे चालविषयाविषयीं बायकांचा मोठा दुराग्रह असतो; मग त्या सरोसर चांगल्या असोत अ-थवा वाईट असोत, त्याचा विचार त्या करीत नाहींत. उदाहरणार्थ— इंग्रज लोकांच्या बायका, ऐटदार परंतु ज्याने घान्याचा लेशही येणार नाहीं, असे पंखे हालवून उष्मा शांत करण्याचा यत्न करीत असतात; किंवा जिच्या सावलीने तोंड झांकण्याची देखील पंचाईत, इतकी मोठी छत्री घेऊन उमांत किरत असतात. तशाच आमच्या हिंदूलोकांच्या भोव्या बायका धूम तुकशीला प्रदक्षिणा घालतात. हा सर्वीत पाहिले असतां अज्ञान सारखेच, परंतु एकदां घेतलेली रीति न सोडण्याविषयीं जो त्यांचा हेका तो यावृत्त न स्पष्ट दिसून येतो. वरै, खियांचा हा स्व-भाव (सामाजिक किंवा धार्मिक गोष्टीत जें एकदा॒ मत ज्ञालें तें मोठ्या दुराघटाने॑ कायम ठेवें) आपण निय मानितां कामा नये. तो मोठा कायदेशीर असल्यामुळे त्यास मान देणे यांतच आपला शहाणपणा आणि थोरपणा आहे; आणि त्यांच्या विरुद्ध जाणे अप्रशस्त असून त्याचे परिणाम भयंकर होतील. सारांश खियांचे मनोविकार त्यांच्या विचारश-कीदून फारच बलवत्तर आहेत; ह्यामुळे एखादी नवीन सुधारणा कराव-याची असली, आणि तिचा उपयोग मोठा असून तिच्यात सद्यता इत्यादि पुष्कळ गुण असले, तरी पूर्वीपार चालत आलेली रीति मोडण्याचें खियास फार भय बाटत असल्यामुळे त्या तिचा स्वीकार करीत नाहींत. सारांश, खियांच्या सुसाकरितां किंवा त्यांच्या दुःखविमोचनाकरितां ज्या सुधारणा करण्याचें योजावें, त्यास स्वतः खियाच मोठ्या शत्रू बनून रा-

हतात; हा पहिलाच सिद्धांत दिसण्यांत अगदी उलट दिसतो तरी तो अक्षरशः सरा आहे, आणि असाच सर्वंत्र अनुभव आहे.

खियांचे मनोविकार त्यांच्या विचारशक्तिपेक्षां फारच बलवत्तर असतात, ही गोष्ट थोडी वाईट तर सरीच. तचापि ह्याच मनोविकारांच्या योगानें त्यांच्यांतील एक गुण फार उपयुक्त आणि पूज्य झाला आहे. तो कोणता ह्याणाळ तर कितीही श्रम, दुःख, किंवा त्रास पडला, तरी तो धेयानें सहन करण्याची शक्ति वायकांस विशेष असते, हा होय. बालपणांत आणि तरुणपणांत मनुष्यांचे यथायोग्य लालनपालन होते, ह्याला कारणीभूत खियांचा हाच गुण होय. पहा, नामातन्हेचे श्रम व अडचणी सोसून, व लहानपणच्या अमेक रोगांतून घचावून, खिया आपल्या मुळांस लहानांचीं मोठीं करितात; तरुण झाल्यावर जरी तीं आपल्या आईला शिव्या देऊ लागलीं, तरी त्यांस दुसरेंबाऱे झाले असतां त्याच त्यांची शुश्रूषा करण्यांत तत्पर असतात; मुळे किती कुरुप असोत, घाणेरडीं असोत, किंवा मोठीं झाल्यावर बदौली छिनाळ निघोत, त्यांच्या योगानें आयांच्या मायेंत किमपीही फरक पडत माहीं; त्या श्रम, अपमान सर्व काहीं सोसून आपल्या आवडत्या मुळांचे भर्ते करण्यासच झटत असतात. हा किती उपयोगी गुण खियांच्या आर्गीं आहे? आणि हा गुण त्यांच्यांत मसता, तर जगाची काय थाट झाली असती? आईच्याच नात्यानें खियांच्या ठारीं हा गुण असतो असे नाहीं. पत्नीच्या नात्यानें देखील खिया अशाच वागतात. सुसाच्या दिवसांत त्या आपल्या प्रिय पर्तींस आज्ञाधारक मित्राप्रमाणे रमवितात; व्यवहारांत त्यांना विश्वासू मंत्र्याप्रमाणे सळा देतात, चाकराप्रमाणे त्यांची सेवा करितात, आणि त्यांस दुसरें झाले असतो ममताळूपणानें दौर्दैप्रमाणे त्यांच्या शुश्रूपेत तत्पर असतात.

आमच्या हिंदू खियांच्या ठारीं जी सहनशक्ति आहे, तिजबद्दल सरोसर त्या सन्मानास फार योग्य अहेत, आणि गतभृत्का झाल्यावर खियांस जे नियम ठरवून दिले थाहेत, त्यांप्रमाणे आचरण करण्यांत त्यांचा हा गुण फारच व्यक्त होतो. पुरुषांस विधूर झाल्यानंतर विधवे प्रमाणेच आचरण करण्याचे नियम जर ठेविले असते, तर स्वामिनिष्टेने

निष्कलंक आचरण ठेवणाऱ्या विधवेप्रमाणेच पुरुष वागते काय? कधींही वागळे नसते; हें मीच क्षणतो असे नाही, दुसऱ्याही कित्येकाचे* असेच मत आहे. शिवाय हिंदू खियांस हें सहिष्णुत्व जास्त येण्यास दुसरींही कित्येक कारणे क्षालीं आहेत. शास्त्रानें आणि लोकमतानें त्यांस पुरुषांपेक्षां पुष्कळ गोष्टीचा प्रतिबंध आहे; पुराणांतील कित्येक कथांत त्यांच्या प्रतिव्रत्याच्या ज्या गोष्टी लिहिलेल्या आहेत, त्या ऐकिल्यामुळे तसें वागण्यांत खियांस मोठा अभिमान वाटत असतो; तसेच कित्येक कर्वींनी आपल्या अजरामर कर्तींत सावित्री, तारा, सीता, ह्यांची आपल्या पतींवर प्राणपलीकडे असलेली निष्ठा, फारच स्तुतिपर गाइलेली आहे, त्यामुळे हिंदू खियांची मने तल्लीन होऊन तीं चरित्रें त्याच्या नेत्रांपुढे अक्षय दिसत असतात, व स्वसुखास तुच्छ मानण्याचे त्यांस उत्तेजन येत असते.

हिंदू खियांची दैवानुरूप प्राप्त क्षालेली दशा भोगण्यास कुरुकर नसते, इतकेच नाही तर त्या जीं जीं दुःसे सहन करितात त्यांवरून त्यांची प्रीति आणि जुन्या चाली दुराघटाने पुढे चालविण्याची इच्छा, हीं किती बलिष्ठ असतात हें उघड दिसून येते. पुनर्विवाह विधवांस सरोवर पुष्कळ अर्शीं सुसकर हीईल; परंतु त्यांची आपल्या पहिल्या पतीविषयींची प्रीति पहा किती विलक्षण असते कीं, आपण ज्याला ईश्वराप्रमाणे पूज्य मानिला, ज्यावर आजपर्यंत पतीच्या मात्यानें प्रीति केली, यजमान ह्याणुन ज्याची सेवा केली, त्याला विसरून दुसरा पति करण्यापेक्षां आजन्म दुःसे सहन करण्यास त्या सिद्ध असतात. तसेच लोकरीति आणि धर्माज्ञा वरोवर अमलांत आणण्याकरितां कन्येच्या विरह-दुःखाचा विचार एकीकडे ठेऊन तिचें लम अल्पवयांत करण्याविषयीं आपणच पतीची विनवणी करून, मागाहून तिच्या शीघ्र वियोगामुळे आपणच दुःखाश्रु ढाळितात. ह्याप्रमाणे स्वसुखास तुच्छ मानण्याचा हिंदू खियांचा जो स्वभाव आहे, तो शास्त्रांनी आणि जुन्या चालींनी दृढ

* खिस्ती धर्माज्ञा प्रसार करण्याची आज्ञा येण्यास आपल्या वारा पद्धतिष्ठांस दिला होती, त्यांस अपॉस्टलस (प्रेबित) झणतात.

साल्यामुळे, त्यांना स्वतःला ज्या घातक त्याच चाली त्यांस प्रिय वाट-
तात; आणि पुरुष कितीही विद्वान्^१ असला तरी तो खियांच्या मोहांत
पडतो, आणि त्यांच्या इच्छेविरुद्ध त्याच्यानें जाववत नाहीं. हाप्रमाणे
सामाजिक सुधारकांस खियांचा मोठा अडथळा येऊन त्यांचे प्रयत्न फुक-
ट जातात, आणि घैर्य नाहींसे होते. हा अडथळा नाहींसा करण्यास
दुसरा काहीं उपाय नाहीं; काळातरामें आणि खीशिक्षणाच्या फैलाव्यानें
जेव्हां खियांच्या स्वभावात आणि मनांत बदूल होईल तेव्हां त्यांचीं मने
सुधारणेस अनुकूल होतील. मात्र खीशिक्षणास उत्तेजन देऊन त्यांचीं
मने सुधारणेकडे लवकर वळविण्याचा प्रयत्न केल्यास होण्यासारखा आहे;
आणि सुधारणेत हेच रुत्ये अत्यंत महत्वाचें आहे, असे पुढील हकीकती-
वरून दिसून येईल.

(२) वर लिहिल्याप्रमाणे खिया हा सुधारणेच्या जशा अनिवार्य
शत्रु होऊन राहिल्या आहेत, तरीच त्यांचीं मने एकदूं फिरलीं क्षणजे
सामाजिक आणि धार्मिक सुधारणेस मोठ्या औत्सुक्यानें त्या मदृतही
करितात; आणि ह्याचेही कारण मागें सांगितल्याप्रमाणे त्यांची विचार-
शक्ति फार थोडी असून मनोविकार अतिशय बलवान् असतात हेच होय;
क्षणजे जुन्या चाली न सोडण्याविषयीं जशा त्या दुराग्रह धरितात, तशा-
च नवीन पंथांत शिरल्या असतां तोही त्या एकनिष्ठेमें आणि भाविक
पणानें स्वीकारितात. जुना धर्म न सोडण्याविषयींच्या खियांच्या इच्छे-
विरुद्ध जसे पुरुषांस जाववत नाहीं, असे मागें सांगितले, "त्याच
कारणानें त्या नवीन पंथांत शिरल्या असतां पुरुषांचे डळमळीत मन
नवीन पंथांत स्थिर करण्यास त्या फार उपयोगीं पडतात. तत्वतः
विचार केला असतां आपणांस कळून येते कीं, विचारशक्तीच्या योगानें
मनुष्याचें मन नेहमीं डळमळीत हीते; हामुळे एसादा विचारी मनुष्य
नवीन धर्माचा विचार करूं लागला असतां जशा काहीं गोष्टी त्यांत
चांगल्या आहेत असे त्यास वाटते, त्याचप्रमाणे चालू असलेल्या जुन्या
धर्मांत देसील काहीं गोष्टी त्यास चांगल्या आढळतात, आणि जुन्या
धर्मांतील काहीं दोष जसे त्यांला दिसतात, तसेच नवीन धर्मांतीही काय

काय दोष उत्पन्न होतील हें त्यास विचारशक्तीने समजते. एकंदुरतिं
त्याचें मन कोणीकडे ही स्थिर न होता मध्येच गटंगळत असते. ज्यांना
विचारशक्ति असून मनाचा उत्साही फार असतो, अशा अमोळ ईश्वरी
देणगीचे मनुष्य जगतात फार थोडे असतात; आणि तेच मात्र को-
णता तरी एक पंथ नवीन प्रचलित करण्यास, किंवा त्याचा जय कर-
ण्यास समर्थ असतात; परंतु त्यांशिवाय बाकीच्या बहुतेक लोकांचा
भरवंसा जुन्या धर्मावरही पूर्ण नसतो, आणि नव्यावर त्यांची श्रद्धा बसत
नाहीं, असे ते मध्येच गोंधळत असतात. त्यांविषयीं गिबन ह्या प्रसिद्ध
इतिहासकाराने एके ठिकाणीं असेच लिहिले आहे—“आपली विचार-
शक्ति आपणास कोणताही पंथ धरून न देता तिन्हाइताप्रमाणे आ-
पणास मधल्याच अवस्थेत ठेविते; परंतु मनोविकार हे विचारशक्तीच्या
अगदीं उलट भाहेत; ते चांगल्या किंवा वाईट, नव्या किंवा जुन्या को-
णत्या तरी एका पंथात आपणास दृढ कद्दन सोडितात.” खियांचा
स्वभाव पुरुषांच्या स्वभावापेक्षां अगदीं निराका आहे. त्या स्वतः कधीं
काहींच केरफकार करीत नाहींत, परंतु कोणी काहीं नवी तन्हा काढिली,
तर ती चांगली आहे किंवा वाईट आहे, सरी आहे किंवा सोटी आहे, ह्याचा
विचार एकीकडे ठेऊन प्रथम ती कायावाचा मनोभावाने स्वीकारण्यास
खियानुनच कोणी तरी पुढे सरसायतात. आपल्या हिंदू धर्माच्या चा-
लींतिंच पाहिले तरी हा खियांचा स्वभाव तेव्हांच दिसून येतो, आणि
आपण त्याबद्दल त्यांचा उपहासही काऱती. कोणी सरा किंवा लुच्चा
कसाही बोवा येवो, त्याच्या बोलण वर खियांचा विश्वास आधीं बसून
तावडतोव त्या त्याच्या भजतीं लागतात. त्याचप्रमाणे कोणी मंत्रीं,
पंचाक्षरी, फलज्योतिषी, सांच्याही नादीं काहीं लागतात; यावरून त्यां-
च्यांत विचारशक्तीपेक्षां मनोविकाराचेच प्रावल्य जास्त असते असे दिसून
येते. कित्येक प्रसंगीं त्यांचे आचरण तर हंसूं येण्यासारखे आणि
उपहासास्पद असते, परंतु हा खियांचा गुण फार महत्वाचा आहे.
खिस्तीधर्माच्या प्रसाराची हकीकत ऐकिली असतां नवीन धर्म
स्थापन होण्यास खियांनी तो प्रथम स्वीकारण्याची किती अवश्य-

कता असते, आणि त्यांपासून कसा उपयोग होतो हें आपणांस कळून न येते. खिस्ती धर्माच्या पहिल्या दोन तीन शतकांत जितके लोक खिस्ती झाले, त्यांत बायकांचीच संख्या फार मोठी होती; आणि नुस्ती संख्याच होती असें नाहीं, त्या धर्मावर निष्ठाही त्यांचीच अतिशय असे. हा गोष्टीवरून कित्येक लोक खिस्ती धर्माचा असा उपहासही करितात की, पहिल्यानें खिस्ती झालेले लोक ह्याणजे हलकट, दुराचारी इत्यादी कुचकामाचे लोक, शेतकरी, मजूर, बायका, पोरे, यांनीं भरले होते. खिस्ताचे बारा प्रेषित* बायकांचा कधीं कंटाळा करीत नसत; कारण बायकांचीं मते बदललीं ह्याणजे मोँड कामच झालें, हें तत्व त्यांस पूर्ण माहीत होतें, आणि त्या प्रेषितांची वर्तणूक फारच नीतीची असल्यामुळे, बायकांस उपदेश करून व त्यांस धर्मातर करण्यास लावून त्यांच्याकडून आपला कार्यभाग साधण्यास त्यांस हरकत येत नसे. हा प्रेषितांच्या मागून शुभवर्तमानाचा प्रसार करणारे जे धर्मोपदेशक झाले, त्यांनींही प्रेषितांच्याच कित्याप्रमाणे, ज्यांचे मन स्वतःच्या दुराचारामुळे आणि पातकांमुळे अगदीं स्थात होतें अशा लोकांस आणि विशेषेकरून बायकांस खिस्ती धर्माचा आश्रय देण्याचा कम चालविळा (कारण अशा लोकांचा-त्यांच्या दुष्कर्ममुळे-पूर्वधर्मातील लोक तिरस्कार करू लागून त्यांस जातीचाहेर टाकितात, आणि त्या उदासीनतेने आणि पश्यात्तापानें त्यांचीं मने इतकीं शुद्ध होतात कीं, पुनः त्यांस धर्माचा आधार मिळाल्यावरोवर बहुतकरून ते धर्मनिष्ठ आणि नीति-मान् निघतात). फार लांब नको, हळींने पाढी, मुक्कीजवाले, हे देसी-ल उपदेश करण्याचे काम खियांकडून करवितात, आणि ही त्यांची युक्ति फार यथायोग्य आहे असें ह्याणण्यास हरकत नाहीं; कारण नुस्त्या मुद्दे-

* दंपत्योव्युत्कमे वोषः समः शास्त्रे प्रतिष्ठितः,
न रा न तमवेक्षते तेनात्र वरमंगनाः ॥
न शतेनापि वर्षाणामपैति मद्नाशयः,
तत्राशत्या निवर्तन्ते न रा धैर्येण योषितः ॥—वराहमिहिर.

शीर बोलण्यापेक्षां तेंच बोलणे जर खियांच्या चिन्तवेधक कोमलवाणीं नुन अथवा गायनद्वारा आले तर ऐकणाऱ्या लोकांस मोह पडतो व त्यापासून फायदा होतो. याप्रमाणे खियांच्याच मुख्य मदतीने रोम रहंरात आणि दुसऱ्या प्रातांत खिस्ती मते अगदीं घरोघर फैलावली, आणि पुरुषमंडळी जरी तिकडे लक्ष देत नसत, तरी रोमन लोकांच्या बायकामुळी हा नवीन मताला फारच लुब्ध होजन गेल्या होत्या. हळू हळू हा धर्म (खिस्ती) डायओक्लिशिअन बादशहाच्या देखील वाढघात घुसला. कोणत्याही नव्या धर्माविषयीं पुरुषांच्या मतांत आणि बायकांच्या मतांत किती फरक असतो, हें गिबन हावाने हा राजघराण्याविषयीं जे लिहिले आहे त्यावरून स्पष्ट दिसून येईल. “ नवीन धर्म मोठा चांगला होता, तरी डायओक्लिशिअन बादशहा दूरदर्थी असल्यामुळे तो तिकडे दुर्लक्ष करीत असे. वरै, त्याची आपल्या जुन्या धर्मावर फार निघा असे असेही नव्हते; तरी पूर्वीपासून चालत आलेल्या रीतीप्रमाणे आपल्या राष्ट्राच्या देवतांसच तो भजत असे; परंतु त्याची राणी प्रिस्का आणि मुलगी व्हेलेन्शिया हा फाषल्या वेळांत खिस्ती धर्माचीं तत्वे मोठ्या आदराने आणि पूज्यबुद्धीने ऐकत असत. ह्याचप्रमाणे खिस्ती धर्मावर नेहमीं बायकांचेच उपकार फार झाले आहेत, आणि जेव्हां जेव्हां तो फैलावला तेव्हां तेव्हां प्रथम त्याजवर बायकांची भक्ति बसल्यामुळेच तो फैलावला.”

पुढे खिस्ती बादशहांच्या आश्रयाने लॉटिन आणि ग्रीक हा लोकांनी आपापलीं धर्ममते रोम आणि कान्स्टाण्टिनोपल येथे पूर्णपणे स्थापन केली. तेव्हांपासून रोमन आणि ग्रीक दोन्ही जातीचे मिशनरी लोक आपल्या शेजाऱ्या जर्मन, रशियन वरैरे लोकांस उपदेश करण्यास फिरत असत. त्यांच्या प्रयत्नाने फ्रांकिश आणि त्यांच्या मागून त्यांच्या रयतेनेही हा धर्म कसा स्वीकारला, इत्यादि गोर्टीची विश्वसनीय हकीकत इतिहासांत थोडथोडी आढळते. हा हकीकतीमध्ये देखील प्रथम खियानीं हा धर्म स्वीकारिला, आणि त्यांच्या मोहपाशाने त्यांचे नवरे, नातलग वरैरे सर्वांनी त्यांचे अनुकरण केले, हीच गोष्ट नजरेस येते. फ्रांक लोकांचा राजा क्लोविंस हा प्रथम खिस्ती शाला, ह्याचे कारण त्याची बायको

वरगंडीच्या राजाची मुळगी क्लाटिल्डा ही खिस्ती असल्यामुळे तिनें त्याचें मन त्या धर्माकडे वळविलें. गाथ, घेडाल, जर्मन घैरे लोकांनी स्वान्या करून रोमन राष्ट्राचा सर्व पश्चिम भाग जिकिला, त्याच वेळेस साक्सन लोकांनी बिटिश देश जिकिला. रोमन राष्ट्रांत राहणाऱ्या रानटी लोकांपैकीं द्या साक्सन लोकांनी मात्र आपला मूर्तिपूजेचा धर्म सोडिला नव्हता; आणि तेच विटन देश जिकून तेथें राहिले द्यामुळे पुढे दोनर्ये वर्षेपैर्यंत इंग्लंडांत नव्यज्ञाचा धडाका सुरु असे. तेथील लोकांचे (झणजे साक्सन लोकांचे) धर्मांतर होऊन त्यांस हळींची उत्तम स्थिति प्राप्त होण्यास ख्यात्याच कारण झाल्या आहेत. केंट येथील एथेलबर्ट नांवाच्या राजानें मूर्तिपूजा द्वागारून देऊन प्रथम बासिस्मा घेतला; द्याचें कारण त्यानें फ्रांक राजाची कन्या बर्गा हिला वरिले होते व ती खिस्ती धर्मी असल्यामुळे द्याचें मन तिनें तिकडेच वळविले हें होय. एथेलबर्गा झूणून फार सभ्य चालीधी आणि सदाचरणी अशी एक खिस्ती बायको होती, तिच्या मोहानें नार्थवियाचा राजा एवढा आडदांड, पण तोही निमूटपणे खिस्ती झाला. मर्सिया झूणून इंग्लंडाचा जो भाग आहे त्यांतील लोक वेच दिविस मूर्तिपूजकच राहिले; शेवटीं बायकांनीच त्यांस खिस्ती धर्मांत आणून सोडिले. तेथील पेंडा नांवाच्या राजानें आस्तिन द्याची सुंदर कन्या आलूच फुंडा हिरीं लम केले; ती खिस्ती धर्मांची असल्यामुळे पेंडा हाही खिस्ती झाला.

यीक धर्मांपदेशकांच्या उद्योगानें रशियन लोकांचे धर्मांतर झाले. तेथें-ही प्रथम बायकांनीच तो धर्म उचलिला, आणि मागील उदाहरणांप्रमाणे धर्मप्रसार करण्यांत त्यांचाच उपयोग फार झाला. इयोगर द्याची विधवा खी झोलगा हिनें प्रथम मोठ्या थाटानें कान्स्टाटिनोपल येथें बासिस्मा घेतला. तेव्हांपासून तिचे हेलेना राणी असे पूज्य नांव पडले. तिच्या खासगीकडे जेवढे नोकर होते त्या सर्वांनी तिचे अनुकरण केले; त्यांत तिचा एक चुलता होता, दोन टुभापे (ती रशियाची राणी असल्यामुळे तिच्या कामकाजांत द्यांची गरज असे) आणि योर घराण्यांतील १६ व इलक्या कुलांतल्या १८ इतक्या तस्रण खिया होत्या. ही रा-

णी खिंवा आणि नावहगोराड येथे आल्यावर देसील नवीन धर्मांप्रमाणे चालण्याचा आणि तेथे त्याचा प्रसार करण्याचा तिचा निश्चय झाला; परंतु तिचे सर्व प्रयत्न व्यर्थ गेले; आणि तिचे लोक व तिच्या स्वतःच्या कुटुंबांतील मनुष्ये देसील हृष्टाने आपल्या बडिलोपार्जित देवाचीच पूजा करीत. तिचा स्वतःच्या स्वाटास्तास नांवाचा मुलगा होता, त्याला आपण खिंस्ती झालो असतां इष्टमित्र आपली चेष्टा करतील, किंवहुना आपला तिरस्कारही कळू लागतील असें भय वाटत असे; आणि तिचा नातू वालाडॉमीर झानें तर जुन्या देवांचीं देवक्ळे नवीन बांधण्याचा धडाका चालविला होता! परंतु खिंवांच्या आकर्पणाचा जोर कसा विलक्षण आहे पहा; त्या नातवाला (वालाडॉमीर) आपणास रोमन बायको असावी अशी इच्छा झाली, परंतु रोमन पडले खिंस्ती क्षणून तोही लागलाच खिंस्ती झाला. बासिस्मा घेतांच त्याने आपल्या राष्ट्रांत चौहाँकडे कायदा करून टाकिला कीं, जो बासिस्मा घेण्याचें नाकारील तो ईश्वराचा आणि राजाचा शत्रू समजून त्यास शासन केलें जाईल. याप्रमाणे खिंस्ती धर्माचा प्रथम प्रसार होण्यास, व नसेंचे वारवेरियन (रानटी) लोकांचेही धर्मांतर होण्यास बायकाच कारण झाल्या हें वरील उदाहरणांवरून दिसून येईल. आवीं त्या स्वतः धर्मांतर करीत आणि मागाहून पुरुषांसही धर्मांतर करण्यास लावीत.

पुढे खिंस्ती धर्माची सुधारणा होते वेळीं अशाच पुण्यकळ गोष्टी घडून आल्या अहित; आणि त्यांत खिंवांचे हे विरुद्ध स्वभाव—क्षणजे जुने मत न सोडण्याविषयीं दुराघ्रह, व नवीन मतस्वीकार केल्यास त्यातही निश्चय—दिसून येतात. आठव्या शतकांत जेथे जेथे क्षणून खिंस्ती धर्म होता त्या त्या सर्व ठिकाणीं, त्यांच्यांतील मूर्तिपूजेविषयीं मोठे वादविवाद उत्पन्न होऊन पुण्यकळ बसेडे झाले. रोमन क्याथोलिक धर्मांत मूर्तिपूजेसारखाच कांहीं प्रकार आहे; क्षणजे कास, मेरीचा (येशूची आई) पुतळा इत्यादिकांस ते भजतात, व जरी खिंस्ती धर्मांत मूर्तिपूजा वर्ज आहे तरी ते असें मानीत कीं हातांनीं घडलेल्या मूर्तीस मात्र भजून नये; परंतु मनुष्यांनीं घडलेल्या नाहीत अशांस भजले

तरी हरकत नाहीं !! हा त्यांनी काय फरक काढिला असेल तो असो, आपणास त्याचे हस्रं आल्यावांचून राहणार नाहीं; परंतु इतिहासकारांनी त्याविषयीं जें वर्णन केले आहे तेच यथायोग्य दिसते. तो ह्याणतोः—“ लोकांचा धर्मभोक्तेपणा फार दिवस वाढत गेल्यामुळे ख्रिस्तीधर्माचा पहिला साधेपणा जाऊन त्यांत मूर्तिपूजेचा संस्कार शिरू लागला; ह्याणजे जरी ते प्रत्यक्ष मूर्ति घडून त्यांस भजत नसत, तरी त्यांच्या भाविकपणामुळे कास, मेरीची तसवीर, साधु मेल्यानंतर त्यांच्या मार्गे राहिले ल्या त्यांच्या पाढुका, हाडे, वगैरे वस्तु हीं त्यांस पूज्य बाढू लागलीं. जेथे पवित्र क्षेत्रे व वस्तु होत्या तेथें काहीं तरी अपूर्व चमत्कार दृष्टीस पडत असत. ह्या सर्व गोष्टीवर लोकांचा इतका विश्वास वसला होता, आणि त्यांस धर्माधिकाऱ्यांच्या आऱ्येत वागण्याची इतकी संबंध झाली होती कीं वरली गोष्टीच्या सत्यत्वाविषयीं शंका घेण्याची किंवा त्यांचा तपास करण्याची कोणास बुद्धि होत नसे.” ह्या वेळीं ठियो बादशाहा रोमच्या गाढीवर होता. त्याचीं धर्मसर्ते आर्मनिया प्रांतांतील चालू असलेल्या ख्रिस्ती धर्माचीं होतीं, ह्यामुळे आणि ख्रिस्ती धर्मात गिरलेला हा मूर्ति पूजेचा प्रकार पाहून मुसलमान लोक ख्रिस्ती लोकांची निंदा करीत ह्यामुळे, मूर्ति नाहींशा करण्याचा त्यांने पूर्ण निश्चय केला, तो आणि त्याच्या मागून दुसरे पांच बादशाह ह्यांनी ह्या मूर्ति नाहींशा करण्याचा कम एकतारखा चालविला होता, परंतु लोकांची मने प्रतिकूल असल्या मुळे त्यांचा हेतु सर्व निष्फल झाला. ह्या वेळीं भंक (वैरागी) ह्याणी एका वेडगळ मताच्या पंथाचे लोक होते, त्यांचे ह्या मूर्तिपूजेमुळे पुष्कर महात्म बाढून ते संपत्तिमान् झाले होते. तेव्हां अर्थातिच त्यांनी मूर्तिपूजेचा केवार घेतला, आणि ती न बुद्ध देण्याविषयीं शिकस्त प्रयत्न केले परंतु मुख्य धर्माधिकारी होते, ते कार्यसाधू व स्वार्थपरायण असल्यामुळे बादशाहाच्या मर्जीप्रमाणे ते आपले मत देत असत. सरतेशेवरीं बादशहाने विशेष (धर्माधिकारी) लोकांची सभा भरविली; आणि त्यात बादशाहाच्या मर्जीप्रमाणेच, ह्याणजे मूर्तिपूजा ख्रिस्ती धर्माविरुद्ध आणि ह्याणून ती वर्ज करावी असा, निर्णय ठरला. ह्याप्रमाणे बादशाह आणि

धर्माधिकारी हे दोन्ही जरी मूर्तिपूजेविरुद्ध झाले, तरी बायकांपुढे त्यांचे कांहीं चालले नाही; कारण निराकार परमेश्वराची कल्पना करण्यापेक्षां स्थियांचा भाव मूर्तीचे ठावीं फार लवकर बसतो. प्रत्यक्ष बादशहाच्या घराण्यांतील स्थिया देखील मूर्तिपूजा टाकीनात. कान्स्टांटिनोपल येथें येशूचा एक पुतळा होता, त्याचे—आपल्याकडील महास्थानांच्या टिकाणीं जसे कांहीं चमत्कार होतात झाणून आपण रेकतों त्याप्रमाणेंच—कांहीं साक्षात्कार लोकांत प्रसिद्ध असत. वरील धर्माधिकाऱ्यांच्या समेने मूर्तिपूजेचा निषेध ठरविल्यावर, बादशहाने तो पुतळा फोडून टाकण्याचा हुक्म केला. हा हुक्म अमलांत आणण्याकरितां लागलाच एक कामगार तेथे गेला, आणि शिंदी लावून पुतळा फोडण्याकरितां त्या चौथावर चढू लागला. हे अधर्मींचे कृत्य पाहण्यास गर्दी अतोनात जमली होती; विशेषेकरून त्यांत बायकाच फार होत्या; व त्यास असें वाटत होतें कीं कांहीं तरी ईश्वरी चमत्कार घडून येऊन हा पवित्र पुतळा फोडण्याचे शासन आपोआपच होईल; परंतु आतां तो ती मूर्ति फोडणार तरी कांहीं चमत्कार होत नाहीं, असें पाहून त्या जमलेल्या स्थियांनींच ती शिंदी ओढली; आणि तिजवर चढलेल्या कामगारास खालीं पाहून सोऱ्यांनीं ठार केले !

विस्तीर्ण धर्मात मूल निराकार ईश्वराचीच सेवा सांगितली आहे; परंतु मूर्तिपूजा त्यांत शिरण्यास एक स्थीच कारण झाली, आणि निच्या पुढल्या पिढयांत ती (मूर्तिपूजा) झागळ्याने वाढत गेली. पुढे वर सांगितल्याप्रमाणे लियो बादशहाने मूर्तिपूजा बंद केली, परंतु दुसऱ्या एका स्थियेमेंच ती पुनः स्थापित केली. कान्स्टांटाईन काप्रोनिमस् स्थाची सून ऐरीन हिचा मुळगा अज्ञान असल्यामुळे राज्यसूत्र तिच्या हातांत आले. त्यावरोवर लागलीच तिने नाईस येथे तिसरी धर्माध्यक्षांची सभा भरविली. मार्गे सांगितलेंच आहे कीं हे धर्माधिकारी आत्मलाभाकरितां निवृक्त तोंडपुजे-पणा करीत असत; द्यामुळे त्यांनी आपणच मार्गे ठरविलेले नियम रद्द करून नवीन ठराव केला कीं, भाषिक विस्तीर्ण लोकांनी मूर्ति आणि साधुंच्या शेष राहिलेल्या वस्तुंची (त्यांचे कपडे, टोप्या, पादुका, कार्या, इ०)

आदरपूर्वक पूजा करावी. हात्रमाणे मूर्तिपूजा पुनः स्थापित झाली; परंतु ही खी मेल्यानंतर लागलाच तिळा प्रतिकूळ काळ आला. मूर्तिभंजकापैकी शेष-टचा बादशाह थिओफायलस् हा जरी विट्टान् होता तरी मंक आणि मूर्तिपूजा नाहींशी करण्याचा त्यानें निश्चय केला. प्रत्येक देवकांत भितींष्ठरून काढिलेलीं चित्रे त्यानें खरडून काढविलीं; कोणा साधुंचीं वगैरे प्रासादिक भांडीं ठेविलेलीं असत तीं विकून किंवा त्यांचा आठवून रस कहून नाहींशीं केलीं; मठांतुन जे मंक भरले होते त्यांस हुसकावून लाविलें; त्यांतील कित्येक बापडे तर कुधेने आणि थंडीने मेले, आणि कित्येकांनीं पुनः सं-सारांत रिहून संसारिक वेप आणि संसारिक सुख घरेवरच स्वीकारिलीं.

मूर्तिपूजाविरोधाची जितकी हकीकत आहे, त्यांत बायकोच्या इतीं राज्यसत्त्वा आल्यावरोबर तिनें मूर्तिपूजा स्थापन करावी व पुनः दुस-न्यानें ती मोडून टाकावी; तरी आणखी एकाया बायकोनेच तिळा पुनः आश्रय यावा, असाच प्रकार सर्वच आढळतो. वरील शेषटाळा मूर्तिभं-जक बादशाह थिओफायलस् झाची खुद बायको थिओडोरा ही नेहमीं गुप्तपणे मूर्तिपूजा करीत असे. दोनदां हें तिचे रुत्य उघडकीस आलें, आणि आपली स्वतःचीच बायको मूर्तिपूजक आहे असें बादशाहास स-मजलें. एकदां तिच्या मुळांनीच बादशाहास सांगितलें कीं, आईजवळ एका पेटीत सुरेख खेळणीं आहेत, तीं ती घाहिर काढून त्यांचें वंदन क-रिते आणि आज्ञांसही तसेच करावयास सांगते. तसेच दुसऱ्या एका दिवरीं ती त्या मूर्ति उशीखालून काढून त्यांची पूजा करीत बसली अ-सतां एक खुपमस्कन्या घरांत होता त्यानें तिळा पकडिले. राणीला ह्या-बद्दल फार बोलून घ्यावे लागलें; परंतु त्या खुपमस्कन्यासही त्याच्या फाजील चौकशीबद्दल फटके मिळाले. तेव्हांपासून थिओडोरा सावधप-णाने वागूं लागली, व आपल्या देवतांस कोठें तरी लपवून ठेवीत असे, परंतु हा बादशाह मेल्यावरोबर पुनः मंक कान्स्टाटिनोपल येथें जमले, कारण राणी त्यांच्या पक्षाची असल्यामुळे तिनें मूर्तिपूजा पुनः सुरु खियांचें चित्र गुंतलें ह्याणजे त्यांची करी स्थिति होते हें थिओडोरा

हिच्या हकीकतीवरून चागले दिसते. वादयहा जरी मूर्तिपूजेविरुद्ध होता तरी लोकांची अद्भुत मूर्तीविरुद्ध कर्मी झाली नव्हती असे मार्गे सांगितलेच आहे, त्यामुळे थिओफायलस् मेल्यानंतर तेव्हांचे पाढी क्षणूं लागले की तो मूर्तिभंजक असल्यामुळे स्वर्णी न जातां अधोगतीस जाईल. तेव्हां आपला प्रियपति अधोगतीस न जावा क्षणून थिओफायलस् सास मरणकाळीं आपल्या मूर्तिभंजकपणाचा पश्चात्ताप वाटून त्यानें आपणास (थिओडोरा हीस) मूर्ती आणावयास सांगितले आणि त्यांचे आदरपूर्वक चुंबन केले, अशी तिनें एक गप्प उठविली. इतके झाले तेव्हां त्या पांचांनी त्याच्यावद्युल देवाजवळ क्षमा मागून आतां तो सुखरूप स्वर्गास पोहोचेल असा थिओडोरा हिला लेखी परवाना दिला.

हा पुढील खिल्ली धर्माची भाकड हकीकत, आणि त्यांतील अज्ञानी मंक आणि गोसावणी यांची कृत्ये सांगण्यांत विरोप अर्थ नसल्यामुळे तीं बाचण्याचे श्रम बाचकांस देत नाहीं. तसेच, प्रटिस्टंट धर्म आणि त्याच्या अनेक उत्पन्न सालेल्या शासा यांचीही हकीकत आक्षी येथे सांगत नाहीं. ट्रूटानिक देशांतून धर्माची स्वतंत्रता स्थापन झाली ती अनेक सभावाद आणि लढाया होऊन शेवटीं कायम झाली, आणि धर्मविवादांत आणि लढायांत बायकांचा विशेष संबंध पडला नाहीं हें साहजिकच आहे; परंतु जेव्हां जेव्हां त्यांस संधि संपडली, तेव्हां तेव्हां कांहीनीं सुधारणेच्या विरुद्ध पक्षास राहून मूळ धर्म कायम ठेवण्याची, आणि काहीनीं सुधारणेच्या पक्षास मिळून मूळधर्माचा द्रेप करण्याची होती तितकी पराकाशा केली. फार लोब नको, इंग्लंडच्या इतिहासांतील बळडी मेरी, आणि ऐलिजाबेथ, यांचीं चरित्रे हीं इतिहासांतील अक्षय उदाहरणे आहेत, व त्यांवरून खियांनीं जुना किंवा नवा एक धर्म उचलला क्षणजे मग कांहीं झाले तरी तो त्या कधीं सोडावयाच्या नाहींत, हें उघड दिसून येईल.

ह्याप्रमाणे खियांचा स्वभाव दुहेरी आहे. सामाजिक धर्माचे रक्षण करण्यास मुख्य आधारस्तंभ त्याच असतात, व नवीन धर्माचा प्रसार करण्याच्या कामांतही उत्साह व मदत त्याचीच असते. जेव्हां त्या

विरुद्ध असतात तेव्हां त्यांचे मन अनुकूल करून घेणे ह्याणजे वहुतेक असाध्यच असते. चरे, त्यांच्या मनांत नवीन गोष्ट स्वीकारण्याची आली ह्याणजे ती त्या मोठ्या उत्साहानें आपण आवीं स्वीकारितात; व त्यांच्या मागून पुरुपांसही नवीन मत आवङडू लागते. महंमदू पैंगवराळा देसील पहिली निःस्सीम भक्तीण मिळाली, ती त्याची बायको साडिजा होय. तिच्या नव्याच्या मनांत नवीन धर्माचा जो अंकुर स्फुरण पावू लागला त्याजवर तिचा विश्वास प्रथम वसला. दुसऱ्या धर्माचाही इनिहास पाहिला तरी खियांनींच तो धर्म प्रथम आणि निष्ठेने स्वीकारिला आहे असे आढळून घेते. वौद्ध धर्माचा इतिहास ध्या, त्यांत तरी हेच भरलें आहे. “बुद्धाचे अनुयायी हे मध्यम स्थिरींतील लोक असत आणि आरंभीं आरंभीं तर खियाच होत्या” असें हंटर साहेच ह्याणतात.

एकदिरींत सामाजिक सुधारणा करण्याच्या कामांत आजपर्यंत मोठी चूक झाली आहे असें ह्याटले पाहिजे. खियांच्या हिताकरिता इतकेच नव्हे, राष्ट्रसुधारणेकरिता, खियांचीं मनें प्रथम वळवून त्यांस अनुकूल करून घेतल्या असत्या तर त्यांची हरकत सहज दूर झाली असती. स्त्री-गिळणानें त्यांचे मन हळू हळू इकडे वळतेच अहि हें सरे; परंतु त्याच खीशिक्षणास सटून मदूत देऊन खियांचीं मनें सुशिक्षित करण्याकडे पूरी लक्ष दिले असते तर कार फायदा झाला असता. तसेच हें रुत्य अवघड अहि हेही सरे, तथापि उंदिरींनी माजराच्या गळ्यांत घांट वांध. गला विचार केला असता तर खियांच्या मतांत आजला पुष्कळ सुधारणा झाली असती.

(३) सामाजिक सुधारकांची हापेक्षांही मोठी दुसरी चूक झाली आहे. सुधारणेचे काम नेहमीं मध्यम स्थिरींतील आणि हलक्या स्थिरींतील लोकांच्या मनास द्रव आणल्यावांचून कधींही ऐवटास जात आहीं, असें असून हिंदुस्थानांतील सुधारकांनी अद्यापि त्यांची आठवण देसील काढिली नाहीं. चांगलीं हैमजींत लिहिलेलीं पुष्कळ लहान लहान पुस्तके आणि टिप्पणीं सुधारणेच्छु लोक प्रसिद्ध करितात; परंतु

त्यांचा उपयोग पाहूं गेले असतां फक्त जे थोडीसे लोक इंग्रजी शिकलेले असतात त्यांस, आणि आमच्या देशांत असलेल्या आंग्लाभौम हुद्देदारांस मात्र होउन, ते त्यांवर शिफारशीचे मात्र मोठे लांब लांब अभिशाय होतात. कार झालें व व्याख्यानें दिलीं, तर तीं सुद्धा इंग्रजीतच; आणि त्यांचे श्रेत्रेमंडळ क्षणजे बालविवाह आणि पुनर्विवाह त्यांविषयीं ज्यांचीं मर्ते ठाब होऊन राहिलीं आहेत, किंवा जे परजातचे असल्यामुळे बालविवाह आणि विधवाविवाह वाईट किंवा चांगला ठरल्यापासून ज्यांचे नफानुकसान कांहींच नाहीं, अशा लोकांचे असावयाचें. तर्सेच, मर्ते घ्यावयाचीं झालीं तर तीं देखील आमच्यांतील जे थोडीसे लोक पूढारी क्षणविणारे आहेत त्यांचीं, व पारशी आणि इंग्रज गृहस्थांचीच घेतात; परंतु बहुतेक देश व्यापणारे जे गांवडळ आणि मध्यम स्थितीं-तील लोक त्यांस कोणीही विचारीन नाहीं. ‘ते अडाणी लोक, त्यांचे काय मत घ्यावयाचें आहे’ अशी त्यांची अवहेलना होते. तेव्हां अर्थातच त्या विषयांची चाललेली बाटाघाट त्यांस माहीत नसते, किंवा तिकडे ते दुर्लक्ष करितात; मग त्यांच्या मनास द्रव यावा कसा!! ते सुधारकांस बाटचे समजून त्यांचा द्रैप करितात, आणि त्यांच्या सट-पटीं शेंकडॉ अडथके मुद्दाम आणितात. एतद्वेशीय भाषांत प्रतिपादन करून त्या द्वून वाईट चालीचे अत्यंत शोचनीय परिणाम लोकांस स्पष्ट करून दाखविण्याचा यत्न कोणीही केला नाहीं; व कित्येक विचाऱ्या लहान मुळी लम झालें नाहीं तोंच विधवा होतात, किंवा ख्रीत्व त्यांच्या ठारीं पूर्ण आलें नाहीं तोंच त्यांस कित्येक मुळे होऊन त्या निस्तेज आणि क्षीण होतात, हे किंती भयंकर आणि निर्दृश्यपणाचे आहे हे साधारण स्थितींतील लोकांस समजावून देण्याचा उद्योग कोणीही केला नाहीं; व जुन्या चाली इतक्या अभेद्य ज्ञास्या आहेत त्यांचे कारण त्यांस सामान्य जनसमूहाचा आधार आहे हेच आहे, आणि नवीन चाली तरी त्यांनीच स्वीकारिल्या तर सुरु होतील, असें असून त्यांच्या मनांतील धर्मवेद प्रथम घालवाचें व त्यांच्या हृदयास ह्या दुष्ट चालीविषयीं दयेचा पाझर आणावा असें कोणाच्याही मनांत

येत नाहीं; निदान त्याचे आर्जव करून त्यांची मदृत घेणेही कोणास रुचले नाहीं. साचा परिणाम असा झाला आहे की, प्रत्येक सामाजिक सुधारक आरंभी एकदा मोठा खटाटोप करून हा चाली मोडलोकापैकीं कांहींकांस द्या विषयाची चर्चा माहीत नसल्यामुळे आणि कित्येकांची अवहेलना झाल्यामुळे ते त्याचा तिरस्कार आणि द्वेष करितात; आणि अशा कोट्याबधि सामान्य लोकांच्या दुर्लक्षामुळे व तिरस्कारामुळे त्याचा एकट्याचा कंठकोश अरण्यरुदिताप्रमाणे निष्फल होऊन त्याच्या प्रयत्नांचा मागमूसही राहत नाही.

सारांश सामाजिक किंवा धार्मिक सुधारणेचा प्रयत्न शेवटास न जाण्याचे कारण सुधारक लोक समाजांतील मध्यम स्थिरींतील लोकांकडे दुर्लक्ष करितात हॅ आहे. आता कोणाकोणास असा भ्रम आहे की हिंदुस्थानांतील सर्व इंगर्जी शिकलेल्या लोकांनी आपण स्वतःस थोडासा त्रास सोसून एक वेगळाच समाज बनविल्यास, आणि तो परंपरेने कायम ठेऊन त्यात सुधारणेच्या मताप्रमाणे वागण्याचा कम चालविल्यास कालगत्या हा समाज मोठा होईल, आणि लोकांस सुधारणेचे महत्व सहजच दिसून येऊन ते देखील त्यांचाच कित्ता उच्छितील. दुसऱ्या कित्येकांचे असें मत आहे की, सुधारकांचे थोडे थोडे प्रयत्न चाललेच अहित, त्यांस कायद्याची मदृत मिळाल्यास सुधारणेचे काम लवकर सिद्धीस जाईल,—मग तो कायदा लोकांनी सुधारणेच्या मताप्रमाणे चाललेच पाहिजे असा जुळमाचा असो, किंवा त्यांच्या खुषीस येईल तर हा गोष्टी करण्याची त्यांस मोकळीक मिळावी इतकाच असो. सारांश, सुधारणा शेवटास जाण्यास जुळमाचा किंवा खुषीचा कायदा केला पाहिजे, किंवा लोकांच्या अनुकूलतेनेंच नी सिद्धीस जाईल, हा विषय वाढ्यस्त असल्यामुळे त्याचा विचार आपणांस केला पाहिजे.

(अ) विद्वान लोक हाणून एक वेगळाच वर्ग आहे, आणि त्यांनी वर लिहिल्याप्रमाणे वेगळाच समाज केल्यास तो साहजिक वाढत जाऊन त्यांचे उदाहरण लोकांस अक्षयी पहाण्यास सांपडेल, हाच जो लोकांचा

गैरसमज आहे तो प्रथम दूर केला पाहिजे, सामाजिक सुधारणा आणि धार्मिक सुधारणा त्यांच्यांत एक मोठा फरक आहे, आणि हा फरकामुळेच सामाजिक सुधारणा धार्मिक सुधारणेपेक्षां कांहीं अंशीं कठीण शाळी आहे. खिल्ती धर्म, मुसलमानी धर्म, प्रार्थनासमाज, त्यांसारखा एकादा निराकार धर्मपंथ निघाला, आणि त्यांत दृढनिश्चयाचे कांहीं नियमित लोक एकदां जमले, ह्याणजे त्यांचा धर्म साहजिक रीत्या वाढत जातो; कारण त्यांच्यांत बापाचा धर्म मुडाला, आणि मुडाचा नातवाला, अशी परंपरा चालते. शिवाय ते आपल्या मूळच्या समाजापासून भिन्न शास्त्रामुळे दुसऱ्या कोणाचा आधार न राहून त्यांस एकमेकांच्या विचाराने व एकीने राहणे भाग पडते, व अशी एकी शास्त्रामुळे कोणतीही गोष्ट अमलांत आणण्यास किंवा बंद करण्यास त्यांस उर्शीर लागत नाहीं; परंतु सामाजिक सुधारणेचे तसें नाहीं. एकाच घरांतील मनुष्यांत देसील सामाजिक सुधारणेची मर्ते भिन्न भिन्न असणे शक्य आहे. ह्यामुळे आई-बापांचीं सामाजिक मर्ते मुलांस पसंत पडतील किंवा तदनुसार वर्तन त्यांच्या हातून होईलच, असें ह्याणतां येत नाहीं, ह्याणून सामाजिक सुधारणा होण्यास सर्व राष्ट्रांचाच कल किरला पाहिजे. प्रार्थनासमाजवाल्यांनी एक चांगली लमपद्धति काढून ती आपल्या धर्मप्रिमार्णे सशाख मानिली तर त्या लोकांत ती लषकर अमलांत येईल; परंतु सामाजिक सुधारकांनी आपला हिंदूपणा न सोडितां आणि निराकार धर्मपंथ न काढितां नुस्ता सामाजिक पंथ काढून ती सुधारणा आपल्या लोकांत करूं ह्याटले असती चालणार नाहीं. ती करण्यास लोकांचेच मन वळविलें पाहिजे. ह्याप्रमार्णे सामाजिक सुधारक देसील जर समाजापासून वेगळे राहून सुधारणेचा यत्न चालवूं ह्याणतील तर त्यांजकडूनही तो सिद्धांस जाणें कठीण, मग नुस्त्या विद्वान लोकांच्या समाजानें काय सिद्धांस जाणें कठीण, मग नुस्त्या विद्वान लोकांच्या समाजानें काय होणार आहे? कारण इंगंजी शिकलेल्या सर्व लोकांस सारखी लागू असणारी दुसरी कोणतीच गोष्ट नाहीं. एक पाश्चात्य शिक्षणापासून प्राप्त शाळेले विचार मात्र सर्वांचे सारखे. ते तरी ज्याच्या त्याच्या समजुती-प्रमाणे जो तो वेगळ्या वेगळ्या तर्फ्यांने करणार, त्यांची उत्साहशक्ति

जितकी प्रसर असावयास पाहिजे तितकी नसते. वरें, सारेच विद्वान पडले, हामुळे कोणत्याही एखाया सामान्य विषयावर सर्वांचे मत एक होण्याची मारामार. त्यांची संख्या नेहमी कमजास्त होत असते, व ए. कामागून एक वंशपरंपरा सर्वच विद्वान होतील असेही नाहीं; ते स्वनः विद्वान घराण्यांतील असतात असा नियम नाहीं; व त्यांची मुळेही विद्वान होतील यासही कांद्ही प्रमाण नाहीं. त्यांतील प्रत्येकाची आपल्या वृद्ध आईचापांविषयां पूज्य वुद्धि निरनिराळ्या प्रमाणानें असते. तसेच पूर्वांगर चालत आलेल्या आचारांवर प्रत्येकाची श्रद्धा निरनिराळ्या तळेची असणार. देशपरत्वे, जातिपरत्वे, आचारपरत्वे, त्यांच्या धर्मसमजुती आणि विचार अगदीं भिन्न असतात. सारांश, कोणत्याही कार्याला बळकटी येऊन ते सिद्धांस नेण्यास जीं तत्वे मनुष्यांत असावीं लागतात, तीं हिंदुस्थानांतील इंग्रजी विद्वानात नाहींत. तीं तत्वे ह्याणजे एकमत्य आणि उत्साह. अनादिसिद्ध काळापासून युद्धां लोकांत हा दोन्ही गुणांचे वास्तव्य आहे, व तसेच प्रथम विस्ती झालेल्या लोकांतही हे गुण असत. विस्ती लोकांनी धर्मभिमान हा गुण युद्धां लोकांपासून घेऊन धर्मधिकारी नेमून धर्मसंबंधीं सर्व वर्चस्व त्यांस दिल्यामुळे त्यांच्या धर्माची व्यवस्था चांगली राहिली आणि तो धर्म उत्तरोत्तर पसरत गेला. मुसलमान लोकांच्याही अंगीं हे गुण परिपूर्ण असून अवापि दृष्टीस पडतात, परंतु विद्वान लोकांत हा गुणाची स्फूर्ति फारच थोडी असल्यामुळे विद्वान लोकांचा एक निराकार समाज बनेल ही कल्पमाच नको.

(च) तरी मुख्यत्वेकरून सामाजिक अथवा धार्मिक सुधारणेचा प्रयत्न सफल होण्याचे मुख्य साधन त्यास लोकांचे अनुमत पाहिजे हेच आहे. मिलमनचे हाविषयां एक उत्कृष्ट वचन आहे—“(सामाजिक) किंवा धार्मिक सुधारणेचे कोणतेही कृत्य जुळमानें करूं ह्याठळे असतां ते असे जाले आहेत कीं, एखाया सामाजिक अथवा धार्मिक चालीने लोकांस मोठी गैरसोय उत्पन्न व्हावी, तिचा मध्यम व कनिष्ठ स्थितीं-

तील लोकांनी विचार करावा, व तीविषयीं सर्वांच्या मनांत मोठा उद्देग उत्पन्न होऊन त्यांनी सपाटयासरशी ती जुनी चाल रद्द करावी व नवीन प्रचारांत आणावी." हा सिद्धांत मिळमन् सानें, मूर्तिपूजानिषेधाचा क्षणजे खिस्ती धर्मांत शिरलेली मूर्तिपूजा नाहीरी करण्याचा कान्स्टांटिनोपल येथील कांहीं बादशाहांनीं भगीरथ प्रयत्न चालविला होता, परंतु लोकांचे मत तसें नसल्यामुळे ते मूर्तिपूजा सोडीनात, इत्यादि इकीकरीचा, जो इतिहास लिहिला आहे त्याच्या आरंभीं घातला आहे; आणि लोकांचे मत अनुकूल असल्यावांचून सुधारणा अमलात आणण्याविषयीं कायदा केला किंवा डुसरेही कांहीं यत्न केले तरी त्यांचा कांहीं उपयोग होत नाहीं, हें त्या इतिहासावरूनही स्पष्ट दिसून येते. मध्यम स्थिरांतील लोक धिस्मे असून त्यांचे ज्ञान व्यावहारिक असतें, व तसेच त्यांचे मनोविकारही तीव्र असतात; या कारणानें त्यांजला आपणाकडे वळविणें असल्यास त्यांजवर जुनूम करून किंवा त्यांचा तिरस्कार करून कांहीं उपयोग नाहीं; त्यांस सन्मानच दिला पाहिजे. आतां कोणताही केरफार ते एकदृम करितातच असें नाहीं, तरी सारासाठ विचारांच्या गोष्टी ऐकण्यास ते राजी असतात. त्यांचे अंतःकरणही द्यार्दे असतें, आणि खियांच्या ठारीं जे गुण असतात क्षणून मार्गे सांगितलें त्यांतलेच बहुतेक गुण द्यांच्याही अंगीं आहेत; मात्र खियांपेक्षा हे जास्त विचारशील असतात व द्यांची उत्साहशक्ति खियांहून थोडी कमी असते. त्यांच्या स्वभावेत त्यांस उपदेश केला पाहिजे; त्यांच्या चुका असल्यास तिकडे अंमळ दुर्लक्ष केलें पाहिजे; आणि आपले विचार त्यांच्या चिन्तांत पूर्ण ठसवून त्यांस कळवळा आणिला पाहिजे; इतके क्षाल्यावर त्यांच्या स्वतःच्याच बालविधवा होणाऱ्या मुळी, आणि शारीरिक न्हासामुळे गांजलेल्या बायका द्यांच्या विपत्तिमोचनास ते झटूम पडताली, हें खचित आहे. सारांश या विषयाची चर्चा मध्यम स्थिरांतील लोकांत होण्याचीच फार अवश्यकता आहे.

जगांतील सर्व धर्मांच्या शेंकडॉ इतिहासांत हेच मूलतत्व भरले आहे. खिस्ती धर्मांचा प्रसार प्रथम रोमन राष्ट्रांतील मध्यमप्रतीच्या लोकांत

साळा, आणि विशेषेकरून दुष्ट, दुर्वर्थसमी वर्गेरे कुचकामाचे लोक, शेतकरी, मजूर, गुडाम हेच त्याचा स्विकार प्रथम करीत, हें गिबन द्या इतिहासकारानें प्रांजलपणे कबूल केले आहे; व त्यावर वरेंच व्याख्यानही केले आहे. योस देरांतील तत्त्वज्ञानी, रोममधील सरदार, किंवा दुसरे श्रेष्ठ लोक, द्या धर्मांत पहिल्यानें कचितच शिरत. गरीब लोकांत खिस्ती धर्माचा प्रवेश फार लषकर जाळा, परंतु विद्वान् किंवा श्रीमान् लोकांन त्याचा रिघाष होण्यास वरेंच कठिण पडले; आणि राजेरजवाड्यांत आणि सरदार लोकांत तर द्याचा प्रवेश होण्यास फारच उशीर लागला. द्याचें कारण असें आहे कीं, विद्वान् लोकांची खाची करून त्यांचा भरंसा वसविणे फार अवघड आहे. वरें, श्रीमान् लोकांस कोणताही धर्म असला तरी कोणत्याही गोटीची काळजी नसते, द्यामुळे तेही द्याविष्यां विशेष विचार करीत नाहीत. राहिलेले मध्यम व कनिष्ठ स्थितींतील लोक हे सरोखर सरळ स्वभावाचे आणि प्रेमक असल्यामुळे सुधारणेस अनुकूल होण्याची पंचाईत पडत नाहीं. गिबन द्युषणतो:—

“समाजांत श्रीमंत, प्रतिएत आणि विद्वान् लोक हे लोकसंस्थयेच्या मानानें कमी असून बाकीचा समाज अप्रसिद्ध, अज्ञानी आणि भिकार लोकांनी भरलेला असावयाचा, अर्थाच प्रत्येक समाजाची स्थिति असते, आणि खिस्ती धर्माचा उपदेश सर्वांस सारसाच होत गेला; तेवढी अर्थातच हळक्या लोकांच्या संस्थयेचे प्रमाण अधिक असल्यामुळे खिस्ती जालेल्या लोकांतही हळके लोक फार असत, व श्रेष्ठ लोकांची संस्थाच थोडी असल्यामुळे ते थोडे असत. पहिल्यानें खिस्ती धर्म अडाणी आणि अप्रसिद्ध लोकांनी मात्र स्वीकारिला असा खिस्ती धर्मवर जो आक्षेप आहे, तो दूर करण्याकरिता कांहीं विद्वान् व श्रीमान् लोक खिस्ती जाले होत, त्यांजकडे कित्येक खिस्ती धर्माभिमानी बोट दासवितात; परंतु ते (विद्वान् व श्रीमान्) इनके थोडे असून इतके मागाहून जालेले होते कीं, त्यांच्या योगानें सदृश आक्षेप पूर्णपणे नाहींसा नानातङ्हेच्या कोस्त्या करून निंदेस पात्र होण्यापेक्षां वर सांगितव्या-

प्रमाणे द्या प्रश्नाचा निर्णय करणे जास्त समंजस आहे. ” गिबन् त्यानें वरील आक्षेपाचा उलगडा करितांना असें हृष्टले आहे (व यावरून त्याचा थोडासा नास्तिकपणाही दिसून येतो) — “ ईश्वराची आज्ञा आहे कीं जे अभिमान सौदून देऊन दीन होतील त्यांसच ईश्वराच्या राज्यांत आश्रय मिळेल; मग दारिद्र्यानें पीडल्यामुळे किंवा लोकांनी बहिष्कार केल्यामुळे जे लोक अगदीं दीन जाले होते ते ईश्वराच्या आज्ञेप्रमाणे पुढील सुखाकरितां रिस्ती धर्माचा उपदेश लक्ष्यपूर्वक श्रवण करीत, हे यथार्थच जाले. ” त्यानें दिलेले पुढील दुसरे कारणही सरे आणि स-युक्तिक दिसते. “ श्रीमंत लोकांस ऐहिक सुख यथेच्छ असल्यामुळे ते वेपवां असतात, व जे शहाणे असतात, ते निःपक्षपातानें नव्या धर्माचा विचार न करितां त्याविषयीं शंका घेण्यात आणि घादविवाद करण्यांत मात्र आपल्या बुद्धीचा आणि ज्ञानाचा अपव्यय करितात. ” असो. मुरुग्य सांगणे असें आहे कीं, वरील चटकदार लिहिण्याच्या झोकांत गिबन द्या एका महत्वाच्या वर्गातील लोकांस अगदीं विसरला आहे असें दिसते. ते लोक हृषणजे जे अगदीं दूरिद्री नसतात व मोठं धनांद्याही नसतात; जे अज्ञानावस्थेत नसून जगविख्यातही नसतात; त-सेंच जे अक्षरशत्रु ठोंचे नसून मोठे विद्वन्मणिही नसतात; असे मध्यम स्थितीतील लोक होत. हे दर्याद्रि अंतःकरणाचे व निश्चयाचे असतात; व ज्ञानगवानिं किंवा श्रीमंतीनं ताठलेले नसून अज्ञानांधःकारांत गढलेले किंवा दारिद्र्यानें पीडलेले असेही नसल्यामुळे त्यांची प्रवृत्ति दुराचाराकडे मुळीच नसते. त्यांची धर्मावर विशेष श्रद्धा असल्यामुळे रिस्ती धर्मोपदेशकांनी शुभवर्तमानाचा सदुपदेश साध्या रीतीने करून द्या लोकांचीं मने तिकडे वठविलीं, व हृषणूनच मध्यम स्थितीतील लोकापैकीं पुष्कळ लोक प्रथम रिस्ती जाले. सारांश, मध्यम स्थितीतील लोकांस सामाजिक सुधारणेचा उपदेश करणे, व त्यांचीं मने तिकडे ओढून घेणे, हे अत्यंत इष्ट आणि सुसाध्य आहे.

यूरोपांत १६ व्या शतकांत जी मोठी धर्मसुधारणा (अथवा रेफ-मेंशन) जाली, तिचीं तरी कारणे काय आहेत? सर्व सामान्य जनस-

मूहास वायबळ (धर्मपुस्तक) त्यांच्या स्वतःच्या भाषेत वाचण्यात सापडून त्यांत लिहिलेलीं धर्मतत्वे त्यांस कळूळ लागलीं. छापण्याच्या पुक्कीमुळे ती पुस्तके इतकीं पुष्टक झालीं कीं गरीवगुटीवांस देखील ती घेण्याचे सामर्थ्य आले; पूर्वी ती पुस्तके लाठिन भाषेत असल्यामुळे लाटिन यिकलेल्या मंकांवरच जी निस्त होती ती नाहींशी झाली; व ज्ञान कोंडुन राहिलीं होतीं, ती मोकळीं होऊन घरोवर पसरलीं इराजमस (वायबळाचे भाषांतर करा) लवकरच निसर्ण व्हावयाचा होता; आणि धर्मशास्त्र हीं जीं मंकांच्या मठांत किंवा धर्माधिक्षांच्या घरांत तो झाल्यादरोचर सावें, तरक आणि लोकप्रिय, असे वायबळाचे भाषांतर शाळे. धर्मसुधारणा होण्यास मध्यम स्थितींत लोकांच्या हृदयांत ज्ञानाचा प्रकाश होण्याची किती अवश्यकता आहे, व तसें झाल्यानें काय अचाट रुत्ये घडून येतात हे दिसून येण्यास प्राटेस्टंट धर्माचे उद्भाहण फार समर्पक आहे. मिळमन् द्यानें छापण्याच्या कळेचे आणि कागद करण्याच्या कारखान्याचे महत्व, आणि त्यांपासून सामान्य स्थितींतील लोकांवर झालेला परिणाम, हीं फार उत्कृष्ट तळेने वर्णन केलीं आहेत. तो हूणतो:—“जीं पुस्तके लिहिण्यास प्रथम किती काळगति, किती सर्च, आणि किती श्रम पडत असत, तीं इतकीं भराभर उत्पन्न होऊ लागलीं, आणि इतकीं स्वस्त झालीं कीं, हा जाडूचा सेळ आहे असे कित्येक लोक समजत; आणि ज्यांना पूर्वीचीं हस्तलिसित पुस्तके पाहण्यास देखील मिळत नसत त्यांना तीं आतां सहज येता येऊ लागलीं. लोकांस वाचनास पुस्तके नेहमीं व सहज मिळूळ लागल्यापासून त्यांची वाचनाची इच्छा व यकीही वाढत गेलीं. धर्मशास्त्र हूणजे जे अगदीं गूढ होऊन राहिले होते, व धर्माधिकाऱ्याची आणि मंकांचीच मालमत्ता होऊन गेले होते, ते सार्वजनिक झालें. अगदीं योड्या काळांतच ते सर्वांचा प्रिय विषय होऊन त्याचे अध्ययन झपाटायानें चाललें. उपदेशकांची देखील गरज कमी झाली असे नाहीं; काऱण लोकांची जिज्ञासा पुष्टक वाढली. पूर्वी उपदेशकांचीं व्याख्यानें, देवकांत जितके लोक जमत, व जितक्यांस

त्याचा (उपदेशकाचा) एकट्याचा आवाज ऐकूं जाई, तितक्यांसच मात्र ऐकावयास सांपडत ; तसें आता न राहून तीं छापून सर्व देशांत आणि स्वंदांत प्रसिद्ध होऊं लागलीं. उत्कृष्ट उपदेशक होते ते तोंडीं व्याख्यानें देण्याएवजीं आपल्या व्याख्यानांचीं लहान लहान पुस्तके छापूं लागले ; व त्यामुळे ज्या व्याख्यानांचीं व्याख्यानाच्या ठिकाणीं जमले-ल्या श्रोत्यांस मात्र कायदा होत असे, तो हीं पुस्तके निवृंथ लागल्यापासून सर्व राष्ट्राला किंचहुना सर्व मनुष्यजातीला होऊं लागला. कित्येक लोक व्याख्यानकारांची आणि उपदेशकांची मदृत न घेता फक्त बायबलाच्याच साहाय्यानें ज्ञानप्राप्ति करून घेऊं लागले. तसेच पूर्वीं पातकांचे क्षालन होण्याकरितां तीं धर्मोपदेशकापाशीं कवूल करावीं लागत, त्याएवजीं आता कित्येक लोक बायबल पुढे ठेवून त्यापाशींच आपली पातक-निवृत्ति करीत. पूर्वीं स्वर्गप्राप्ति होण्याकरितां धर्मोपदेशकांस देवाकडे मध्यस्ती करावी लागे ; ती करण्याचा हक्क स्वतःच आहि, असे आता सर्वांस वाटूं लागले. ” वरील मिलमनच्या हकीकतीपासून आपण उपदेश घेऊं नवे काय ! त्यांचे उदाहरण पाहून तसा मार्ग आपण स्थीकारूं नवे काय ! व त्या दुष्परिणामी वाईट चाळींचा तिरस्कार उत्पन्न करणारीं पुस्तके सर्व हिंदुस्थानभर का प्रसिद्ध करूं नवेत ! मध्यम स्थितींतील लोकांच्या आणि जगांतील वारीकसारीक कौंप-यांतील देखील मनुष्यांच्या विचारांत ह्या गोष्टी शिरल्या पाहिजेत ; व निरपराध बालविधवेस जन्मभर दुःखसमुद्रांत लोटण्याच्या अमानुपणाचा, आणि बालवधूस आणि तिच्या संततीस निर्बंड व निस्तेज करणाऱ्या दुष्ट चाळीचा सर्व राष्ट्रास विपादू वाटविला पाहिजे.

(क) धर्माध्यक्ष नेमून त्यांच्या हातांत सर्व धार्मिक व्यवस्थेची सूत्रे देण्याची पद्धति ज्या ज्या धर्मात सुरु होते त्या त्या सर्वांत पुढे एकसारसेच दुष्परिणाम होतात. धर्माध्यक्ष आणि त्याच्या हाताक्षालचे दुसरे लोक त्यांचे प्रस्थ माजून ते करतील तो कायदा होऊं लागतो; मूर्तिपूजा फेलावते ; धर्मशास्त्र फक्त त्यांच्याच इतांत राहिल्यानें लोकांस स्त्रा आचार समजण्यास दुसरा मार्ग राहत नाही ; व शिक्षण फक्त

त्याच वर्गीत कायम राहून इतर लोकांचें अज्ञान घाढत जाते. हेच दुर्दैष आमच्या हिंदुस्थानाच्या वांट्यास आले होते व हल्ळींही दिसत आहे. धर्माधिकाऱ्यांनी आपल्या ज्ञानाचा व अधिकाराचा दुरुपयोग केल्यामुळे नानात-हेचे अघगुण आपल्या धर्मात व समाजात उत्पन्न झाले आहेत, असें जिज्ञासु वाचकांस आढळून येईल. रोमन क्याथोलिक धर्मात देशील विशेष लोकांच्या प्रावल्यामुळे असेच दोष उत्पन्न झाले होते, परंतु त्यांच्यांत धर्मोपदेशकांची ह्याणून एक जात निराळी नाही, आणि आमच्यांत ती आहे ही एक विशेष शोचनीय गोष्ट होय; कारण धर्मोपदेशकांची निराळीच जात झाल्यामुळे वंशपरंपरा त्याच जातीचा फायदा होऊन याकीचे बहुतेक लोक अशिक्षित आणि ज्ञानशून्य होत गेले; परंतु यूरोपांत प्रारंभिक भाणि सुधारक मत उत्पन्न होऊन धर्माध्यक्षांचे प्रस्थ व अधिकारही नाहींशीं झालीं; त्यांच्यावांचून पूर्वीं एक पानही हालत नव्हते; तीच आतां त्यांची बहुतेक गरजही लागत नाहीं; मुक्ति देण्याचे काम फक्त त्यांच्याच हातांत होते, तें आतां प्रत्येकाच्या हातांत आले आहे. पवित्रशास्त्र प्रत्येकाच्या हातांत येऊन प्रत्येक त्याचें अवलोकन करीत असल्यामुळे धर्माध्यक्ष लोक स्वहितास्तव पूर्वीं पाहिजे तसे धर्माचे आधार सांगत असत, तें त्यांचें वर्म बाहेर पडून आतां त्यांचें कांहीं चालेनासे झाले आहे. हा ऐतिहासिक उदाहरणांचा कित्ता आपण गिरविला पाहिजे. दृवाळू इंग्रजसरकारच्या अमलासाळीं हिंदुस्थानांत सुधारणा होऊं लागलीच आहे; मात्र यूरोपांतील सुधारकांचा अग्रगण्य जो ल्यूथर, त्याच्याप्रमाणे लोकाच्या मनांत ह्या गोष्टी ठसवून त्यांचें साहाय्य घ्यावें, शास्त्रांचे आणि वेदांचे सरे अर्थ त्यांस समजावून देऊन त्यांसच त्यांचा निर्णय करण्यास सांगवा, व सुधारणेस अनुकूल असा त्यांचा ठराव मिळवावा, हेच हिंदुस्थानांतील सुधारकांचे मुख्य काम राहिले आहे. हावर्डन जुन्या मताच्या विद्वान् शास्त्रांस कांहीं विचारांन नये व त्यांशीं वाद करूं नये, असें आहीं प्रतिपादन करतो असें कोणी समजूं नये. परंतु स्वतः शास्त्रीच ह्या प्रश्नाचा जो निकाल करितात तसा न करूं देता लोकसमाजापुढे शास्त्री आणि सुधारक ह्या दोघांनीं आपापल्या पक्षाचे

काय आधार असतील ते दासवावे; कारण हा विषय लोकसमाजाच्या स्वतःच्याच नफानुकसानीचा असल्यामुळे त्यांस बहुमतानें पसंत पडेल तो मार्ग स्वीकारण्यास तेच मुख्यार आहेत. सारांग, केवळ शास्त्री लोकांसच न्यायासनावर वसवून त्यांनी हा निकाल ठरविणे हे अगदी अप्रशस्त आहे, हाच सांगण्याचा मुख्य भाग आहे; कारण ते काय फैसला सांगणार तो आर्धीच धडधडति दिसतो आहे; तो इतका इतिहासप्रसिद्ध आहे कीं त्याविषयी शंका घेण्याचे कारण नाही. प्रेग वेथील जेरोमप्रमाणे ते सुधारकांस जाळतील; जॉन वुइक्सिफ साचा जसा लोक हेवा करीत असत, तसा ते सुधारकांचा करतील; ग्यालिलियो द्यास जसा वेडा ठरवून कैद केलेहोते, तसे ते सुधारकांस करूं पहातील, किंवा मार्ग वर्णन केलेल्या सन १८७० च्या पुण्याच्या वादविषादांतील सुधारकांप्रमाणे ते ह्यांची हुर्यो करून आपलेच मत कायम करितील. धर्मांत किंवा शास्त्रीय विषयांत कोणताही फेरफार करावयाचा क्षटळा क्षणजे भिक्षुक वर्गाच्या मंडळीचा प्रतिबंध त्यास यावयाचाच, अशी वहिवाट पूर्वीपासून परंपरेने चालत आली आहे; परंतु लोकांनी त्यांच्या प्रतिबंधास न जुमानितां सुधारणा अमलांत आणली कीं, मागाहून हेच शास्त्री व भिक्षुक आपला दुरभिमान सोडून नवीन क्षालेल्या फेरफारास अनुकूल असाही शास्त्राधार काढून दासवितात, व क्षाली ती गोष्ट शास्त्रसंमतच आहे असे समाधान मानितात. मिलमन् ह्यांने पोप व धर्मोपदेशक त्यांच्या सुधारणेच्या (प्राटेस्टंट धर्म होण्याच्या) आर्धीच्या व मागूनच्या अशा दोन्ही स्थिरींचे वर्णन केले आहे, त्यावरून वरील क्षण-पण्याचे सत्यत्व पूर्ण दिसून येईल. “धर्माधिकारी लोक पूर्वी अधिकारारूढ होते, ते आतां फक्त वजनदार आणि शिष्ट लोकांन मोडतात. प्राटेस्टंट लोकांचे धर्माधिकारी हे तर एकंदर लोकांत मिसळून त्यांच्यापैकीच एक गणले जातात; क्षणजे त्यांनी सामान्य रयतेचे कमीपण पत्करिले आहे व कुटुंबवत्सल होऊन गृहस्थाश्रमाचीं कृत्ये करून ते सद्वर्मनीतीने वागत आहेत. तसेच, जेथे रोमन क्याथोलिक धर्म कायम राहील, तेथील धर्मोपदेशक जरी एकंदर लोकांत न मिसळतां पूर्वीच्याच पद्धतीप्रमाणे

आपला वेगळा समाज करून राहत आहेत, तरी त्यांस देखील साखेजनिक मताला नमून वागावें लागतें; व पूर्वीप्रिमार्णे जरी काहीं अंमलही त्यांजकडे राहिले आहेत, तरी त्यांजवरही लोकमताचा अंमल चालत आहे." सारांग लाटिन आणि ग्रीक शिक्षण व छापण्याची कला द्यांनी जसें युरोपाचे कल्याण केलें आणि समाजाच्या मतास जोर आणिला आहे, तसेच आंपल्या हिंदुस्थानचे हित होण्यास वरील दोन्हीही साधने हल्ळी अनुकूल आहेन, ह्यागें संस्कृताचा अभ्यास आणि छापण्याची कला हीं दोन्हीही येथे सुरु आहेत, व त्यामुळे पूर्वी जशी धर्म-पुस्तकाचा आधार पाहण्यास एकाद्या वेदशास्त्र अवगत असलेल्या पंडिताची किंवा शास्त्राची पायधारणी करादी लागत असे, किंवा कोणाच्या येथे एकादृच धर्मपुस्तक मोळ्या प्रयासाने लिहून ठेविलेले असेल त्याच्या येथे जावें लागत असे, तसेच करण्याची आतां आपणास गरज राहिली नाहीं. आतां राजाराम शास्त्री आणि भाऊ पुराणीक हे ह्याणतील ती पूर्वदिशा आणि सांगतील तो आचार असे जुळसाचे दिवस जाऊन त्यांचे प्रस्थ कमी झालें आहे. यापुढील कर्तव्य इतकेच उरलें आहे की दिवारपूर्वक धर्मशास्त्रांचे खरे अर्ध करून त्याचे भाषांतर केलें पाहिजे; त्यांच्या हजारों प्रती छारून त्या चोहींकडे पसरिल्या पाहिजेत, व त्यांच्या आधाराने लोकांनी आपलीं मतें कायम केलीं पाहिजेत, आणि ह्या गोष्टी कमाकसाने होऊंही लागल्या आहेत. त्याप्रमार्णे एकदौ लोकांचा एक निश्चय ठेला ह्याणजे शास्त्री आणि पंडित ह्यांचीही मते आपोआप बदलतील आणि सुधारणेच्या मताला अनुकूल असा शास्त्रार्थ ते आपणच काढून दाखवू लागतील.

येथपर्यंत थोडक्यांत इतके प्रानिपादन झाले की हिंदुस्थानांतील विद्वान् लोक आपला समाज निराका बनवून एकादी सुधारणा करून ह्याणतील तर त्यांच्याने कोणतीही मठत्वाची व चिरकालिक सुधारणा होणें नाहीं. ती होण्यास हिंदू समाजांतील मध्यम व कानिष्ठ स्थितींतील लोकांचीं मने अवश्यमेव अनुकूल करून घेतलीं पाहिजेत. तसेच सुधारणा कराव्या किंवा नाहीत, हा निर्णय शास्त्री व पंडित लोकांस कर-

एवास सांगितळा असती काय ठर्हीव परिणाम होतील हेही सांगितळ. आतां सुधारणेस सरकारची अनुकूलता असल्यानें, व सरकारानें त्यात हात घातल्यास काय होईल। त्याची सुधारणेस मदत होईल किंवा नाही। तरेच सरकार कोठपर्यंत तींत हात घालूळ शकेल, साविषयीं लिहूं.

(ड) त्या विषयावर विचार करूळ लागले असतां अरिस्टाटलच्या एका प्रसिद्ध सिद्धातांची आठवण होने. हा सिद्धांत असा आहे—‘सरा सद्गुण क्षणजे दोन अतिशयांचा मध्य होय.’ अनादि काळापासून ज्यांत मनुष्यांचे व तत्त्वज्ञान्यांचे विचार गर्क होऊन गेले, तरी अद्यापिही ज्यांचा निकाळ लागत नाही असे किंवेक प्रश्न आहेत. उदाहरणार्थ, प्रत्येक मनुष्यास प्राप्त होणारी स्थिति हेच्या रूतीचे फक अहि, किंवा तसेहोण्याचे कांहीं पूर्वसंचित असते? काळस्य कारणम् राजा, काळो वा राजकारणम्। क्षणजे राज्यास जी स्थिति येते ती राजा आणितो, किंवा काळाप्रमाणे राजा होतो। त्या प्रश्नांचा उलगडा अरिस्टाटलच्या वरील नियमाप्रमाणे करितां येईल; क्षणजे त्याचे खरेच रूप दोहोच्या मध्ये आहे. कांहीं रूतीचे करण्याचे मनुष्याच्या स्वाधीन असते, आणि कांहीं त्याच्या दैवानुसार घडून येतात. राजे आणि कायदे जसे असतील तशी लोकस्थिति हीते; आणि लोकांचा कल असेल तसेच कायदे राजे ठरविनात.

कायदा त्या शब्दाचा वास्तविक अर्थ क्षटला तर ज्यास राज्याधिकार प्राप्त साळा आहे, किंवा दिळा गेला आहे, अशा एका इसमाची किंवा अनेक इसमांची सर्व समाजास आपल्या मताप्रमाणे वागण्यास सांगणारी नियमसूपानें प्रकट केलेली इच्छा, असा करितां येईल. आकर्षणाच्या नियमाप्रमाणे सर्व समाजाच्या मताविरुद्ध जर एकट्यानेच आपली इच्छा चालवूळू क्षटलें, तर पृथ्वीपासून वर केंकिलेला दगड जितका पृथ्वीस आपल्याकडे अोढूळ शकेल, तितपतच त्याला यश मिळेल! इतकेंच नाहीं. तो दगड जसा उलट पृथ्वीवर आपटून कणशः फुटून जाईल, त्याप्रमाणे अशा राजाचा किंवा कायदे करणाराचा समाजाकडून छळ होऊन त्याचा नाश होईल; परंतु त्या राजकीय इच्छेला जर लोकमत अनुकूल

असेल, तर ती इच्छा बहुसमाजमताच्या जोरानें कमी पक्षाच्या लोकांनी जिंकून त्यांस तिजप्रमाणे वर्तविद्यास लावील. ही गोष्ट नाकचूल करणी स्थिराने एखादा धोंडा किंवा चंद्राप्रमाणे मोठा परंतु पृथ्वीहून फार लहान असा गोळा, पृथ्वी आपणाकडे आढूऱ्या शकणार नाही असें ह्याणण्यासारखे आहे, हे गणिताच्या दृष्टीतानें स्पष्ट दिसेल. परंतु हा दृष्टीत आपण एकीकडे ठंविला तरी साधारणीत्याही हा नियम स्पष्ट आहे. सारां जे लोक असें स्थिरानात की केवळ राजाची इच्छा किंवा कायदा [मग तो इतर सर्व लोकांच्या मताविरुद्ध असला तरी] कायदा ह्याणून त्या समाजावर आपला अंमल वसवील, व त्यांस त्याप्रमाणे वागवील; त्या लोकांची ही समजूत चुकीची आहे, आणि कायदा व राजमत बहुं लोकांच्या मताप्रमाणे असलेले तरी त्यापासून कमी पक्षास वाधा होणार नाही, असें जे प्रतिदादन करितात, त्यांचेही ह्याणें चुकीचेच आहे. हे सिद्धांत केवळ विचारदृष्ट्याच बरोबर दिसतात असें नाही. त्याच्या सिद्धतेस इतिहासांत शेंकडॉ उदाहरणे सांपडतील. विधवापुनर्विवाहाच्या कायदा, सन १९५६ चा आकट १२३, द्याविषयी मार्गे उल्लेख केलाच आहे. हा कायदा काण्यांत इंग्रजसरकारचे फार चांगले हेतु होते; परंतु तो करण्यास ती वेळ कितपत अनुकूल होती, लोकमत त्या कायद्याविरुद्ध होतें की काय, व सरकारास पुनर्विवाहाच्या कामात किंवा गोष्टी हात घालण्यासारख्या होत्या, यांचा चांगला विचार न झाल्यामुळे मार्गे सांगितलेले वाईट परिणाम घडून आले, आणि त्या कायद्यापासून अद्याप कांहीं कायदा झालेला दिसत नाही. सर्व प्राचीन राष्ट्रांत रोमन राष्ट्राची मात्र कायदे ठरविण्याची पद्धति निर्दोष असे. त्या लोकांचा कायद्याची आणि व्यवस्थेची फार आवड असे अशी त्यांची की आहे, व रोमन कायदे उत्तरोत्तर कसे सुधारत मेले, हे त्यांच्या इति हासावरूप स्पष्ट दिसूस येते. एखादा मनुष्य मोठ्या प्रयत्नानें केलेले व प्रचारातून नाहींसे झालेले सर्व कायदे व हुक्म जरूरी चील, आणि ते रद्द होण्याचीं अथवा प्रचारातून जाण्याचीं कारणे शर्तील तर लोकांनी त्या कायद्यांस हरकत आणिल्यामुळे किंवा

त्यांस ते पसंत मसल्यामुळेच बहुतकरून ते रद्द झाले आहेत असें त्यास आढळून येईल. साचे एक लहानसे उदाहरण घेऊ. रोमन राष्ट्रांत, नवराखायाच्यानें एकमेकांस सोडचिटी यावयाची ती अमुक कारणपिकीं (काहीं तरीच महत्वाचीं कारणे ठरविलेली होतीं) एसाड्या ज्ञाल्यावाचून यावयाची नाहीं, असा जस्टिनियन ह्यानें खिस्ती धर्मोपदेशाचे अनुरोधानें कायदा केला, व निष्कारण (स्वैरतेने) सोडचिटी देणारांस कडक शिक्षा ठेविली. परंतु जस्टिनियनच्या वेळेस रोमन लोकाची नीति फार विघ. डली होती हैं इतिहासांत प्रसिद्ध आहेच, सामुळे जस्टिनियनच्या मार्गे त्याच्या स्थानापन्न बादशाहापारीं ह्या कायद्याच्या अति कडकपणाबद्दल लोक तकारी आणु लागले; व त्यांत ठरविलेल्या शिक्षा रद्द करण्याची त्यांनी इतकी मध्यस्ती केली कीं, अखेरीस मागल्या कायद्यांतील ठराव रद्द करून, खीपुरुषांची उभयतांची इच्छा असल्यास त्यांनी पाहिजे तेहीं घटस्फोट करावा असा कायदा करणे भाग पडले. इतिहासकार त्याविषयीं असें क्षणतोः—“ धर्माधिकांयांच्या उपदेशाप्रमाणे नीति सुधारण्याकरिता जो इतका कडक कायदा केला होता, तो देखील कान्स्टांटिनोपलच्या (किंवदुना सर्व रोमन लोकांच्या) नीतिसंबंधी शोचनीय स्थितीमुळे रद्द झाला. ” मूर्तिपूजा नाहींशी करण्याचा प्रयत्न पांच रोमन बादशाहांनी एकसारखा चालविला होता, तरी लोक त्यांस प्रतिकूळ असल्यामुळे तो सिद्धीस गेला नाहीं, इत्यादि हकीकित मार्गे सांगितलीच आहे, हैं ह्या सिद्धाताचे तिसरे उदाहरण आहे. सारांश, मिळमननें मूर्तिपूजानिषेधाच्या इतिहासाच्या आरंभी लिहिलेला पूर्वोक्त सिद्धांत अक्षरशः सरा आहे, की “ धार्मिक किंवा (सामाजिक) सुधारणा सरकारानें जुलमानें सुरु केल्यास त्या कधींही सिद्धीस जात नाहीत. ”

सामाजिक किंवा धार्मिक फेरफार करणे तो सरकारानें आपण होऊन सुरु करून नवे हैं बरोबर आहे; परंतु समाजाकडूनच त्याची सुरुवात ज्ञाल्यावर शेवटीं तो कायम करण्याकरिता सरकारानें मदत देण्यास हरकत नाहीं इतकेच नाहीं, तर ह्या मदतीची अवश्यकताही आहे असें अनुभवावरून दिसून येतें. लोकांच्या मनांत नवीन सुधारणा स्वीकारण्याचे पूर्णपर्णे

भरले, आणि मग तिचा कायदा ठरला, ह्यणजे ती सुधारणा त्वरेमें अ-
मलांत वेऊन अल्प काळांतच सर्व राष्ट्रभर पसरते. ह्याचे कारण फार
लांब नाही. प्रत्येक समाजांत, ज्यांत सोय अधिक वाटेल ती गोष्ट कर-
णारे, ठोकांची तन्हा पाहून तीच आपणही स्वीकारणारे, केवळ द्रव्य-
लोभाकरितां पाहिंजे ते रुत्य करण्यास तयार असणारे, व किंत्येक अग-
दीं मूर्स ह्यणजे ज्यांना जुनी व्यवस्था चांगली किंवा नवी चांगली, हें
समजत नाहीं, परंतु 'मद्भाजनो येण गतः स पंथाः' ह्या न्यायानें व-
र्तणारे, असे लोक फार असतात. नवीन चालीस सरकारची अनुकूलता
असली किंवा निचा कायदा ठरला, ह्यणजे वर सांगितलेल्या निरनिरा-
ल्या स्वभावांचे लोक आपणच होऊन तिचा स्वीकार करितात, व लोक-
प्रवाह जिकडे बाहील तिकडे हेही खुपीने वाहत जातात.

कायदा अमलांत येण्यास लोकांची संमति जशी अवश्य आहे, त्या-
प्रमाणेच सुधारणा सुरु शाल्यावर ती पूर्ण अमलांत येण्यासही कायदाच
पाहिंजे; कारण कायदावांचून तिचा अंमल पूर्णपणे वसत नाहीं, अशा-
विषयी पुष्कळ उदाहरणे इतिहासांत सांपडतात. रोमन बादशाह कान्स्टं-
टाईन हा खिस्ती शाल्यामुळेच त्या धर्माच्या प्रसाराला अति उत्तेजन
आले, हें खिस्ती इतिहासकारांनी प्राजलपणे कबूल केले आहे; आणि
साबद्ध कान्स्टंटाईन बादशाहाची ते भाविकपणानि स्तुतीही करितात. हा
बादशाह खिस्ती होऊन त्या धर्माचा प्रसार करणार, असा ईश्वरी संकेत
असून त्याचीं चिन्हे पूर्वीच दिसून लागलीं होतीं, ह्यणजे तो खिस्ती ही-
प्रयापूर्वी आकाशांत चकचकीत कास दिसत असे, व कान्स्टंटाईन ह्यास-
हीं शुभ स्वप्ने पडत असत, असे सांगतात. ह्याच कारणानीं ह्या पहिल्या
खिस्ती बादशाहावर सर्वांची पूज्य बुद्धि आहे असे दिसते व त्याला बारा
अपास्टल्स (प्रेपित) ह्यांच्या बरोबरीचा मानतात. गिवन ह्यणतोः—
“ ह्या बादशाहाला बारा अपॉस्टलांच्या योग्यतेचा मानतात, हें जर त्या-
चें आचरण प्रेपितो इतके पवित्र होते असे समजून मानीत असतील,
तर ही त्याची प्रशंसा केवळ तोंडपुजेपणाची होय; परंतु त्यांच्याप्रमाणेच
ह्यानें किती लोकास खिस्ती करण्याचे यश मिळविले ह्याचा विचार के-

ला, तर मात्र हा त्यांच्या योग्यतेचा ठरेल. पूर्वी रोमन राष्ट्रांत खिस्ती लोकांचा छळ होत असल्यामुळे तो धर्म स्थीकारण्यास कोणी घजत नसत; परंतु तो स्वतःच खिस्ती झाल्याधर त्यानें धर्मांच्या मोकळिकी चा कायदा प्रथम केला, व खिस्ती लोकांवर होत असलेले जुलूम बंद केले. पूर्वी खिस्ती धर्माचा उपदेश तो आपल्या राष्ट्रांत कहां देत नसे; आणि यानंतर त्यानें ती मोकळीक दिली इतकेंच नव्हे, तर मनुष्याचे मन ज्या ज्या उपायांनी वळतें ते ते उपाय करून लोकांस पवित्र शाखाची दीक्षा देण्यास कान्स्टंटाईन हा धर्मेपदेशकास मोर्डे उत्तेजन आणि मदूत देत असे. हा कम चालल्यामुळे त्यांच्या राज्यांत जुन्या आणि नव्या धर्मांचे लोक समसमान झाले, परंतु हें समाजत्व एक क्षणभरच टिकले असेल. बादशहाची प्रीति खिस्ती लोकांवर असल्यामुळे, आपण खिस्ती झाली असता इहलोकीं सुख होईल (कारण खिस्तीलोकांस कान्स्टंटाईन ह्याचा आश्रय मिळूळ लागला) व परलोकींही होईल असे मनुष्यांत बाढू लागले. ह्याप्रमाणे द्रव्य आणि सन्मान मिळण्याची आशा, बादशहांचे स्वतःचे उदाहरण, खिस्ती होण्याविषयीं लोकांस त्याचे उपदेश आणि त्याचे मोहक भाषण ह्यांच्या योगानें त्याजकडे येणाऱ्या हजारीं द्रव्यलोभी आणि आत्महितेच्यु लोकांचीं मनें खिस्तीधर्मांकडे वळलीं. ज्या ठिकाणचे लोक आपणच होऊन आपलीं पूर्वीचीं देवळीं मोहून टाकून खिस्तीधर्मविर भक्ति दाखवित, त्यांस नानाप्रकारचे सार्वजनिक हक्क व देणग्या बादशहाकडून मिळत असत. सामान्य लोक तर अल्प द्रव्यलाभाकरिता भराभर खिस्ती होत; ह्याविषयीं एक अशी गोष्ट ऐकिवांत आहे की, जो खिस्ती होईल त्यास एक पांढरा पोपास आणि सोन्याचीं वीस नाणीं देण्याचा एक ठराव बादशाहानें केला, व त्या आरेनें बारा हेजार लोक व शिवाय त्यांचीं बायकामुळे इतकीं मनुष्यें एका रोमशहरांत खिस्ती झालीं. ह्यावरून कान्स्टंटाईन ह्यानें आपल्या लोकांस परलोकसुख थोडक्या सर्चानें प्राप्त करून दिले, असे ह्याटलें पाहिजे.” कान्स्टंटाईन बादशहा खिस्ती झाल्यानंतर पुढे साठ वर्षांनीं मूर्तिपूजेचा उच्छेद कसा झाला, ही हकीकित ह्याच इतिहासकारानें आपल्या भजरामर

ग्रंथांत फार सुरस वर्णिली आहे. “कान्स्टटाईन बादशहाचा जो निश्चय थ प्रवत्तन हेता तोच थिओडोशिअस बादशाहानें विरोप आग्रहानें चालविल्यामुळे लोकांनी आपले जुने देव देवकांतून ओढीत आणुन १-स्त्यांत फेकून दिले, सेनेट सभा रोम येथे तमाम भरली असतां तिजपुढे थिआडोशिअस बादशहानें, रोमन राष्ट्राचा देव कोण असावा? जुपिटर किंवा खिस्त? हा महत्वाचा प्रश्न काढिला. हा प्रश्न ज्ञाल्यावर सेनेटर लोकांना जरी चाचात्कारी पूर्ण मतस्वातंत्र्य होतें—ह्यांजे कोणत्याही पक्षाचे आपले असेल तें खरें मत हेण्याची सर्वांस मोकळीक होती—तरी बादशहाच्या विरुद्ध मत देण्याचे धाडस त्यांस होईना; कारण कित्येकांस राजप्रीति संपादन करावयाची होती, व कित्येकांस तो जातीनेच तेथें हजर असल्यामुळे त्याचे भय वाटत होतें, कीं न जाणो, आपण बादशहाच्या विरुद्ध गेलो असतां, सिमाचस द्यास जसें जुलमानें नुक्तेच हद्दपार केलें होतें, तसें एखाहू अरिष्ट आपणांवरही येईल. द्या सर्व कारणामुळे खिस्ती धर्माच्या तर्फेने बहुमत पडलें, आणि जुपिटराच्या मूर्तीचा विधवंस करावा असे ठरलें. सेनेट सभा बादशहाच्या म्हणण्यास इतकी लवकर कबूल झाली, त्याचे कारण त्याच्या मनांत कांहीं प्रेरणा झाली असावी, किंवा भित्रेपणा, धनाशा अशा लांछनास्पद कारणामुळे ते वक्त्वे असतील; परंतु जुना धर्म दिवसेंदिवस नाहींसा व्हावयास लागू त्याची आशा कमी होत चालली, आणि खिस्तधिमविर लोकांची भक्ति वाढत गेली, हे निःसंशय आहे. त्यावेळच्या पद्धतीप्रमाणे ते राजाच्या हुक्मास नम्र झाले, आणि त्याच्या खीपुत्राची विनंति (मार्गे सांगितलेंच आहे कीं रोमन लोकांच्या बायका प्रथम खिस्ती झाल्या) त्यांस अमान्य करवेना.” हे शब्द अक्षरण: पाठ करण्याच्या योग्यतेचे आहेत. सामाजिक किंवा धार्मिक सुधारणा होण्यास काय काय साधनें लागतात, ती द्यांत एकत्र गोंवून स्पष्ट वर्णिली आहेत; म्हणजे प्रथम खिचाचे, व नंतर सामान्य जनांचे मन राहून रेषटीं तिला कायद्याचे बळ मिळालें पाहिजे. हाच इतिहासकार

आणखी असे क्षणतो कीं—“ शेवटीं थिभोडोशिभस बादशहाने एक आज्ञापत्र काढिले, त्याच्या योगाने मूर्तिपूजेचा पूर्ण उच्छेद होऊन जुन्या मताच्या अभिनान्यांस आपला धर्म पुनः चालू होण्याची आशा तिळभरही राहिली नाही. ते आज्ञापत्र येणेप्रमाणे—“ आमची इच्छा आणि आमची आज्ञा अशी आहे कीं, आमच्या रयते पैकीं कोणीही मनुष्याने—मग तो आमचा नोकर असो किंवा नसो, त्याची योग्यता व स्थिति श्रीमंतीची असो किंवा गरिवीची असो—कोणत्याही शहरांत, अथवा दुसऱ्या कोठेही निर्जीव मूर्तीची पूजा करून नवे, व त्यांकरिना निर्देशी प्राण्यांचे वळी देऊन नवेत, आणि जर कोणी तसा पशुव्यज्ञ करील तर तो राजाचा मोठा अपराधी समजला जाऊन त्या पातकाच्या क्षालनार्थ त्यास देहान्त शिक्षा होईल. शिवाय जुन्या धर्मातील दुसरेही नियंत्रित जो करील त्याचें तेथील घरदार व सर्व मालमत्ता सरकारांत जप्त केली जाईल.” हे हुक्म बादशहाने फार कडक रीतीने अमलांत आणिले, व शेवटी, फार दिवसपर्यंत नुस्त्या चालीरीतीच्या आधारावर चालत आलेला जुना धर्म झपाट्याने मोडत गेला. कांहीं लोक अति अ-ज्ञानी असल्यामुळे पूर्वीच्या देवतांस, तारक मारक त्याच आहेत असे स-मजूम त्यांवर जसा भरंवसा ठेवीत, व त्यांचा कोप न होण्याविषयीं जप-त असत, तीच त्यांची भक्ति नव्या धर्माच्या लोकांनी नवीन झालेल्या राष्ट्रदेवतांकडे वळविली. बादशहाची आज्ञा प्रसिद्ध झाल्यानंतर जी पुढ-ली पिढी झाली त्यांस जन्मादारभ्य खिस्ती धर्माचेंच शिक्षण लागल्या. मुळे त्यांची निष्ठा खिली धर्मावर पूर्ण बसत चालली; व थिआडोशिभस द्याच्या मरणानंतर अटावीस वर्षांनी मूर्तिपूजेचा मागमूस देखाल कोणा तत्कालीन इतिहासकाराच्या नजरेस येण्यासारखा राहिला नाहीं.”

खिस्ती धर्माचा प्रसार झाल्यामुळे सर्व रोमन राष्ट्राचें धर्मातर होऊन मूर्तिपूजा करी नाहीशी झाली, त्याचा इतिहास द्याप्रमाणे आहे. हा एव-द्या महत्वाच्या गोष्टीचा पाया झटला क्षणजे सेंट पॉल आणि सेंट पीटर हा दोन प्रेषितांचा लोकांस उपदेश; नवीन धर्माच्या अभिनानाने ज्या कित्येकांनी आपले प्राण खर्ची घातले, त्यांचे उदाहरण, व खियांचे आणि

सामान्य लोकांचे प्रथम धर्मातर, हीं होत; परंतु तीं शेवटास न्यावयास वादशहा चे उपाय व कायदे इव फार उपयोगी पडले. प्रत्येक चाल बंद होतांना शेवटीं तिळा एकदा उलट खावी लागते; ह्याणजे सुधारणेच्या अगदीं विस्त्र जाणारे व सुधारकांइतकेच सामर्थ्यवान् असे किंत्येक पुरुष निर्माण होऊन जुन्या धर्माचे पुनः संरक्षण करितात. तरी देसील, जुउमाचा कायदा कधींही सिद्धीस जात नाहीं हाच नियम शेवटीं कायम ठरतो. हा सिद्धांताप्रमाणे रोमन राज्यांत थिओडोशी असचे पूर्वीं पुनः उलट प्रश्नार चालू झाला होता. जुलियन ह्याणन एक बादशाहा गाढीवर वे ऊन त्याने आपले सर्व कर्तृत्व मूर्तिपूजेचा उत्कर्ष करण्यांन सर्वचिन्हे. ती स्ततः विद्वान होता तरी त्याने पूर्वीचीं धर्मवेडे लोकांच्या मनांत पुनः भरविष्णयाचा उये ग चालविला; राष्ट्राच्या जुन्या देवता होईल तितके कहून स्थापन करविल्या; व पशुवज्ञ तर ती स्ततः प्रतिदिवरीं सकाळीं व सायंकाळीं मोठ्या थाटाने आणि नियमाने करीत असे. हा धर्मोपदेशक बादशाहा लोकांस असें सांगे कीं, “जुलियन बादशहाने आपल्या रयते-पैकीं प्रत्येकास जरी कुवेराइतके श्रीमंत केले, किंवा प्रत्येक शहर बाबी-लन शहराइतके भव्य केले, तरी पूर्वीच्या धर्माविस्त्र झाणेले बंड (खिस्ती धर्म) मोडून त्याने आपल्या लोकांस पूर्वीच्या पवित्र धर्मात आणि-स्यावांचून, त्यास रयतेचा हितकर्ता असें ह्याणनां येगार नाहीं.” घायुग-तिदृंगक यंत्र जसें वान्याची झुळूक असेल त्या दिशेकडे फिरते, त्याप्रमाणेंच रोमन-गाष्ट्रांनील काहीं लोक हा बादशाहाची मर्जी संपादून करण्या-करितां पुनः मूर्तिपूजक झाले. ह्यावहून खिस्ती धर्माचा स्वीकार त्यांनी केवळ ऐहिक सुखप्राप्तीकरितां केला होता हे उघड दिसते. वरे, जुलियन-च्या मागूनचे बादशहा खिस्ती धर्मी होऊन खिस्ती लोकांस पुनः अनुकूळ काळ आला, तेव्हा हेच लोक पुनः खिस्ती वनले. सारांश त्यांस जिकडे ऐहिक सुख जास्त मिळे तिकडे ते वळत. असो. खिस्ती धर्माचा प्रसार फारच झाला असल्यामुळे व प्रेषिनांचे उपदेश लोकांच्या मनांत पूरी चिं-बळे असल्यामुळे, जुलियन बादशाहाचा अधिकाराचा आणि प्रवत्नाचा काहीं जोर चालला नाहीं; व मूर्तिपूजा पंथाची झुळूलळी इमारत पुनः

दुरुस्त ज्ञाली नाहीं, त्याच्या मरणानंतर लागलाच खिस्ती धर्मांडा जोर येत चालला, मूर्तिपूजेची इमारत ढासळून गेली, व खिस्ती चादृगांच्या मदतीमुळे नूतन धर्म बलवत्तर होऊन सर्व सुधारलेल्या जगांतील लोक खिस्ती झाले.

कोणत्याही धर्मांची इकीकृत पाहिली तरी तिचा उत्कर्ष होण्यास व असेहे जय होण्यास हींच काऱणे होत जातात, असे आढळून येईन. कायद्याच्या आधारावांचून किंवा राजाच्या अनुकूलतेवांचून अमुक धर्म फेळावला असे उदाहरण इतिहासात कचिनच सांपडेल. सत्पुरुषांच्या उपदेशानें आणि धर्माभिमानासाठी पाहिजे नेंदुःख सहन करणाऱ्या पुरुषांच्या उदाहरणानें दृढनिश्चयी जे सामान्य लोक त्यांच्या हृदयांत सुधारणेचे बीज उत्पन्न होते. प्रथमतः राजे आणि लोकसमुदाय त्या नवीन सुधारकांचा तिरस्कार करितात; परंतु कालगरीनें त्यांची संख्या आणि शक्ति वाढत जाऊन त्यांचा प्रबोध हळू हळू राजवाड्यातही होतो. लागलीच ती सुधारणा जारीने अमलांत येऊन राष्ट्रभर पसरते. पुनः ती उलट खाऊ लागते, व नवीन सुधारणेस विशद्द राजा पुनः उत्पन्न होऊन तो लोकांस नवीन धर्मांपासून परावृत्त करूं पाहतो; परंतु त्याविशद्द स्टपटीने नवीन मतास उलटा टुप्पट जोर येऊन त्याच्या लाटिसाळीं राजा व प्रजा सर्वांचा चुराडा होतो, व जुना धर्म फाई झाले तर स्मृतिरेष होऊन जातो. त्या नियमाप्रमाणेंच खिस्तीधर्म प्रथम मध्यम लोकात पसरला; लोकांनी त्याचा छळ केला; नंतर तोच राजांनी स्वीकारिला व सर्व राष्ट्राचा धर्म झाला. पुनः त्यास प्रतिपक्षी उपन्न झाला; परंतु नवीन अधिक बळावून शेवटीं सर्व सुधारलेल्या जगाचा धर्म आपण एकटाच होऊन वसला. मुसलमानी धर्म देसीळ अशाच रीतीने फेळावला. महंमदाला प्रथम कांहीं शिष्य मिळाल्यानंतर त्याचा छळ होऊन त्यास मँकेतून हांकून लाविले, परंतु मदिना वेथे त्यास आश्रय मिळून तेथून त्याचा धर्म एकसारखा फेळावत चालला, आणि पुनः तोच धर्म मँकेत आल्या. वर तेथील लोकांनी तो सहज उचालला. त्यापुढे आरब लोकांनी जे प्राकम केले ते केवळ धर्माकरिता केले; व त्यांस एकसारखा जयही

येत गेल्यामुळे मुसलमानी धर्म सिरिया, इराण, इजिप्त, आफ्रिका, स्पेन, हिंदुस्थान इत्यादि देशांत पसरला. धर्माचा प्रसार करण्याच्या कामाती मदू सास पूर्णपणे कळत होते असें त्यांच्यास हरकत नाहीं, व तरी सक्ती आपणांस करिता यावी व धर्मप्रसार लवकर व्हावा, त्या हेतूने त्यांने आपल्या धर्मात असें ठरवून ठेविले आहे की, तो आणि त्याच्या धर्मगादीचे आधिपति सलीफा हे केवळ धर्मगुरुच नाहींत, तर राज्यास वलात्काराने मुसलमान करावे असेही त्याचे मत आहे. त्याप्रमाणे महंमदू हा आपल्या धर्मानुसूप मुसलमानांचा धर्मसंरक्षक आणि राजा हा त्याचा हेतु सिद्धीस जाण्यास जवरीने धर्मप्रसार करण्याचे त्याचे मत अत्यंत उपयुक्त होते; व आरब लोकांस धर्मवेदामुळे आलेले स्फुरण व त्यांचा रानटीपणाचा आवेश त्यांच्या योगाने महंमदाचे ते हेतु सिद्धी सही गेले.

सामाजिक व धार्मिक सुधारणा होण्यास कायद्याची किंवा राजाची सक्ती जरूर असली पाहिजे, हे प्राटेस्टंट धर्म पाढत जाऊन शेवटीं त्याचा जय कसा झाला इत्यादि हकीकतीवरूनही प्रत्यंतरास येते. रोमन क्याथोलिक धर्म विघडून लोकांवर धर्मसंवंधीं अनेक जुळूम होऊन लागल्यामुळे, त्या धर्माचे विशदीकरण करण्याचा व त्यांतील बेडगळ मर्ते काढून टाकण्याचा प्रथम प्रयत्न सेंट पाल त्याच्या शुद्ध व सरळ धर्म-पद्धतीच्या आधाराने काही लोकांनी सुरु केला; त्यावरून त्यांचे नांव पालाइट्स असें पडले; व हाच पंथ पुढे होणाऱ्या प्राटेस्टंट धर्माचे आदिचीज समजला पाहिजे; परंतु त्या पंथाचीं मते क्याथोलिक धर्माच्या विरुद्ध असल्यामुळे लोकांनी त्याचा छक आरंभून हा पंथवृक्ष वाढू लागला नाहीं, तोच त्याचा समूक उच्छेद केला. पुढे जॉन वुइक्स देश झाली. जॉन हस व प्रेग येथील जेरोम त्यांनी जर्मनी व आखिया

देशांतील शेतकरी वर्गेरे लोकांस वुइळिक द्याचीं मतें शिकविष्णवाचा
 आरंभ केला. हीं मतें पोपांच्या विरुद्ध होतीं ह्याणून अर्थातच त्यानीं
 सा शत्रुंचा बींमोड करण्याची स्टटपट आरंभिली. आपलीं मतें शुद्ध व
 वायवलानुसार आहेत हें वादविवादानें सिद्ध करून दासविष्णवाकरितां
 त्यानीं जेरोम द्यास बोलावणे पाठविलें; व त्याचा जय किंवा अपजय झाला
 तरी त्याच्या केंसासही घक्का न लावितां त्यास सुखरूप परत जाऊ देण्याचें
 आश्वासन दिलें. असा करारमदार शाल्यावर जेरोम सभेस गेला, प-
 रंतु सभेत त्याच्या पक्षाचा दुसरा कोणीही नसल्यामुळे सर्वांनी त्याची हुव्यो
 केली; व पोपाच्या लोकांनी विश्वासघात करून वचनाप्रमाणे त्यास परत
 जाऊ न देतां तेथेच मोठा अभिपेटवून त्यांत त्यास दुष्टपणानें जिवंत
 जाकिलें. द्याप्रमाणे द्या मताच्या लोकांची दुर्दशा झाली; परंतु इतके दि-
 वस द्या मताची चर्चा चाललेली असल्यामुळे, व द्या वळी पडलेल्या
 पुरुषांचा दृढनिश्चय पाहून सुधारणेचीं मतें लोकांच्या मनांत वरीच ठ-
 सलीं, आणि राजेरजवाड्यांचेही चित्त तिकडे वेधूं लागलें. पोपाचा जु-
 लूम द्विवर्सेंद्रिवस वाढतच चालला होता. रोम येथें सेंटपरीटर द्याचें देऊल
 वांधण्यास पैसा उत्पन्न करण्याकरितां त्यानें इंडलजनसू नांवाचे पापवि-
 मोचन करणरे परवाने काढून त्यांची दरवारानें किंमत ठेविली; आणि
 ज्या ज्या लोकांस आपल्या पातकांबद्दल क्षमा मागणे असेल, त्यानीं
 आपलीं पातके धर्माध्यक्षापार्शीं कवूल करून तीं कमजास्त असतील त्या
 मामानें इंडलजनसू विकत घ्यावा, ह्याणजे त्यांचीं सर्व पातके दूर होउन
 त्यास स्वर्गास जाण्यास अडचण येणार नाहीं, असा मजकूर त्या पर-
 वान्यांत प्रसिद्ध केला. द्या युक्तीनें पोपाळा लक्षावधि रुपये उत्पन्न होऊं
 लागले. व दुष्कर्माचे प्रायश्चित्त असें स्वत्ता शाल्यामुळे, लोक दुष्ट रुस्त्ये
 करण्यासही भीत नाहींसे झाले. अशा स्थितींत ल्यूथर नांवाचा पुरुष पुढे
 आला; व त्याने लोकांस उपदेश करून त्यांचे स्वतःचे अज्ञान आणि
 पोपांचे चालविलेला गौंधळ त्यास उघड करून दासविष्णवाचा उद्योग
 संपाद्यानें चालविला. त्यानें हा उपदेश करण्याचे सोडून यावें ह्याणून
 पोपांने त्यास नानातन्हेचे भय घातलें व शेषटीं बहिष्कृतही ठाकिलें; परंतु

ल्युथर हानें आपला प्रयत्न उलटा जास्त जोरानें चाळविला. त्यानें
 पांचीं व धर्माध्यक्षांचीं दुसरीं अनेक अनीतीचीं आणि दुराचाराचीं के
 उघडकीस आणिलीं. मागीळ प्राटेस्टंट सुधारकांचा उपदेश ठसलेले किंतु
 क शेतकरी व लहान लहान सरदारलोकही ल्युथर याच्या पक्षास मिळले,
 परंतु त्यांचा काहीं एक उपयोग झाला नसता; कारण आजपैसे
 त्यांनी कित्येक वेळी अशीं धर्मबंडे केलीं होतीं, परंतु राजेलोक त्या
 प्रतिकूळ असल्यामुळे त्यांचा सर्व प्रयत्न व्यर्थ जाऊन त्यांस कडक शिर
 मात्र भोगाव्या लागत. जेरोमप्रमाणेच ल्युथर हासही जाळून टाकून दि
 स्तिक मताचा प्रसार बंद करावा असें पोपानें योजिलें व वर्म येथे ही
 भरवून तेथें ल्युथर हास वाढविवाढ करण्याकरितां बोलाविलें. सभी
 अध्यक्ष जर्मनीचा बादशहा पांचवा चार्ल्स हाही पोपाच्याच तर्फे
 होता; कारण त्याच्या मदतीने इटाली, फ्रान्स, स्पेन अशीं मोठी
 राज्ये मिळविण्याची चार्ल्स हाची सटपट सुरु होती. अशा धडधडी
 शत्रूच्या सभेत ल्युथर गेला. त्याला आपला पक्ष सोडण्याविषयीं त्यांची
 मिचालीं फार आग्रह केला, परंतु त्याचा दृढानिश्चय ढळला नाही. शेवटी
 त्या दिवशीं त्याचीही जेरोमप्रमाणेच अषस्था होऊन तो अमिकुंडांत
 द्वावयाचा होता, परंतु साक्षातीचा राजा फ्रेडरिक हासानें त्याजकरितां
 पठी भीड सर्चिल्यामुळे, ल्युथर ह्या अरिष्टांतून सुखरूपणे बचाव
 येयून सुटका झाल्यानंतर त्यानें लोकांचा आश्रय धरिला, आणि पोपांची
 सर्व दुरुत्यें उघडकीस आणण्याकरितां व लोकांचीं मनें सुधारणेकडी
 विषिण्याकरिता अविश्रात मेहमत चाळविली. हासप्रमाणे चाललें असून
 सुधारणेस अनुकूळ गोष्टी एकाएकीं घडून आल्या. पोप आणि जर्मनी
 बादशाह हांचीं वैमनस्य पडल्यामुळे जुन्या धर्मांडा असलेला राजा
 नाहींसा झाला. चार्ल्स हासानें नवीन मताचा छक करण्याचे सोडून दिले
 आणि मागाळून लवकरच स्पावर येथे सभा भरवून, जर्मनीतील
 संस्थानिकांनी आपल्या भक्तीप्रमाणे कोणताही धर्म स्वीकारिला,
 त्यांस बादशहाची मनाई नाही, असा ठाराव तीत प्रसिद्ध केला. ल्युथर
 मताला अनुकूळ असलेले राजे लागलेच प्राटेस्टंट झाले, व अर्धा जाही

देश एकदम पोपाच्या जुलुमापासून मुक्त झाला. एवढयानेच पोपावरील सर्व अरिष्ट टळले असे नाही. प्राचीन काकापासूनच जर्मन लोकांची रोम गहर लुटण्याची विहिवाट चालत आली होती; त्या विहिवाटीप्रमाणे ह्याविकेसही त्यांनी रोम शहरावर गदा आणिली, व पूर्वी पवित्र मानलेल्य पोपाच्या स्वतःच्या शहरात शिरून त्यांनी त्याची दाढी हलविली. जर्मन शिपायांनी सर्व रोम गहर जिंकून लुटून फस्त केलें, व त्यांतील लोकांची दुष्कृत्यें उघडकीस आणून त्यांची विटंबना केली. उपदेशक असो किंवा धर्माध्यक्ष असो, त्याची कांही एक मर्यादा न बाळगितां ते त्यांचा अप्रमान करून त्यांस लुटीत, व तसेच देवक, मठ वगेरे सर्व त्यांनी उध्वस्त करून टाकिले. प्रेषितांचा राजा सेंटपीटर ह्याचे मंदिर देसील जर्मन लोकांनी लुटण्याचे धगलिले नाही. धर्माधिकारी लोकांचे दुराचार सर्वांस दाखवून त्यांची फजिती करण्याकरितां, कार्डिनल ह्यांनजे विष्ट धर्माधिकारांप्रमाणे झगे आंगांत घालून, व हातांत दारूच्या बाटल्या किंवा रांडांस आपल्यामार्गे घोड्यावर घेऊन जर्मन शिपाई सान्या शहरभर फिरले. एका विस्ती भटाची देसील रस्त्यांत येण्याची प्राज्ञा नव्हती; कारण ते दृष्टीस पडल्यावरोबर “अरे पोप ! पोप ! ठोका, पाहतां काय !” असें जर्मन शिपाई ओरडत. त्यांस बाहेर पडणे झाल्यास जर्मन शिपायाचा वेप करून हिंडावै लागे. असो; अशी जुन्या धर्मांची विटंबना होऊन प्राटेस्टंट धर्मांचा जय झाला. त्याचा अंकुर प्रथम पालाइट्स, बुइक्सिंगचे अनुयायी, व हसचे शिष्य, स्थांच्यांत उत्पन्न होऊन त्यांचा अतोनात छळ झाला, परंतु शेवटीं राजाश्रय मिळाल्यामुळेच प्रबल होऊन जय पावला. अल्प काळांतच हा धर्म इंग्लंड, स्थिट्शरलंड, डेनमार्क, स्वीडन वगैरे देशांत पसरला, परंतु तेथेही अशीच लोकांच्या मनांत प्रेरणा होऊन राजानींही त्याचा कैवार घेतल्यामुळे तो जय पावला. मागील सिद्धांताप्रमाणे हाही धर्म कायम होण्यापूर्वी मोठी गडबड उडून अशी भयंकर युद्धे झालीं कीं, धर्माच्या बाबतींत अशीं कधींच झालीं नव्हतीं. जगावर पुष्कळ धर्म अनेक तळांनीं पसरले, परंतु केवळ राजांच्या आणि त्याच्या तरवारींच्या जोरावर कायम झालेला प्राटेस्टंट धर्मांचून दुसरा

धर्म नाही, असे स्तीडम, नार्वेचा राजा गुस्टावस अडॉलफस द्यांने समांगणी केलेल्या शौर्यवरून, व इंग्लंडची राणी एलिझबेथ हिंने स्पानिश लोकांच्या अजिक्य आरमारावरोवर जी टक्कर मारिली तिजवरून दिसून येईल.

अशी एक क्षण आहे की, इतिहासांत ज्या गोष्टी एकदृं घडतात तशाव पुनः पुनः घडत जातात. हा सिद्धांताचें सत्यत्व बौद्ध आणि खिस्ती धर्मांच्या इतिहासांत जें पूर्ण साम्य आहे, त्यावरून स्पष्ट दिसून येईल. खिस्ताच्या पूर्वी ६०० वर्षे त्याच्याच तुलनेचा एक धर्मस्थापक होऊन गेला. त्याचे नांव गौतम बुद्ध. खिस्ताचीं व साचीं मते एकच होतीं; व बुद्धांनी लोकांस हाच उपदेश करी कीं, पशुयज्ञ करणे हें मुक्ति भिळण्याचे साधन नाही, व सर्व जगांतील लोकांवर प्रीति ठेवावी व त्यांवर उपकार करीत जावी हें दोन्ही धर्मांची मुख्य मत आहे. हा दोन्ही धर्मांचा प्रसार व जयही सारख्याच रीतीने झालेला दिसतो. बाह्यण लोकांनी योग, सांख्य, वेदान्त आणि मीमांसा सांत जें तत्त्वज्ञान लिहून देखिले होतें, तें तेव्हांच्या ईश्वराची उपासना करून त्यास प्रसन्न करून विषयाच्या ज्या यज्ञयागादी रीति चालू हेत्या त्यांच्याशीं अगदीं विरुद्ध असल्यामुळे हिंदुस्थानातील लोकांस त्या चालू रीतींबद्दल अभरंसा उत्पन्न झाला हेता. इकडे खिस्ताच्या वेळीं ग्रीक लोकांच्या देशांतून वज्ञ सुख असत, परंतु प्रेटो शृणून जो विख्यात तत्त्वज्ञानी होऊन गेला त्याच्या विचारांवरून यज्ञयागादीक चालींविषयीं ग्रीक राष्ट्रांतील लोकांच्या मनांत असेच संशय येऊ लागले हेते. आत्मा अविनाशी आहे, व त्यास एकांतून दुसऱ्यांत अशी चौन्यायशीं लक्ष योनी किरावयास लागतात, हीं मते बुद्धांने सांख्य शास्त्रांतून उचलिलीं; आणि त्यांच्या आधारानें तो असा उपदेश करी की 'हा चौन्यायशींच्या केन्यांत सुखाचा लेशही नसून जीं पर्वतप्राय डुवावी आहेत तीं टाळण्यास यज्ञयागादीक पापकर्मे केल्यानें कांहीं साधन ही णार नाहीं; कारण पशुंचा देह चौन्यायशींच्या केन्यांत असल्यामुळे जी भिन्न दिसतो, तरी त्यांचा व मनुष्यांचा आत्मा एकच आहे, व त्याची हत्या करणे नरकाचे साधन होय; हाकरितां इहलोकीं व परलोकीं

सुखप्राप्ति होण्यास वरील उपर्यि (क्षणजे जगांतील लोकांशर उपकार करावे, सर्वांविर प्रीति, करावी व यज्ञयाग सोडून यावे) मात्र साधन आहेत. खिस्तानेहि हुबेहुब हीच तन्हा स्वीकारिली होती. पुटोच्चिया तत्त्वज्ञानाचा खोल विचार केला असतो, आत्मा अनश्वर आहे, आणि ईश्वराचे तीन भेद सालेले आहेत, हीच मूळतत्वे त्यांत सांपडण्यासारखी आहेत. या मतांच्याच आधारावर येशू खितानें आपला धर्म रचिला, व तोही 'सर्वांस त्यांच्या अपराधांची क्षमा करावी, आपल्या शेजान्यावर प्रीति करावी' हेच उपदेश लोकांस करी. दोघांसही प्रथम निःसीम भक्त मिळाले, त्या खियाच होत्या. दोघांनंही प्रथम अगदीं गरीब, भणंग, अभिकारी वर्गे लोकांस उपदेश करून त्यांस आपल्या पंथांत आणिले. दोन्ही धर्मांतील लोकांचा प्रथम फार छळ झाला, तरी ते बळावत जाऊन राजांनंही ते स्वीकारिले. दोघांचीही पूर्ण वृद्धि होण्यास तीन तीनर्ये वर्षे लागलीं; व त्या काळांत त्यांच्या संबंधानें कित्येक स्टपटी व वादु होऊन शेवटीं दोघांसही दोन मोठमोठ्या बादशाहांनी आश्रय दिले. बौद्धधर्म अशोकराजानें स्वीकारिला, व खिस्तीधर्म कान्स्टाईन बादशाहानें स्वीकारिला. फार तर काय, परंतु हा दोन्ही बादशाहांची चरित्रे देसील एकमेकांशी समान आहेत. कान्स्टाईन हा पश्चिम यूरोपचा गव्हर्नर होता. तो रोमची गाढी साळीं झाल्याबरोबर सैन्यानिशीं कान्स्टाईनोपल येथे येजन, बाकीच्या हळदारांचा पराभव करून आपण रोमनराष्ट्राचा चक्रवर्ती झाला. तसाच अशोक हाही हिंदुस्थानच्या पश्चिम भागांत (पंजाबांत) सुभेदार होता. त्यानेही असाच पराक्रम करून मगध येथोल गाढी संपादून केली; व सर्व हिंदुस्थानचा चक्रवर्ती झाला. दोघांनंही (अशोक व कान्स्टाईन) आपापल्या आवडत्या धर्मांचा प्रसार करण्याकरितां स्वतः जातीनें अनेक स्टपटी केल्या, व कायदेही केले. कान्स्टाईन बादशाहाची हळीकत मागेवर्णन केलीच आहे की, त्यानें प्रथम खिस्तीलोकांचा छळ होत असे, तो बंद करून सर्वांस स्वातंत्र्य दिल्यामुळे पुष्कळ लोक खिस्ती होऊ लागले, व मागाहून तेच कायदे जास्त कडक होऊन खिस्तीधर्म स्वीकारणे कायद्यानें भाग पडले. एकंदरीत त्यानें खिस्तीधर्माच्या उत्तेजनार्थ इतके प्र-

यत्न केले कीं त्यास तेरावा अपास्टल असेही ह्यणतात. बौद्धधर्माचीही अशीच स्थिति होऊन त्याचा जय झाला, व अशोक राजानेही अशीच एकामागून एक गोष्ट अमलांत आणिली, ह्यानें प्रथम केवळ उपदेश, मागाहून कायदा, व शेवटी जुलूम. त्यानें वांधिलेले हजारों वर्षपूर्वीचे संभ, आणि त्यांवर सोटून ठेविली आज्ञापत्रे अजून दृश्यमान् आहेत; व त्यांबद्धन, आपल्या इयनेने बौद्ध धर्म स्वीकारण्याकरितां त्यानें काय काय यत्न केले, व त्यांची मुख्य चार तत्वे प्रत्येक धर्मांतील मनुष्यास करी आचरण्यास लाविले, इत्यादि गोष्टींची कल्पना करितां चेते. ती चार तत्वे ह्यणजे, आईचापांस मान यावा, ब्राह्मण आणि श्रमण (बौद्ध धर्मांतील भिक्षुक) यांस भिक्षा यावी, इष्टमित्रांवर व शेजान्यांपाजान्यांवर प्रीति करावी, व ज्यांस थोडे तरी ज्ञान आहे, अशा जीवाची हिंसा करू नये, हीं होत. हीं चारी तत्वे त्यामें सर्वांस सक्तीने आचरण्यास लाविले. प्रथम, बौद्ध धर्माचे नियम पाळण्याविषयीं तो लोकांस फक्त उपदेश करीत असे, तोच मागाहून त्याबद्दलचे हुक्म करून ते अमलांत आणू लागला; प्रथम, बौद्ध धर्म स्वीकारिण्याचे लोकांस तो उत्तेजन देत असे, तोच मागाहून तसें करण्याविषयीं भय घालूं लागला; तसेच तो परधर्मी लोकाविषयीं प्रथम विशेष चौकरी करीत नसे, तो मागाहून त्याचा बाराकाईने तपास करून छळ करू लागला. अशी एकेक पायरी चढवीत चढवीत त्यानें शेवटी कायदा करून टाकिला. थिआडोशिअस बादशहाने व अशोक राजानें शेवटी जीं आज्ञापत्रे प्रसिद्ध केली तीं देखील सारखींच आहेत. दोहोंतही निरनिराक्ष्या तन्हीने होणाऱ्या पश्युज्ञाची बंदी केली आहे. व तो करणारास थिआडोशिअस बादशहाने कायदेशीर कडक शिक्षा ठेविली होती, तिच्या ऐवजीं हिंदुस्थानच्या बादशहाने फक्त आज्ञा केली आहे. (हिंदुस्थानांत तितकी आज्ञा ह्यणजे थिआडोशिअस बादशहाच्या कडक शिक्षेच्या भयाइतकीच समजली पाहिजे.) अशा सक्तीने शेवटी दोन्ही धर्मांचा जय झाला. ती आज्ञापत्रे येणेप्रमाणे —

थिआडोशिअस. इसवी सन ३८५. | अशोक. इसवी सनापूर्वी २०० वर्षे,
आमची इच्छा आणि आमची | राजा प्रियदर्शी ह्याची आज्ञा

आज्ञा अशी आहे की, आमच्या रयते पैकी कोणीही मनुष्यानें कोणत्याही शहरांत अथवा इतर ठिकाणी निजींच मूर्तींची पूजा निरापराध पशुंचे बळी दंडन करू नये. जो करील तो राजद्रोही समजला जाऊन, ज्या ठिकाणी हे अधर्माचे कृत्य होईल तेथील त्याचे घर व सर्व मालमत्ता सरकारांत जस केली जाईल.

आहे की—पशुंचा यज्ञ कोणी कहू नये. जीवंत प्राण्यांस कोणी ठार मारू नये—वर्गे या पवित्र आचरणामुळे देवांना प्रिय जो अशोक राजाचा धर्म तो सर्व भूंडलावर पसरेल. वरील नियम पर्वताप्रमाणे अचल होऊन लोकांनी आपापल्या धर्मइत पाढावे. प्रत्येक सद्गुणी मनुष्यानें याप्रमाणे वागावें, व याविरुद्ध जाण्याचा प्रयत्न कोणीही करू नये.

सुधारणेस कायद्याची मदत पाहिजे आहे किंवा नाहीं हा अजमितीस मोठा बाद्यस्त विषय आहे; आणि हिंदुस्थानांतील इंग्रजी शिकलेल्या विद्वानांचीं मर्ते याविषयीं कार भिन्न भिन्न आहेत; परंतु याच प्रश्नाच्या निकालावर सामाजिक सुधारणा यशस्वी होणें पुष्कळ अंशीं अवलंबून असल्यामुळे तो पूर्णपणे व लवकर होणे अदृश्य आहे. येथपर्यंत जें वरेच प्रतिपादून झालें त्यावरून सुधारणेस कायद्याची सक्ति असणे तर जस्तर आहे हे दिसून येईल, परंतु ती केवळ? जेव्हां अनेक सत्पुरुषांच्या उपदेशानें लोकांच्या मनात सुधारणेविषयीं अनुकूल विचार येऊ लागून ती स्वीकारण्यास ते तयार असतात, अशाच वेळेस कायद्याची अवश्यकता असून त्यावेळीं कायदा करण्यांत आला असतां तो सुधारणेस कार उपयोगी पडतो. त्यापूर्वी हाणजे जींपर्यंत सुधारणेचा उपयोग आणि महत्व लोकांस समजलीं नाहींत तोंपर्यंत त्यांची खुपी नसतां जुलुमानें ती त्यांस स्वीकारिण्यास सांगणे गैरवाजवी आहे, व तो उद्योग सिद्धीस जाऱ्येही अगक्य आहे; परंतु एखाद्या सुधारणेस लोकांच्या बहुमताची अनुकूलता असून पुष्कळ लोक त्याप्रमाणे आचरणही करीत आहेत, अशा स्थितीत ती सुधारणा असतां तिजविषयीं अनुकूल कायदा न ठरविजे हाणजे सुधारणेचे एक जबर साधन नाहींसे करून, निला विचारशून्य अडाणी लोक, हठवादी शास्त्री, व कार्यसाधु भिक्षुक सांच्या मर्जीवर ठेवण्यासा-

रसें आहे. इतकेच नाहीं, तर ती बुडविणे ह्याटलें तरो चालेल; कारण विचारशून्यांची अवस्था मेंढरांप्रमाणे असते; शास्त्री आपल्या ज्ञानाचा निष्कारण दुरुपयोग करितात; व भिक्षुकांचा कायदा बुडतो ह्याणून तेही प्रतिकूळ असतात. अशांस वांकविष्ण्यास कायदाच पाहिजे. ह्या विषयावर कित्येक ऐतिहासिक उदाहरणे दिलांच आहेत; तरी आपल्याच देशांतिल एक उदाहरण घेतल्यास हा विषय मनावर पूर्णपणे ठसेल. ज्यानें उगीच थोडाबहुत वेद किंवा शास्त्र हीं पाहिलीं असतांत तो, आपले पूर्वज—ज्यांना आपण पवित्र कृषि ह्याणतो, व जे आपल्या हिंदूधर्माचे मूळ उत्पादक ते,—नित्य गाई व दुसऱ्या चतुष्पाद पशुंचे यज्ञ करीत, ह्या गोष्टीमुळे सचितच फार चकित झाला असेल. त्याचे मांस भक्षण करण्यासही त्यांस मनाई नसे. कोणी सद्गृहस्थ किंवा जांघई पाहुणा आला असतां मधुपर्काच्या वेळेस अथवा थाद्वाच्या वेळेस, वैलाच्या मांसाची गरज पडे. तसेच ईश्वराची आराधना करून कोणतीही फलप्राप्ति करून घेणे असतां घोडे, गाई, बैल, मेंढेर ह्याचे निरनिराळे मेध करीत असत; परंतु आतां पहा, काय चमत्कार दृष्टिस पडतो कीं, त्याच हिंदू लोकानीं आज शेकडों वर्षे मांस-भक्षण अगदीं वज्र्य केले आहे! आणि त्याच गाईची किंवा वैलाची हत्या ह्याणजे घोर पातक मानिलें जर्ती! गाईच्या चर्खीचे नांव काढिले, किंवा तिळा कसावास विकण्याची गोष्ट काढिली कीं हिंदूच्या आगाचा तिळपापड होतो, व ते दंगे आणि बेंडेही करण्यास प्रवृत्त होतात. इतका जर्मीनअस्मानाचा फरक त्यांच्या विचारांत कशानें पडला! पशुहत्या कलियुगांत वज्र्य अहिं; गवाळंभ कलियुगीं वर्जीत घालून ठेविला; व गोहत्येच्या पातकाचें तर क्षालन होत नाहीं, अर्थीं शास्त्र्यांचींही मर्ते फिरण्यास काय केरफार धर्मात झाला असावा! अमिहोऽप्यांचींही अर्थांच मर्ते कशानें फिरली कीं, पशुयज्ञ करणे अगदीं अथेयस्कर व निय आहे! बौद्ध धर्मात प्राणिहत्यानिषेध केला आहे, आणि तो धर्म आपल्या देशांत होता, ह्यामुळे हा केरफार झाला असावा असे ह्याणवत नाहीं; कारण बौद्ध धर्म सर्व हिंदुस्थानभर कधींच पसरला नाहीं

व हिंदु लोकांवर त्याचा इतका सक्त अंमल कधींही नव्हता. तर हा गोष्ठीचें फक्त एकच काऱण दासविण्यासारखे अहे, व इतिहासकारानेही तेच दासविले अहे कीं, 'पशुयज्ञ कोणीही कळून नयेत, असें जें महत्वाचें आज्ञापत्र अशोक राजानें सर्वत्र प्रसिद्ध केले होतें, त्याचाच हा सर्व प्रभाव आहे. इतिहासकार घण्ठन करितो: "अशोक राजाची ही आज्ञा लोकांच्या मनांवर ठसून तिचा जो पूर्ण परिणाम घडला, तो केवळ तिच्या अतिकडकपणामुळे घडला; व असा परिणाम घडाविणारा कडक हुक्कुम राज्यव्यवस्था निर्माण झाल्यापासून कोणीही अमलांत आणिला नसेल. ब्राह्मण लोक जरी मांसभक्षण फारसे करीत नसत, तरी पशुंचा यज्ञ करण्याची चाल त्याच्यांत अनादि काळापासून मृगया चालत आली होती. तसेच क्षत्रिय हेही फार प्राचीन काळापासून मृगया करण्यात आणि युद्धकलेत फार कुशल असत; व आपली उपजीविका बहुतकरून मांसमयावरच करीत. ह्याप्रमाणे हा दोन्ही घर्गांतोल लोक जी नित्य पशुहिसा करीत असत, ती बंद व्हावी व सर्वांच्या ठाडीं भूतद्वया उत्पन्न व्हावी, हाच अशोकांच्या आज्ञेचा मुख्य हेतु होता; परंतु पहिल्या लेपेस तो सिद्धीस गेडा नाही; व ब्राह्मण आणि क्षत्रिय ह्या दोहोंच्याही मनावर तो ठसेना; कारण वेदांच्या आज्ञेप्रमाणे पशुंचा यज्ञ करून त्यांस कापणे, हे कूरपणाचें रुत्य आहे असें ब्राह्मणांच्या स्वप्रींही आले नाहीं; तसेच हरिणांचा व रानडुकरांचा घात केल्यामुळे त्यांस दुःसह वेदना होतात, ह्यानुन आपला शूरव्याचा खेळ व पूर्वीपार मक्य वर्ज करावे असें अर्थांतच क्षत्रियांच्याही मनांत येईना.

" ह्याप्रमाणे अशोकानें हा हुक्कुम प्रथम जाहीर केल्याचा फारसा उपयोग झाला नाही. कित्येकास हा हुक्कुम आवडला नाही, व कित्येकानीं तर आपली उघड नाखुणी दर्शविली. तरी बादशाहानें आपला सुनिश्चय सिद्धीस नेण्याचा पूर्ण आग्रह धरिला. त्यानें पुनः बादशाही थाटानें तीच आज्ञा आपल्या राज्यांत जाहीर केली; व आपला धधिकार आणि सामर्थ्य पूर्णपणे कळून येऊन लोकांच्या मनांत पूज्य बुद्धि उत्पन्न व्हावी, व विशेष करण्याचें त्यांच्या मनांत देसील येऊ नये, अशी सक्त तजवीज

बादशहानें केला. द्वाही किरविण्याकरितां अनेक हत्ती व रथ हाँ भलं. कारांनीं शृंगारित करून त्यांच्यापुढे नके, चंद्रजोती वैगेर दास्तकाम उड-वीत मोठ्या थाटानें राष्ट्रांतील प्रत्येक मुख्य मुख्य ठिकाणीं नेली. त्यांच्या माँवतीं असंख्य लोक जमत, व तसे जमले क्षणजे नगरि तुतान्या वगेरे वार्ये वाजवून, राजानें जो मनुष्य द्वाही किरविण्याकरितां पाठविला असे, तो सर्वांस ओरडून सांगे कीं, “ऐकाहो सर्व लोकांनो ! राजा प्रियदर्शी ह्याची आज्ञा अशी आहे कीं, पशुंचा कोणी यज्ञ करूं नये; जिवंत प्राण्यांस कोणी जिवं मारूं नये; हीं प्रत्येक मनुष्याचीं मुख्य कर्तव्य कर्म आहेत; व तीं पर्वतप्रमाणे अचूल (अक्षय) राहावीं; प्रत्येक सद्गुणी मनुष्यानें ह्याप्रमाणे वर्तन करावें; ह्याच्याविरुद्ध कोणीही जाऊं नये; आणि कोणाचे कांहीही धर्माचार असले तरी ते ह्या नियमांस अनुसरून केले पाहिजेत.”

“आजपर्यंतच्या उपलब्ध असलेल्या इतिहासांत ‘न्याय आणि भूतदूया हीं सर्वांनी पाळिलीं पाहिजेत, व त्यांस धर्माची सबव ऐकली जाणार नाहीं’ असा कायदा अशोक राजानेच प्रथमतः आपल्या अधिकाराच्या जोरावर केला. पशुंचा यज्ञ करणे हें अमानुषपणाचे रुत्य आहे, असे त्यानें ठरविल्यामुळे ब्राम्हणांचीं पूर्वीचीं यज्ञादि कर्म नाहींशीं होत चाललीं. आतांचे ब्राम्हण गोमांस भक्षण करणे म्हणजे जसें महत्पाप समज तात, किंवा मुसलमान लोक डुकराचें मांसभक्षण करणे नीच मानितात, तसें मानण्याविषयीं अशोकाने पूर्वीच्या ब्राह्मणांस सांगितले नव्हते; क्षणजे गोमांस साणे किंवा पशुयज्ञ करणे, हीं देवास अप्रिय आहेत, किंवा तो अधर्म आहे म्हणून ते वर्ज करा, असे त्यानें ब्राम्हणांस सांगि तले नाहीं; परंतु हें रुत्य हिंसकपणाचे आणि भूतदयेविरुद्ध आहे इतक्या करितांच ते बंद करविले. ह्या मताच्या विरुद्ध पक्षास कांहीं लोक मिळून कित्येक वर्षे हा वाद चालला होता, परंतु शेवटीं भूतदयेचा जव्होजन ब्राह्मण व क्षत्रियांचीं मते हार पावलीं. अलीकडे पशुयज्ञ हिंडू स्थानांतून नाहींसाच काळा आहे असें क्षटले तरी चालेल, राजे लोका-

नीं व चक्रवर्तीनीं करण्याचे जे राजसूय अश्वमेध यज्ञ, ते तर प्रस्तुत ऐकूही येत नाहीं; आता कांहीं कांहीं क्षत्रियांत शिकारीचा फार शोक आहे, तरी एकंदरीत द्विंदू लोकांचा कल प्राणिवधाविरुद्ध आहे.”

वरील इतिहासकार म्हणतो कीं, भूतदयेने वाह्यण व क्षत्रिय लोकांचीं प्राणिवध करण्याचीं मर्ते व त्यांच्या तदनुसार चाली, हीं लयास घालविलीं, परंतु ह्या ह्याणण्यांत विशेष तथ्य दिसत नाहीं; कारण भूतदयेचा प्रभाव जर पूर्वीपार चाली रद्द पाडण्याइतका मोठा असता, तर बालविधवा व बालवधू ह्यांजवर जीं संकटे ओढवत आहेन, त्यांच्या योगाने लोकांस दया वेजन ह्या वाईट चाली कधींच लयास गेल्या असत्या. एसाद्या मुळीचा पति अल्पवयांत मेळा ह्याणजे तिच्या आईबापांची जीव तिला पाहून तिळतिळ तुटतात. त्यांचे आस, स्नेही, किंवा परको लोकही ह्या अनाथ रंडक्या मुळास पाहून हळहळल्यावांचून राहत नाहीं; इतकी जरी भूतदया सवळून जाते तरी ह्या दुष्ट चालीविरुद्ध जाऊन ती मोडण्याचे धाडस त्यांस होत माहीं, असे व्यवहारांत आपण नेहमी पाहतो; मग भूतदयेचा मनुष्यांच्या चालीरीतीवर जय झाला है वरील इतिहासकाराचे ह्यागणे कितपत संभवते? ह्यावरून अशोक राजाच्या आज्ञेस भूतदयेचे सहाय झाल्यामुळे पशुयज्ञाच्या चाली लयास गेल्या अशी गोष्ट संभवत नाहीं. तिला दुसऱ्याच एका गोष्टीची अनुकूलता असल्यामुळे हा फेऱकार घडून आला आहे. बाह्यण आणि क्षत्रिय ह्यांच्या कृत्यांस ज्या कारणाने प्रतिबंध झाला आहे, ते कारण वेगळेचे असून बौद्ध धर्म उत्पन्न होण्याच्या पूर्वीच उद्घवले होते; व त्या योगाने लोकांचे मन पशुयज्ञाविषयी आधींच उलट झाले होते. वेदान्त आणि सांख्य, ह्यातील तत्त्वज्ञानामुळे लोकांस ईश्वराचे ऐक्य, त्याच्या प्रासीचीं साधने, त्याचे स्वरूप इत्यादिकांचे ज्ञान होऊ लागले होते. दिवसेदिवस ते ज्ञान वाढत जाऊन, कर्ममार्ग आणि ज्ञानमार्ग (ह्याणजे यज्ञवागादि कर्ममार्गाने ईश्वराची उपासना करून त्यास प्राप्त करून घेणे, किंवा वेदान्तांत सांगितल्याप्रमाणे त्याचे ज्ञान प्राप्त करून घेऊन त्यास ओळसरणे) ह्यांपैकी

ग्राह्य कोणता त्याविषयीं अनेक वादविवाद होत; षष्ठीं ज्ञानमार्गी च्या तर्फेचा निर्णय होई. त्याप्रमाणे ज्ञानमार्गाचा प्रचार वाढत चालला होता; गृह्यसूत्रांचा काळ निघून घेला; षष्ठीं यज्ञवागाचीं वारीक वारीक रुत्यें इतकीं असंख्य वाढलीं कीं लोकांस त्यांचा कंटाळा येऊ लागला होता सारांश काय, वौद्वूधर्मीचीं मते जय पावलीं याचेच मूळ कारण सांख्य आणि वेदान्त त्यांतील तत्त्वज्ञानाच्या योगाने सर्व राष्ट्राचीं मने फिरून जाऊन सुधारणा येहण करण्यास अति उत्सुक झालीं होतीं, हें आहे. तत्रापि कांहीं कांहीं भाविक मूर्ख लोक व संशयी दुरायग्नी लोक ज्यांनी गतानुगतिक न्यायाने जुन्या चालीप्रमाणे यज्ञ करणे सोडून दिले नव्हते, अशा लोकांस नम्र करण्यास अशोक राजाचा जुलमाचा कायदा फार उपयोगीं पडून, अद्यापीही जिला कर्मभूमी ह्याणतात, अशा आपल्या भरतखंडातील पश्युज्ञ नाहींसे करण्यास कारणीभूत झाला. तेव्हांपासून अहिंसा हें हिंदू धर्माचे एक तत्त्व बनले आहे. शास्त्रांनी आणि स्मृतींनी मागील रक्तपाताच्या यज्ञाऐवजीं सुधारणेस अनुसरून पायस, पिष्ट इत्यादि नवीन नियम घालून दिले, षष्ठीं वर्ज मानिली आहे त्यामुळे गो-रक्षण हें आपणांस पवित्र व सर्वप्रिय झालें आहे, षष्ठीं खुद आपले पूर्वज जरी त्याच्या अगदीं विरुद्ध किया (गोयज्ञ, मधुपर्क वैगेर) करीत असत, तरी आपण तें अगदीं यिसरून जाऊन त्याच्या उलट मानितो.

सर्व राष्ट्राचीं मते बदलून जाऊन त्यांत कसा विलक्षण केरफार होतो त्याचेच वरील हकीकत हें सुंदर उदाहरण आहे. लोकांची जुन्या चालीं-विषयीं अप्रीति, नवीन चालींबद्दल सदयता, आणि जुन्या चालींचा उच्छेद करण्याचा राजाचा निश्चय हा तिन्ही कारणामुळे वरील सुधारणा घडून आली, षष्ठीं त्यापैकीं कोणतेही एक साधन जर कमी पडलें असतें, तर ती घडून येणे दुरापस्त झालें असतें. बालविवाहाची चाल अशाच प्रकारची अगदीं त्वाज्य असून षष्ठीं लोकमत असेच प्रतिकूळ होऊनही ती काढून टाकण्याचा उद्योग को सफल होऊं नये! हिंदू लोक आजपवेतीं मुलीचें लम कतुप्रासीनंतर करणे स्थानजे जसे अमानुषपणाचे आणि घातक रुत्य समजतात, तसें आतां त्याच्या उलट

कां मानणार नाहीत कीं, कतुप्राप्तीनंतरचे लम घातक नसून कतुप्राप्ती-पूर्वी लम करणे क्षणजे मात्र घातक आहे । त्याचप्रमाणे येंकडॉ वर्षामार्गे आशीक राजाने घालून दिलेला किच्चा उचलून सावंभौम विकटोरिया राणीने, ' कोणत्याही धर्माचि लोक असोत, त्यांनी आपला धर्म न्याय आणि भूतदया ह्या मुख्य दोन कर्तव्यकर्मांस अनुसरून आचरिला पाहिजे, असा लोकप्रिय सुधारणेचा हुक्म कां करू नये । असा हुक्म केला अस-तां, राणीसाहेबांनी, आपणावर इंश्वराने सौंपून दिलेले एक मोठे कर्तव्य बजाविले असे होईल; परंतु ह्या शेवटल्या प्रश्नास नेहमी असे उत्तर मिळते कीं, " सामाजिक कामांत आहीं हात घालणार नाहीं, असे राजकारणमुत्सव्यांनी पचन दिले असल्यामुळे आहींस त्यांत हात घालता येत नाहीं. तशांतून इंग्रज लोकांचे सदूर्तन पाहून हळूहळू एतद्वेशीय लोकांच्या मनावर त्याचा ठसा उमटत चाललाच आहे; त्यांच्या उदाह-एणाने काहींएक सटपट केल्यावांचून इच्छित सुधारणा सुरु होतील. " ह्यावरून प्रथम मनुष्याच्यापुढे सुशिक्षित लोकांचे उदाहरण असल्याने, व त्यांची तळ्हा व त्यांच्या चाली पाहून त्यांच्या मनाची काय स्थिति होते, ह्या गोष्टीचा विचार केला पाहिजे; व तसा इंग्रज सरकारचा सह-वास आपणांस असल्यामुळे आपले काय काय फायदे झाले आहेत हेही पाहूं.

जेव्हां एखादा लोकसमाज आपल्या आसपासच्या लोकपिक्षां जास्त सुधारलेला असतो, तेव्हां त्यांच्या सुधारलेल्या धर्माचा आणि रीतीचा, त्यांच्या सहवासास असलेल्या कसी सुधारलेल्या अथवा अधिक रानटी लोकांवर काहीं तरी परिणाम घडतोच; आणि त्यांचे उदाहरण पाहून तींच रीति किंवा तो धर्म आपणही स्वीकारावा, असे त्यांस वाटूं लागते. सुधारलेल्या लोकांच्या धर्मांत (इतर लोकांच्या मानांने) चांगल्या चाली असतात; त्यांच्यातील समारंभ मोठे भपकवाचे आणि व्यवस्थेशीर असतात; त्यांस राजे लोक, किंवा जें सरकार असेल तें पुष्कळ द्रव्य खर्चून पाहिजे ती मदत करण्यास तवार असतें; तसेच सुधारलेल्या लोकांची प्रार्थनासंदर्भे, मरिदी किंवा देवक्षें मोठीं भव्य असून मौल्य-

पान् वस्तुनीं सुशोभित केलेलीं, व तसविरी, चित्रे वर्गेरे त्यांत लावून रमणीय केलेलीं असतात; त्यांच्यांत पुष्कळ उपदेशक असून त्यांचे पोपास चमत्कारिक व डौलदार असतात; इत्यादि सर्व गोष्टीनीं आस-पासच्या रानटी लोकांचे मन सानंदाश्रयानें चकित होऊन जाते; आपला धर्म हठका असणे हे त्यांस लज्जास्पद बाटू लागते, व आपणही सुधारलेला धर्म स्वीकारून सुधारलेल्या लोकांच्या योग्यतेचे व्हावें अशी उत्कंठा त्यांस अवश्य होऊ लागते. ह्याप्रमाणे जेव्हां रोमनराष्ट्रानें खिस्ती धर्म स्वीकारला, आरबांनी मुसलमानी धर्म स्वीकारला, व हिंदुस्थानचे बादशहा बौद्ध धर्मी झाले, तेव्हांद्या सुधारलेल्या धर्मांस वैभवाचा आधार सांपडून, त्यांतील धर्मसमारंभाचा थाटमाट व शोभा द्याच्या योगानें ते आसपासच्या रानटी लोकांत फार लघकर पसरले. फेंच लोक, जर्मन लोक, इंग्लंडांतील साक्षन, रशियन व तुर्क लोक, त्यांच्या धर्मांतराची हकीकित पाहिली असता, खिस्ती धर्म रोमन राष्ट्रांत पसरण्यास किंवा प्राटेस्टंट धर्म स्थापन होण्यास जसे महाप्रयास व काळातर लागले, तसें ह्या वरील लोकांच्या धर्मांतरास न लागतांते फार स्वल्प उपायानीं झाले. नवीन धर्मांचीं तत्वे त्यांच्या मनांत शिरावीं ह्याणून त्यांस बोध करण्याची फार मेहनत पडली नाही, व अनेक छऱ्यादृ सोसून धर्मांसाठीं बळी पडण्याची गरजही कोणास लागली नाही. बहुतकरून राजांनीच आपले धर्मांतर प्रथम केले, व त्यांच्या मागून संवंध जातीनीं आणि समाजांनीं त्यांचा किंता एकदम उचलिला. रोमन राष्ट्र मोड-कळीस येऊन यूरोपांतील अनेक जातींच्या रानटी लोकांनीं जरी तें जिंकिले, व तसेंच आगियातील रानटी लोकांनीं बगदाद येथील स्ली-फांची गाढी हिसकावून घेतली, तरी तेथील अनुकमें खिस्ती व मुसलमानी ह्या सुधारलेल्या धर्मांचा त्या रानटी लोकांच्या मनावर पगडा वसून ते धर्म त्यांनी आपखुपीनेच स्वीकारले.

अशा प्रकारच्या (वरील फेंच, जर्मन वर्गेरे) लोकांची काहीं उदाहरणे येथे घेतलीं असतां तीं वाचकांस बहुतकरून अप्रस्तुत वाटणार

माहींत. “ क्लोविहस त्यणून फांक लोकांचा राजा होता, त्याला कॅथो-
लिक धर्म त्या वेळच्या धर्मात फार सुधारलेला भसल्यामुळे आवडून तो
स्वीकारण्याचा त्यानें निश्चय केला; परंतु आपल्या रयतेस हा धर्म पसंत
न पडल्यास ते आपणास जुमानितील किंवा नाहीं, ही त्यास मोठी अड-
चण आली, व मजप्रमाणेच तुझीही खिस्ती व्हाल काय? असें त्यानें
आपल्या लोकांस विचारले. तेव्हां सर्वांनी त्यास राजनिष्टपणानें एकच
उत्तर दिलें की ‘आमचे विजयी महाराज जिकडे जातील तिकडे आम्हीं-
ही जाण्यास तयार आहोत. मग ते समरांगांनी जावोत किंवा बासिस-
माळफंटावर (ह्याणजे बासिसमा घेण्याची जागा) जावोत.’ असें अनु-
मत मिळाल्यावर हा नव्या कान्स्टंटाईन* (क्लोविहस) बादशाहानें बा-
सिसमा घेतला, व त्याच्यावरोबर त्याचे तीन हजार शूर राजनिष्ट लोक
खिस्ती झाले. लागलेंच उपदेशकाच्या आज्ञेप्रमाणे राजाच्या अशिक्षित
आहडांड लोकांनी-ज्याची ते आजपर्यंत पूजा करीत आले होते अणा,
आपल्या लांकडांच्या देवांस बाहेर काढून जाळून टाकिले; व खिस्ती
लोकांचा छळ करून त्यांचे क्रास जे आजपर्यंत जाळीत असत त्यांचीच
आता पूजा करून लागले. इंग्लंडातही असेंच झाले. केट येथील राजानें
खिस्तीधर्म स्वीकारल्यावरोबर त्याचा किंता त्याच्या सरदारांनी व पुष्कळ
प्रजांनी एकदम उचलला; त्यासाठी कोणावर जबरदस्ती किंवा जुळूम
करावा लागला नाहीं. मात्र जितके लोक राजाचा धर्म स्वीकारांत तित-
क्यांवर त्याची रूपा विशेष असे. तेथील लोकांचे उदाहरण पाहून ना-
र्थीवियांतील लोकांचीं मने खिस्ती धर्मकडे अतिशय वळलीं. तेथील
सर्व लोक, धर्माधिकारी, आणि राजा, त्यांची ह्यासंबंधानें एकच काय
ती सभा भरली; व तीन केटच्या धर्मोपदेशकानें जुन्या व नव्या धर्मा-
विषयां उपदेश केला, व ह्या एकाच सभेच्या निकाळानें सर्व नार्थीविया

* कान्स्टंटाईन बादशाहानें जसा पूर्वी खिस्ती धर्म हा आपल्या राष्ट्राचा धर्म
करून खिस्ती धर्मावर उपकार केले, तसाच त्यानेही खिस्ती धर्माचा पुष्कळ प्र-
सार केला, व फांक लोकांचा धर्म खिस्ती धर्म केला म्हणून त्यास नवा कान्स्टंटाईन
अशी संज्ञा इतिहासकारानें दिली आहे.

विस्ती शाळा. सारांश आज एक विस्ती शाळा, उद्यां दुसरा शाळा, असा सावधान रीतीने धर्मप्रसार न होता प्रांतचे प्रांत व जातीच्या जाती एकदम विस्ती होत गेल्या. रशियामध्येही राजकीय अधिकारच्या जोरावर हा धर्म फेलावला. “तेथील राजा बालाडोमीर, आपल्या पेराऊन नामक (मेघगर्जनेच्या) जुन्या देवाचा जरी निःसीम भक्त असे, तरी विस्ती झाल्यावरोवर त्यानें त्या देवाला खिंवा येथील रस्त्यामधून ओढीत नेऊन त्याचा विध्वंस करण्याचा ठुकूम केला. त्याप्रमाणें त्याचे रानटी बारा शिपाई जाऊन ती मूर्ति रस्त्यांतून ओढीत घेऊन आले, व सौंस्थांनी तिचे तुकडे तुकडे करून ते त्यांनी बारिस्थिनीस नदींत फेकून दिले. नंतर जे लोक बासिस्मा घेण्याचे नाकारतील ते राजाचे आणि ईश्वराचे शत्रू समजले जातील, अशी त्यानें आपल्या राज्यांत चाहींकडे द्वाही फिराविली. राजाज्ञा होतांच, ज्याअर्थी राजा आणि त्याचे सरदार ह्यांनी विस्ती धर्म स्वीकारिला आहे, त्याअर्थी त्या धर्माची मर्ते सरीं व कल्याणकारकच असतील, अशी खात्री होऊन हजारों रशियन लोक विस्ती होण्यास तयार झाले; व कित्येक दिवसपर्यंत बासिस्मा घेणारांच्या गर्दीमुळे नदीवर रीघद्वी होत नसे. दुसऱ्याच पिढींत रशियांतील मूर्तिपूजेचा मागमूसही नाहीसा शाळा. स्थापेक्षाही तुक लोकांचे उदाहरण फार चमत्कारिक असून, सुधारलेल्या धर्माचा व चालींचा रानटी लोकांवर विलक्षण परिणाम घडतो हे त्यावरून छळडकीत दिसून वेते. तुक लोक मूळचे फार रानटी व राक्षसी असत. त्यांनी बेगवेगव्या टोक्यांनी रशिया, जर्मनी, इराण इत्यादि निरनिराक्या ठिकाणीं राज्यें जिकिलीं, व प्रत्येक टोक्नीने तेथला तेथला निरनिराळा सुधारलेला धर्म उचलला. हंगेरियन लोक हे मूळचे स्था रानटी तुक लोकांपैकीच आहेत. ते सर्व फ्रान्स आणि जर्मन देशभर पसरले; व तो मुलुख ओसाड करून टाकून, व शेवटी क्याथोलिक धर्माचीं अनुकरण करून, व्हान्स्टाटिनोपल येथील मिशनरी लोक पुष्कळ दिवस रशियांतील लोकांस विस्ती धर्माचा उपदेश करीत किरत असत, सामुळे जे तुक लोक रशि-

यांत गेले ते यीक्खिश्वन साले. कांहीं तुर्क इराणावर तुटून पडून बगदाद, सिरिया, नुर्कस्थान वर्गे ठिकाणचे अधिपति झाले; तिकडे मुसलमानी धर्म त्यांच्या धर्मपेक्षां फार सुधारलेला असल्यामुळे त्या तुर्कोळीने तोच धर्म स्वीकारिला, व मोठे धार्मिक मुसलमान बनून पांच प्रार्थना नियमानें करू लागले, आणि राजकीय संबंधानें जरी त्यांनी स्वालिकांस पादाकांत करून टाकिले होते, तरी धार्मिक संबंधानें ते त्यांच्या अगदीं दासानुदासाप्रमाणे वागत.

प्रस्तुतकाळीं आपणामध्यें तरी पुनर्विवाह व बालविवाहनिषेध द्यावि. पर्यं जी हाकाटी होऊन लोकांचे मन तिकडे वेघले आहे, याचे आदिकारण आपण शोधू लागले, तर युरोपियन लोकांचा आपणास फार दिवस सद्वास आहे व त्यांच्या सुधारणेच्या शिस्तरास पौंचलेल्या सामाजिक चाली आपल्या पहाण्यांत नेहमी येतात, ह्यामुळे आपल्या चाली सुधारण्याची इच्छा झाली आहे असें दिसून येईल. कांहीं कांहीं अत्युत्सुक हिंदुलोकांनी तर ह्या दोन व दुसऱ्या कित्येक वाईट चाली टाकून दिल्या आहेत; परंतु एकंदरीने, शिक्षणाचा प्रसार आणि इंग्रज लोकांच्या सदृननाचे उदाहरण द्यांच्या योगानें लोकांचीं मनें हळू हळू सुधारत चाललीं असून, लवकरच ह्या चालींच्या संबंधानें चांगला किंवा वाईट कांहीं तरी परिणाम होईल, असा अजमास आज दिसत आहे. सुधारणा ही राष्ट्रांतील सर्व लोकांच्या सुशीवर अवलंबून आहे, व राष्ट्रांतील सर्व लोकांचे मन सुधारणेकडे वळण्यास कोणाचे तरी उदाहरण त्यांच्या पुढे असलें पाहिजे; किंवा ह्या वाईट चालींच्या परिणामांचा विचार सुरु होऊन त्यांची चर्चा सर्वांस समजली पाहिजे; एरवीं आपोआप कोणतीही सुधारणा घडून यावयाची नाही; परंतु जेथे हीं दोन्ही साधने नाहीत, तेथील लोकांचीं मने अर्थातच सुधारणेस प्रतिकूळ असतात, व कदाचित् त्यांतलाच एखादा मनुष्य सुधारक निघाला आणि लोकांचीं मने आपल्याकडे वळवू लागला, तर तें कधींही सिद्धीस जात नाहीं. मार्गे परशुरामपंत भाऊ पटवर्धन द्यांच्या मुलीचा नवरा तिच्या अगदीं अल्पवयांत वारल्या-मुळे त्यांजवर दुःसाचा कडा कोसळला; त्या वेळेस त्यांनी पुनर्विवाहाचा

प्रश्न काढिला होता, असें सांगतात, परंतु त्याचा परिणाम काय झाला असावा त्याची कल्पना वाचकांस सहजच होईल. एक तर ती ऐन पेश-वाईची बळ; जुन्या शास्त्राचा तेव्ही उत्कर्ष असून ती भर अंमलांत होती; मग पुनर्विवाहास अनुकूल न्याय होणार कसा । वरे, कोणा सुशिक्षित लोकांच्या उदाहरणामुळे लोकांची मनें वकलण्याचा संभव असतो; परंतु त्यावेळीं तसेही काहीं नव्हते. जे थेडिसे साहेबलोक इकडे हेति त्यांच्या चांगल्या चालीविषयीं कोणी विचार न करितां उलट त्यांच्या चेष्टा मात्र करीत असत. त्या कारणांनी परशुरामपंत भाऊंचा यत्न सिद्धीस गेला नाही. फार तर काय परंतु खुद्द वेशव्यांनी जरी ती सुधारणा करण्याचें योजिले असते, तरी लोकांच्या नाखुपीपुढे त्यांच्या अधिकाराचा काहीं उपयोग झाला नसता.

हलीं राजकीय संस्थानांतून चांगली सुधारणा होत चालली आहे, व त्यास काळही बरा अनुकूल आलेला दिसतो. युरोपिदन लोकांचा अंमल आणि त्यांच्या चांगल्या चालीचे उदाहरण त्या दोन्ही कारणामुळे आपल्या मुलखांत लग्नाच्या बाबतींत सुधारणा करावी, अर्या इच्छा किंत्येक राजे लोकांच्या मनांत उत्पन्न झाली आहे, व लोकांचींही मनें त्या द्वितीवह सुधारणा ग्रहण करण्याविषयीं उत्सुक असून त्यांस त्या राजे लोकांची अनुकूलता असल्यामुळे त्या प्रचारांतही येऊ लागल्या आहेत. लग्नाच्या कामांत बेतावातानें सर्च करण्याची चाल वरील संस्थानांत चांगली अमलांत आली आहे असें एकतों आणि मुलीचे वय लग्नसमयीं मोठे असल्याची वहिकाट लषकरच सुरु करून हिंदुस्थानांतील बाकीच्या लोकांस ते कित्ता घालून देतील अरी आशा दिसत आहे.

परंतु दुईद्वार्वानें एतद्वेशीय संस्थानांपेक्षा विटिश इंडियांतील लोकांची स्थिति विशेष शोचनीय आहे. संस्थानांतील राजे एतद्वेशीय असल्यामुळे त्यांच्या उपदेश हिंदु लोकांस विशेष ठसतो; व लोकांप्रमाणेच ते स्वतःही त्या चालीचे दुष्ट परिणाम भोगीत असल्यामुळे, त्या नाहींशा करण्याचा प्रयत्न ते विशेष झटून करीत आहेत, परंतु विटिश इंडियांत तसें नाहीं. तेथील युरोपियन अधिकाऱ्यांनी कितीही सचोटीने व ज्ञ-

अंतःकरणानें एखादी सुधारणा अमर्लांत आणण्याचें योजिलें, तरी ते परकी असल्यामुळे त्यांच्या कृत्यांचे आपण कांहीं वेगळेच अर्थ करून तीं आपल्या नुकसानीकरिनां केलीं असावीं असा संशय घेतों. एतद्वेशीय राजांच्या संबंधानें अर्थातच असा संशय घेण्यास लोकांस जागा राहत नाहीं. एकंदरीत ह्या सुधारणा सर्व हिंदुस्थानभर होण्यास फार दिवसगत लागेल, व शेवटीं इंग्रज सरकार जरी उदार आहे तरी त्यांचा आश्रय प्रथम मिळून त्या सुरु होणे कठीणच; परंतु हिंदु लोकपैकींच पुष्कळांच्या मनांत जेव्हां ह्या हिताच्या कल्पना पूर्णपर्णे भरतील तेव्हां त्यांच्या अनुमोदनानें मात्र त्या सुरु होतील. सामाजिक कामांत हात न घालण्याचा इंग्रजसरकारचा इरादा आहे तो शहाणपणाचा आणि राजकारणिक आहे; व त्याप्रमाणे आजपर्यंत त्यांनी आपलें वचन पाळलेही आहे. लोकांच्या मनांवर शिक्षणाचा परिणाम होऊन सुधारणानुकूल ते स्वतः कायदा मागण्यास येतपर्यंत इंग्रज लोक फार ज्ञालें तर तोंडीं उपदेश करूं शकतील, परंतु त्यापलीकडे कांहीं करणार नाहींत. ह्याचें दुसरेही एक कारण आहे. स्वराज्यांत, राजांचे लक्ष आपल्या प्रजेकडे खरोखर ओढत असल्यामुळे साम, दाम, दंड, भेदादि सर्व उपाय योजून लोकांचे मन चांगल्या गोष्टीकडे वळविण्याकरिता व इच्छित सुधारणा घडवून आणण्याकरिता जसा तो झटत असतो, तशी स्थिति इंग्रजसरकारची नाहीं. त्यांना हिंदू लोकांचा जरी कळवळा आला तरी त्यांची विशेष काळजी ते बाळगीत नाहींत; ह्यामुळे उगीच कांहीं तरी थेटेनें किंवा द्वेषभावानें साहिव लोक हीं कृत्ये करितात, असा अभरंवसा हिंदू लोकांच्या मनांत उत्पन्न होऊन ते सुधारणेविषयीं सरा विचार करीत नाहींत. लालूच दासवृन वळविण्यापेक्षां दृश्यतीच्या योगानें मनुष्य पाहिजे तें कृत्य करण्यास लवकर तयार होतो. ह्या नियमाप्रमाणे, नुस्त्या उपदेशानें लोक जितकी लवकर सुधारणा स्वीकारतील, त्यापेक्षा तिच्याविरुद्ध जाणारांस कडक शिक्षा देण्याचा सरकारी कायदा असल्यास त्या शिक्षेच्या भयानें ते ती अधिक लवकर स्वीकारतील, हें सरे आहे; परंतु तसा जुळमाचा कायदा इंग्रजसरकारास करिता येत नाहीं;

कारणे ते परकी असल्यामुळे त्यांनी लहानसहाय शिक्षा ठेविली तरी आपणांस ती कडक व दुःसह बाटून आपण त्यांचा द्वेष करून लागणे साहजिक आहे. असे वाईट परिणाम होऊन नयेत ह्याणुनच इंग्रजसरकार सामाजिक सुधारणेत हात घालण्याचे नाकारते, व तेच करणे सुयुक्ति क आहे. एकंदरीने पाहतां वितिश हिंदुस्थानांत सुधारणा होऊन लोकांचा उद्धार होण्यास कायद्याचीच अवश्यकता आहे. मात्र लोकांचे बहुमत त्यास अनुकूल आहे किंवा माहीं साचा पूर्ण अजमास करून, त्यांची खुपी असेल त्याप्रमाणे, व जुलूम न बाटेल अशा रीतीने तो अमलांत आणला पाहिजे. उदाहरणार्थ, पार्श्व लोकांच्या अर्जवरून त्यांच्या ल-मसंबंधाचा कायदा जसा इंग्रजसरकाराने केला आहे, व तो अमलात येऊन लोकांच्या चालीरीतींत जवरदस्तीने हात घातल्याचा दोषही इंग्रजसरकारावर आणण्यास जागा उरली नाहीं, तसा हिंदुस्थानांत हिंदू लोकांकरितांही कायदा होण्यास फरकत दिसत नाहीं.

हल्कीच्या काळांतील प्रसिद्ध तत्ववेत्ता स्पेन्सर ह्याने 'मनुष्यसमाज विरुद्ध सरकार' हा नांवाचे एक पुस्तक लिहिले आहे. समाजाने आपलीं कामे सरकारांतून ढवळाढवळ न होतां करावीं, व त्यांस कायद्याचा प्रतिबंध किंवा मदूत नसावी; तर्सेच सरकार ह्याणजे राज्यसत्त्वा, हिचा उद्देश व उपयोग काय, व सरकारास कायदे करण्याचा इक्क कोणत्या विषयांत आहे, हाविषयीं ह्या निवंधांत उत्कृष्ट विवेचन केले आहे. त्याचे मत असे आहे की, राष्ट्र किंवा राजकीय समाजबंधन ह्याचा उद्देश, परराष्ट्रापासून त्या समाजाचे रक्षण ब्हावेवे, किंवा परराष्ट्राचा पाडाव त्या राष्ट्रास करितां यावा किंवा तें दावात ठेवितां यावे, इतकाच आहे; व ह्या बाबतींत जसां असे कायदे किंवा निर्बंध करण्याचा अधिकार ते ह्या प्रतिपादनावर नानातन्हेचे आक्षेप घेतील. सामाजिक सुधारणे-विरुद्ध असेल तर हा विरोध समाधानपूर्वक दूर करितां येईल काय! असा कायदा करणे ह्याणजे, ज्या अनेक भयंकर चुका आजपर्यंत काय-

देकारांनी केल्या, व ज्यांपासून जगाचें नुकसान झाले आहे; व जीं दुःखे दूर करण्याकरितां कायदा करावा त्या दुःखांच्या शतगुणित दुःखे त्या कायद्यानें नवीन उत्पन्न होतात; अशा चुक्कपैकींच एक चूक होणार नाहीं काय! राजसत्ताही ज्या कारणांकरितां सृष्टींत निर्माण झाली आहे, त्या उपयोगांचे अनुरोधानें कायदे करावे; ही जी मर्यादा आहे, त्या मर्यादिपलीकडे असा सामाजिक कायदा करणे होणार नाहीं काय? हे व दुसरे अनेक आक्षेप स्पेन्सरच्या वरील निबंधाच्या आधारे उत्पन्न होऊन, स्पेन्सरच्या जवरदस्त नावानेच असा हा सामाजिक कायदा करण्याचा प्रभ्र अगदी दडपून टाकतील; परंतु किंचित् सूक्ष्म दृष्टीने विचार केला, तर वरील आक्षेप निरसन होण्याजोगे आहेत असे समजून येईल. स्पेन्सरने आपतीं बहुतेक व्यावहारिक किंवा अर्थशास्त्रसंबंधीं आहेत. जितक्या घटा-मोडी, व्यावहारिक किंवा सांपत्तिक, जगतांत होतात, तितक्या सर्व अ-निवार्य अशा सृष्टिनियमांचे परिणाम होत, हे त्या शाखांचे अध्ययन करणाऱ्या सर्वांस माहीत आहे, परंतु सामाजिक स्थितीची गोष्ट अशी नाहीं. समाजाचीं जीं चमत्कारिक स्थित्यंतरे होतात, त्यांचे बीज लोकांच्या सवयी, त्यांची शिक्षणपद्धति, त्यांचे मनोविकार, व त्या समाजाचे बाढणे किंवा कमी होणे वर्गीरे गोष्टींचा इतिहास, इत्यादि गोष्टींत आहे. उघडच आहे कीं, जरी समाजाचे सर्व लोक एके ठिकाणी जमून त्यांनी आपली आर्थिक स्थिति बदलण्याचा निश्चय केला, तरी जोंपर्यंत मनुष्यास आपलें मनुष्यत्व बदलतां येत नाहीं तोंपर्यंत ही गोष्ट सिद्धींस जाणे असाध्य आहे, परंतु सामाजिक स्थिति बदलणे हे इतके असाध्य नाहीं; कारण सवयी व चालीरीति बदलतांना आपण येंकडे पाहिल्या आहेत. मनोविकार बदलतां येतात; शिक्षणपद्धति बदलतां येतें; सारांश, सामाजिक स्थिति बदलतां येईल. मनुष्याची नेहमीं सुखाकडे प्रवृत्ति आहे; व आजपर्यंतचा इतिहास पाहतां ती कोठे बदलली आहे असे दृष्टींस पडत नाहीं. अमुक जातीचे बहुतेक लोक परोपकाररत व स्वसुखपराङ्मुख होते, असे इतिहासांत कोठेही आढळत नाहीं;

परंतु लोकांनी आपल्या चाळी रीति बदलल्याचीं शेकडों उदाहरणे आहेत, व स्थूनच सामाजिक स्थितीपेक्षां आर्थिक चमत्कार,—जे मनुष्याच्या स्वसुखप्रवृत्तिमूलक आहेत,—बदलणे फार दुःसाध्य आहे. उदाहरणार्थ, स्वत्व हे जगात ठेवाच्याचे नाहीं, जितकी संपत्ति एखाद्या देखांत आहे, तितकी सर्वांनीं सारखी उपभोगावी, असा एक कायदा केला तर मी इतरांपेक्षां श्रीमंत बाह्ये व माझ्या जास्त संपत्तीचा उपभोग मी एकस्थानेच घ्यावा, हे जोंपर्यंत मनुष्यस्वभावांतून काढिता येत नाहीं, तोंपर्यंत हा कायदा निरर्थक होणार आहे. कित्येक मुर्स राजांनी व कायदेकारांनी पदार्थाच्या किंमती कायद्याने ठरविल्या, व गरीब लोकांस हयाशीर घरे थोडक्या सर्वांत राहण्यास मिळावीं स्थून भाड्याचे दर कायम केले, वगैरे प्रयत्नांस हीच गोष्ट लागू आहे; स्थूनच ते सर्व प्रयत्न शेवटीं निष्फल झाले. आतां सामाजिक स्थितीसंबंधे पाहिले तर आपली सामाजिक घरेणूक लोकमतानुरोधाने होते व लोकमत जरी परंपरेन पिढीजाद चालू येत असते, तत्रापि ते कांहीं जवादस्त कारणामुळे व युक्तीने बदलून जाते; आणि अशा बदलेल्या लोकमताधिक्याला जर कायद्याचा जोर मिळाला, तर त्यामुळे फार लवकर आणि कायमचा परिणाम सर्व समाजावर होतो. तसेच कायद्याच्या अमलामुळे दुसरे जे अनेक नवीन अवगुण उत्पन्न होण्याचा संभव असतो, ते बहुतेक नाहीसे करितां येतील. प्रत्येक समाजस्थितींत कांहीं गुण व कांहीं दुर्गुण आहेत, हे कोणीही समंजस मनुष्यकबूल करील, व जेव्हा जेव्हां समाजस्थिति बदलते, तेव्हा तेव्हां समाजातील जुने दोष नाहीसे होतात; परंतु त्याच्या बदली दुसरे कांहीं दोष—मग त्यांची पढिल्याने कल्पना झाली असो किंवा नसो—उत्पन्न होतात स्थूनच जर एखादी सुधारणा वाईट व त्याज्य असें ठरेल, तर मग कोणतीच सुधारणा सुधारणा स्थून समजली जाणार नाहीं, व इंग्रजलोकांची इतकी सुधारलेली स्थिति, रानटी इंडियन लोकांच्या स्थितीपेक्षां चांगली सुधारलेली असें हृणता येणार नाहीं. कोणतीही उच-

स्थितीस पॉचलेली राज्यपद्धति सोटिंगचादशाहीपेक्षां वरी समजली जाणार नाहीं, कारण दोप व असुर्से प्रत्येकांत आहेतच; परंतु असा अर्थ स्पेनसरच्या ह्याणयाचा नाहीं, व हा अनुवाद सत्यही नाहीं. सृष्टींत निर्दोषता कधींही सांपडणार नाहीं. जगातील दोप होतां होईल तितके कमी करावयाचे इतकेच सुधारणेचे सरें बीज आहे. त्याचप्रमाणे सामाजिक सुधारणेची गोष्ट आहे. ज्या चालीरीति अमलांत आणाऱ्या असे ह्याणतात, त्यांचा पूर्ण विचार साळा पाहिजे. प्रौढ वयांत लम्हे केल्यापासून काय अनर्थ उत्पन्न होतील ? व जे अनर्थ उत्पन्न होतील ते, जी दुःखे निवारण होतील त्यापेक्षा जास्ती आहेत किंवा कमी ? प्रौढ लम्हे अमलांत आणण्याकरितां कायदा केळा, तर तो सुखकारक होईल किंवा दुःखकारक होईल ? सामाजिक कायद्यांच्या दुष्परिणामांचा मनुष्यबुद्धीने आज अजमास करितां येतो किंवा नाहीं ! असेल तर ते नाहींसे ह्याण्यास काय उपाय योजावे ? वर्गेरे गोष्टींचा विचार समाजाने कोणतेही काम हातीं घेण्याच्या पूर्वी करावा, यास माझे ह्याणें विस्त्र नाहीं. समाजाने पूर्ण विचार करून यी सामाजिक सुधारणा अंमलांत आणाययाचीं, तिच्या चांगुलपणाविषयीं बहुतेक ऐक्य झाल्याशिषाय आपणच होऊन आपणास कायद्याने वांधून ध्यावे असे माझे विलकुल ह्याणें नाहीं. मात्र, ज्या चाली चांगल्या आहेत असे लोकसमजास वाटेल, त्या तावडतोव व सहज अमलांत आणण्यास कायद्यासारखे दुसरे कोणतेही साधन नाहीं, हें निःसंशय आहे. येथे असा प्रश्न उद्देशेल की, जर सामाजिक सुधारणा कायद्याने करण्यापूर्वी तिजविषयीं बहुतेक सर्वांचे मत अनुकूल शाळे पाहिजे असे आहे, तर मग कायदा करण्याची गरज कोंठे राहिली ? एसादें भांडे आपसुक कुटणार असेल, तर त्याला फोडण्यास कायद्याचा लोसंडी घण कशास पाहिजे ! सर्व लोकांचे मत अनुकूल झाल्यास सर्वांनी कोणतीही चाल आपण होऊनच अनुसरणारांत लोकविद्वेष्यांचे भय विलकुल उरले नाहीं; कारण सर्वच त्या मताचे असणार, अशा वेडगळ शंकांचे समाधान येथर्पर्यंत वारंवार झालेंच आहे. पुनः चर्चित चर्चण करणे व्यर्थ वाटल, तत्रा-

पि आणखी एकदौ उल्लेख करणें इष्ट आहे कीं मनोवृत्ति व मत त्यांप्रमाणे
रुति घडणे फार कठीण आहे. कांहीं लोकांस विचारच करिता येत नाहीं;
त्यांस मत कोटुन असणार ! कांहीं आळशी असतात ते हें चांगले किंवा ते
चांगले, हाचा विचारच करीत नाहींत. कांहीं हठवादी असतात; म्हणजे
दुसऱ्याचा पक्ष चांगला असे अंतर्यामीं वाटत असूनही, ते आपले बुद्धि-
बल स्वभत्समर्थनाकडे सर्च करितात. अशा लोकांचे काय करावे ?
इतिहासावरून असा सिद्धांत निघतो कीं, उपदेशक, प्रेपित उपदेशकांचे
आचरण, व प्रेपितांचा छळवाद, हांच्या पोगानें प्रथम समजातील कांहीं
लोकांच्या आचरणांत फरक पडतो, व सर्वत्रांचे मनोमय आनुकूल्य घड-
तें. असे ज्ञाल्यावर राजसत्ता आणि कायदा हीं पुढे सरसावून नवीन म-
ताचा पूर्ण अंमल वसवितात. जे विचारशून्य असतात त्यांस मताधिक्या-
कडे बळवितात; जे आठस्यपूर्ण असतात त्यांस नवीन मतांत स्थिर
करितात; व जे हठवादी असतात, त्यांस जबरदस्तीनें नवीन मार्गाला
लावितात. हांप्रमाणे अशोक आणि कनिष्ठ काय चकवर्तींनी बुद्धाचा
धर्म कायम केला; कान्स्टंटाईन आणि थिओडोशियस, हांनीं खिस्ती ध-
र्मांस विजयशिखरास चढविले; महंमद आणि अबू-बकर त्यांनी मुसल-
मानी धर्माचा डंका चोंहींकडे वाजविला; फ्रेड्रिक आणि एलिजाबेथ हां-
नीं प्राइस्टंट धर्माची इमारत पूर्ण उभारिली; तर मग आज ज्या चाळीं
सर्वांना हितकर अशा वाटू लागल्या आहेत, व त्यांप्रमाणे किंत्येकांनीं
आचरणही केले आहे, त्यांचा पूर्ण व लवकर अंमल होण्याकरिता हिंदु-
स्थानांत कायद्याची मदत घेण्यास कोणती हीकत आहे !

अस्तु. येथवर कायद्यापासून नुकसान होतेहा जो स्पेन्सरच्या निबं-
धाधारें आक्षेप निघतो, त्याचा विचार झाला. हांविषयीं माझ्या ह्याण-
ण्याचा सारांश असा आहे कीं, स्पेन्सरनें जीं उदाहरणे घेतलां आहेत तीं
सामाजिक नसून आर्थिक आहेत. आर्थिक व सामाजिक गोष्टींत काय-
द्याच्या संबंधानें फार फार आहे, व जरी सामाजिक कायदा ज्ञाल्या-
पासून कांहीं असुरें उत्पन्न होतील, तरी, जर तीं नाहींशीं होणाऱ्या दुःखा-

पेक्षां कमी आहेत, तर तीं सोसण्यासही हरकत नाहीं. आता असा कायदा करणे सरकारास त्याच्या अधिकाराप्रभार्णे कितपत योग्य आहे, त्याचा विचार करून, राजठीच जनसमूहास दुसऱ्या समाजाशी टक्कर मारता येते, व त्याची शक्ति बाढून त्यास इतर समाजांचा पाढावही करिता येतो. असे होण्यास ज्या गोष्टी अवश्यक आहेत, त्यापैकी धर्म हीही एक मोठीच अवश्यकता आहे;* व द्यामुळेच धर्माचे विषय सरकार व कायदा ह्यांनी उचलिल्यास हरकत नाहीं. सरकाराने कोणकोणत्या विषयांत हात घालावा याजविषयीं अद्याप पूर्ण निश्चय झाला नाहीं. व्यवहारटृष्ण्या पाहिले तर एकदूर सर्व विषयांत व गोष्टींत सरकारचा हात आहेच, अशी राजसत्त्वाची वहिवाट दृष्टीस पडते. स्थूल दृष्ट्या शिक्षण, व्यापार, आरोग्य, नीति यांगे बाबतींत तर हे विषय आक्षांस जखर लक्ष देऊन ध्यानांत वागविले पाहिजेत, असे समजूनच सरकार नेहमीं तजबीज करितें; व सूक्ष्म विचारांतीं ह्या गोष्टी सरोखरच समाजाच्या, इतर समाजाशीं अस्तित्ववाद खेळण्याच्या शक्तीला अनुकूल किंवा प्रतिकूल होतात. ह्याच न्यायाने सामाजिक स्थितीकडे सरकार आणि कायदेकार मंडळींने लक्ष दिले पाहिजे; परंतु विधवासंन्यास आणि बालविवाह ह्यांसारख्या^१ भयंकर चाली तर यांदूनही बलवत्तर कारणाकरितां सरकारच्या नजरेस पाच आहेत; आणि स्पेन्सरच्या सिद्धांतावहिर त्या अणुमात्र पडत नाहीत. जर ह्या भयंकर चालीपासून प्रजा दिवसानुदिवस अशक्त, बलझीन, व निस्तेज होत चालली आहे; जर हिंदुस्थानच्या हळींच्या उत्क्रमणस्थितींत ह्याचालींचे दुष्ट परिणाम अतीच होत जाऊन, दूरदिवस बाढत जात आहेत; जर पुष्कळ अपराध व अनर्थ अतक्यं रीतीने आपल्या ढोळ्यादेसत घडत आहेत; सारांश, लोकांच्या अस्तित्वास धक्का पौंचण्याची वेळ येऊ-

* कारण राष्ट्राचे लोक एकधर्मी असणे, किंवा त्यांच्या धर्माची चांगली उघत स्थिती असणे, यांपासून समाजाची एकी व शक्ति वाढतात, ही गोष्ट इतिहास-प्रसिद्ध आहे.

न ठेपली आहे; तर अशा बाबतींतही सरकारानें हात घालूळ नये, तर सरकारनें लक्ष तरी कोणत्या बाबतींत यावयाचे !! *

येथपर्यंत सामाजिक सुधारणेचा यत्न निष्कळ कां होतो याच्या मुख्य मुख्य कारणांचा विचार झाला. सुधारणेस पहिला विरोध खियांचा असून त्यांची मनें वक्तव्यिण्याविषयीं अद्याप कोणीही प्रयत्न केला नाहीं; तसेच कोणत्याही धर्माचा प्रसार होण्याचे मुख्य साधन लाटले ह्याणजे मध्यम व कनिष्ठ स्थिरतील लोकांची अनुकूलता, तीही संपादन करण्याचा कोणी सुधारकानें आजपर्यंत उद्योग न करितां त्याजकडे दुर्लक्ष केले आहे. सुधारणेच्या कामाला लोकांची मदत व त्यांचें संमत हीं जरी अवश्य आहेत, तसा सरकारी कायदाही असण्याची जरूरी आहे; परंतु यांपैकीं पाहिले काम लोकांची संमति मिळविणे, व दुसरे कायदा मिळविणे हीं असून तीं दोन्ही मिळालीं असतां सुधारणा लवकर अमलात येजन चिरस्थायी होईल, व त्याप्रमाणे जेव्हा बहुतेक सर्व हिंदू लोकांची अमुक सुधारणा अमलात आणण्यास पूर्ण संमति आहे अशी सरकारची साची होईल त्या वेळेस इंग्रजसरकारानें सुधारणेचा कायदा करावा, असें वर दाखविलें; तत्रापि आजपर्यंतच्या बहुतेक सामाजिक सुधारकांची समजूत याच्या अगदीं उलट असून त्यांनी कायदाच्या जोरानें लोकांकडून सुधारणा जवरदस्तीनें अमलात आणविण्याचा प्रयत्न आजपर्यंत केला व पुढेही करावा असें ते ह्याणतात. त्याचा युक्तिवाद असा आहे कीं, रोग्याची खुपी वा नाखुपी न पाहता जसें औषध त्याच्या घरात ओतले पाहिजे, तरी हिंदु लोकांची स्थिति विघडविणारा रोग वरा

* पुनः एकवार उल्लेख केला पाहिजे कीं जो कायदा होणे तो लोकांच्या इच्छेप्रमाणे बहुमतानें झाला पाहिजे. नाहीतर मुंबईस कायदा करावा अशा मताच्या लोकांनी धामधूम करून लोकमत अगदीं एकीकडे ठेवण्याचा यत्न केला होता व माधववागेतील प्रसिद्ध वेलेंजंग समेत जो ठारव झाला त्याप्रमाणे सरकारास वागणे इष्ट वाटून सुधारणायन्नास फजीतीचे मात्र स्वरूप आले असें होणे इष्ट नाहीं. पहिल्यानेंच लोकमतानकूल्य पाहिले पाहिजे. तें कसें याजविषयीं पुढें विवेचन करीन.

करण्याकरिता त्यांच्या मूर्खपणाच्या अद्वयव्यास न जुमानिता काय-
 याची गोळी त्यांच्या घरासाळीं उतरविली पाहिजे. हीही एक
 सुधारकांची चुक झाली आहे, असे दासविले. विद्वानांचा समाज
 यनाविल्यानें, किंवा एक सभा काढून त्यांत सर्वांनी शपथपूर्वक सामाजि-
 क नियम पाळण्याचे कबूल केल्यानें काहीं एक निष्पन्न होणार नाही;
 कारण अशा कृत्यांस एकीची जितकी मजबुती पाहिजे तितकी आमच्यांत
 माहीं, व अशा सभा काढिते वेळीं लोकांत जो उत्साह असतो तो पुढे
 गेवटपर्यंत नांदूत माहीं, इत्यादि गोष्टींचाही विचार केला. तसेच शास्त्रां-
 शीं वाढ करण्यांत काहीं अर्थ नाहीं असे दासवून अशा वादविवादाचा
 मार्ग झालेला परिणामही सांगितला आहे. शास्त्रीलोक नेहमी जुन्या मतास
 चिकटून राहिले असल्यामुळे निःपक्षपाताचा न्याय करण्यास ते योग्य
 माहींत, सबव तो अधिकार लोकांनी आपल्याकडे घेऊन सुधारणा
 स्थीकारणीय आहे किंवा नाहीं द्या प्रभाचा निकाल स्वतःच करावा हे
 योग्य आहे; व द्याप्रमाणे व्यवस्था होऊन एकदा लोकांच्यां मनांत सु-
 धारणा ग्रहण करण्याचे विवले क्षणजे इच शास्त्री आणि त्यांचीं शास्त्रे
 आपल्या पाठीस लागून सुधारणेस अनुकूल होतील, वगेरे गोष्टींचाही
 उल्लेख झाला आहे. आता सामाजिक सुधारणेचा उपदेश करण्यांत व
 ती घडवून आणण्यांत दुसरी काहीं सुधारकांची स्वतःचीं लहानसहान
 व्यंगे आहेत, व त्यांच्या योगानेही सुधारणा गेवटास जाण्यास बराच
 अडथळा झाला आहे. तीं कोणतीं त्यांविषयी विचार करूं.

असंमत वैधव्य आणि लहानपणीं मुलांचीं लम्हे करण्याची चाल. द्या-
 विषयीं जितके पूर्ण विवेचन लोकांपुढे यावयास पाहिजे आहे तितके
 अद्याप आले नाहीं; व त्या चाली बंद करण्याच्या अवश्यकतेचीं सबल
 काऱणेही कोणी काऱणीं दासविलीं नाहींत. मि० मलवारी यांनी आपल्या
 पुस्तकांत द्या विषयांसंबंधाचे उल्लेख केले आहेत सरे; परंतु ते तुटक
 तुटक आहेत; त्यांच्या द्या विषयांवरील मोठाल्या पुस्तकांत देसील बहु-
 तकरून युरोपियन आणि एतद्वेशीय विचारी लोकांचे अभिप्रायच भरले-
 ले आहेत; व ते जरी चागल्या मनोवेधक भावेत गुंफिलेले आहेत, तरी

न ठेपली आहे; तर अशा वायतींतही सरकारानें हात घालूळ नवे, तर सरकारने लक्ष तरी कोणत्या वाचतींत यावयाचे !! *

येथपर्यंत सामाजिक सुधारणेचा यत्न निष्कळ कां होतो हाच्या मुख्य मुख्य कारणांचा विचार झाला. सुधारणेस पहिला विरोध त्यांचा असून त्यांचीं मनें वक्तव्याविषयीं अद्याप कोणीही प्रयत्न केला नाहीं; तसेच कोणत्याही धर्माचा प्रसार होण्याचे मुख्य साधन ह्याटले ह्याणजे मध्यम व कनिष्ठ स्थितींतील लोकांची अनुकूलता, तीही संपादन करण्याचा कोणी सुधारकांने आजपर्यंत उयोग न करितां त्याजकडे दुर्लक्ष केले आहे. सुधारणेच्या कामाला लोकांची मदत व त्यांचे संमत हीं जरीं अवश्य अहेत, तसा सरकारी कायदाही असण्याची जरूरी आहे; परंतु खापैकीं पहिले काम लोकांची संमति मिळविणे, व दुसरे कायदा मिळविणे हीं असून तीं दोन्ही मिळालीं असतां सुधारणा लवकर अमलात येऊन चिरस्थायी होईल, व त्याप्रमाणे जेव्हा बहुतेक सर्व हिंदू लोकांची अमुक सुधारणा अमलात आणण्यास पूर्ण संमति आहे अशी सरकारची खाची होईल त्या वेळेस इंग्रजसरकाराने सुधारणेचा कायदा करावा, असें वर दासविलें; तत्रापि आजपर्यंतच्या बहुतेक सामाजिक सुधारकांची समजूत हाच्या अगदीं उलट असून त्यांनी कायदाच्या जोराने लोकांकडून सुधारणा जवरदस्तीने अमलात आणविष्याचा प्रयत्न आजपर्यंत केला व पुढेही करावा असें ते ह्याणतात. त्यांचा युक्तिवाद असा आहे कीं, रोग्याची सुषुप्ती वा नासुषुप्ती न पाहता जसें औषध न्याच्या घरांत ओतले पाहिजे, तरी हिंदु लोकांची स्थिति चिघडविणारा रोग वरा

* पुनः एकवार उलेख केला पाहिजे कीं जो कायदा होणे तो लोकांच्या इच्छेप्रमाणे बहुमतानें झाला पाहिजे. नाहींतर मुंबईस कायदा करावा अशा मताच्या लोकांनी धामधूम करून लोकमत अगदीं एकीकडे ठेवण्याचा यत्न केला होता व माधववारांतील प्रसिद्ध टेलेजंग संभेत जो ठतव झाला त्याप्रमाणे सरकारास वागणे इष्ट वाटून सुधारणायत्नास फजीतीचे मात्र स्वरूप आले असें होणे इष्ट नाहीं. पकीन.

करण्याकरिता त्यांच्या मूसैपणाच्या अहथव्यास न जुमानिता काय-
याची गोळी त्यांच्या घशास्त्रालीं उतरविली पाहिजे. हीही एक
सुधारकाची चुक झाली आहे, असे दासविलें. विद्वानांचा समाज
यनाविल्यानें, किंवा एक सभा काढून त्यांत सर्वांनी शपथपूर्वक सामाजि-
क नियम पाळण्याचे कबूल केल्यानें काहीं एक निष्पत्र होणार नाहीं;
कारण अशा कृत्यांस एकीची जितकी मजबूती पाहिजे तितकी आमद्यात
नाहीं, व अशा सभा काढिते वेळी लोकांत जो उत्साह असतो तो पुढे
ऐवटपर्यंत नांदूत नाहीं, इत्यादि गोष्टींचाही विचार केला. तसेच शास्त्रां-
शीं वाद करण्यात काहीं अर्थ नाहीं असे दासवून अशा वादविवादाचा
मार्ग झालेला परिणामही सांगितला आहे. शास्त्रीलोक नेहमी जुन्या मतास
चिकटून राहिले असल्यामुळे निःपक्षपाताचा न्याय करण्यास ते योग्य
नाहीत, सबव तो अधिकार लोकांनी आपल्याकडे घेऊन सुधारणा
स्पीकारणीय आहे किंवा नाहीं द्या प्रभाचा निकाल स्वतःच करावा हे
योग्य आहे; व त्याप्रमाणे व्यवस्था होऊन एकदां लोकांच्या मनांत सु-
धारणा ग्रहण करण्याचे विवले स्पृणजे इच शास्त्री आणि त्यांचीं शास्त्रे
आपल्या पाठीस लागून सुधारणेस अनुकूल होतील, वौरे गोष्टींचाही
जलेस झाला आहे. आता सामाजिक सुधारणेचा उपदेश करण्यात व
ती घडवून आणण्यात दुसरी काहीं सुधारकाची स्वतःचीं लहानसहान
व्यंगे आहेत, व त्यांच्या योगानेही सुधारणा ऐवटास जाण्यास बराच
अहंकार झाला आहे. तीं कोणतीं त्यांविषयीं विचार करू.

असंमत वैधव्य आणि लहानपणीं मुलांचीं लम्हे करण्याची चाल. स्ता-
विषयीं जितके पूर्ण विवेचन लोकांपुढे यावयास पाहिजे अही तितके
अद्याप आले नाहीं; व त्या चाली बंद करण्याच्या अवश्यकतेचीं सबल
काऱ्येही कोणी फारशीं दासविलीं नाहीत. मिं० मळवारी यांनी आपल्या
पुस्तकांत द्या विषयांसंबंधाचे उलेक केले आहेत सरे; परंतु ते तुटक
तुटक आहेत; त्यांच्या द्या विषयांवरील मोठाल्या पुस्तकांत देसील बहु-
तकहून युरोपियन आणि एतद्वेशीय विचारी लोकांचे अभिप्रायच भरले-
ले आहेत; व ते जरी चागल्या मनोवेधक भावेत गुंकिलेले आहेत, तरी

हा विषयाचें जसें पूर्ण आणि पद्धतवार विवेचन व्हावयास पाहिजे आहे तसें त्या अभिप्रायांत शाळे आहे असें ह्याणतां येत नाहीं. मिं० गिडुमल याचे ह्याच विषयांवर एक मोठे पुस्तक आहे, परंतु त्यांतही मिं० मलबारी यांच्या प्रयत्नांपेक्षा विशेष ह्याणण्यासारखे काहीं नाहीं. सारांश, हा दोन्ही विषयांच्या चांगल्यावाईट परिणामांचा चांगला झापोह होऊन त्यांपासून सरोकार हित आहे किंवा अहित आहे, व असल्यास किती हे निश्चयात्मक कोणीही ठरविले नाहीं. असंमत वैधव्य आणि बालविवाह ह्यांचा काहीं तरी वाईट परिणाम आहे, असे लोकांचे उद्घार कधीं कधीं ऐकून येतात व आपणही अस्पष्ट रातीनें तसेच मानितों; परंतु ते वाईट परिणाम काय अहित व त्यांच्या योगानें कसे अनर्थ घडून येत आहेत ह्याचे प्रतिविविव लोकांच्या मनांत चांगले ठसले नसल्यासुके सुधारणा ग्रहण करण्याविषयी लोकांचीं मर्ने चांगलीं उन्सुक ज्ञालीं नाहींत व ती घडवून आणण्याची खटपटही ते होऊन करीत नाहींत. हा दोन चालींपासून उत्पन्न होणारीं अर्थीं दुःखे तरी कोणतीं! व तीं सरोकार हा वाईट चालींचेच परिणाम अहेत की काय! तसेच त्यांपासून काहीं फायदेही आहेत की काय! असल्यास त्याच चालींपासून उत्पन्न होणाऱ्या दुःखाचे उन्मूलन करण्याकरितां ने फायदे सोडून देण्यास लोक तयार होतील किंवा नाहीं! कोणत्या उपायानीं हे दुष परिणाम वंदू होऊन लोकांस अक्षय सुख होईल! वरे, सुखाच्या आशेने केलेल्या उपायापासून कोणतीं नवीं दुःखे उत्पन्न होण्याचा संभव दिसतो! हा मुद्यांवर अयापि वादविषाद ज्ञाला नाहीं. उलट त्यांतील प्रत्येकाविषयीं विचारी लोकांचीं मर्ते इतकीं भिन्न भाहेत कीं हा वाचतीत सुधारणा करणे वडू तेकास भयंकर वाटत आहे. ह्याला एकच उपाय दिसतो; 'वादे वादे जायते तत्वबोधः, ' वाद करितां करितां शेवटीं तत्व वाढेर येतें; व ही ह्याण येथें अक्षरशः उपयोगी पडेल. ह्याकरितां जे विचारशील आहेत त्यांनी आपसांत उभय पक्ष स्थीकारून वाद केला पाहिजे; व जे आपण स्वतः विचार करित नाहींत त्यांनी हा चाललेला वाद तिन्हाईंतपेण ऐकून त्याचा विचार केला पाहिजे. आता वादविषादाचा कधीं शेर

होत नाहीं, व बुद्धिमान् लोक आपला पक्ष सोडण्यास किंवा हार घेण्यास कधीं खुपी नसतात हैं जरी सरे आहे, तरी ह्या बादविवादाचा असा शेवट बळावा हा ह्या सूचनेचा हेतु नाहीं. विचारी लोकांव्यतिरिक्त बहुतेक देश ज्या स्वतः विचार न करण्याचा लोकांनी भरलेला आहे, त्यांमीं हा उभयपक्षीं चाललेला बादविवाद ऐकून स्वतःला इष्ट घाटेल असा एक निर्णय ठराविला ह्याणजे पुरे. ह्या चालींचे परिणाम खरोसर बाईट आहेत व ते नाहींसे करण्याची फार अवश्यकता आहे अशी त्याची खात्री झाली, व केवळ शास्त्रांवरच भरवसा न ठेवितां आपणांवर येणारीं संकटे व विपत्ति त्यांपैकीं पुष्कळांचे कारण ह्या दोन बाईट चालीच होत, असे त्यांस पूर्णपणे वाटू लागले ह्याणजे मोठाच कार्यभाग उलगडल्यासारसा होऊन ती सुधारणा हळू हळू करी प्रचारांत आणावी? निरनिराब्ध्या मतांनीं भरलेल्या अनेक शास्त्रांर्थी ह्या सुधारणेचा कसा मेळ घालून यावा? किंवा दुसऱ्या अर्धी, ह्या इच्छित सुधारणांस कोणता शास्त्रार्थी लागू करून यावा इतकेच काम करण्याचे उरेल, व ते फारसे कठीणही नाहीं; परंतु आर्धी वर सांगितलेल्या मुख्य प्रभानांचाच निकाल होणे फार अवश्य आहे. सानेसुमारीच्या वेळीं मिं० तळवळकर ह्यांनीं जी माहिती करून घ्यावी म्हणून सुचविले आहे त्याजवळनही असेच आढळून घेतें कीं सरी माहिती व खरे विचार कळण्याविषयीं लो. कांची बरीच उत्कंठा आहे; यथायोग्य काऱ्ये दासविल्यावांचून नुस्ती एसाया गोष्टीची हाकाटी केल्याने लोक ती सरी मानीत नाहीत; व एकानें एक मत सरे मानिले म्हणून त्याचा विचार केल्यावांचून मेढांप्रमाणे लोक त्याच्या पक्षास मिळतील अशी अंधपरंपरा आनांच्या काळांत उरली नाहीं. सारांश, मिळपनचे असोलिक शब्द पुनः पुनः लिहिण्याच्या योग्यतेचे आहेत:—“ सुधारणेसंबंधानें जितके फेरफार आजपर्यंत जगात झाले आहेत, ते असे झाले आहेत कीं एसाया सामाजिक अथवा धार्मिक चालींने लोकांस मोठी मैरसीय उत्पन्न होऊन तिचा मध्यम व कानिष्ट स्थितींतील लोकांत विचार बळावा, व सर्वांस मोठा उद्भव उत्पन्न बळावा; नंतर सर्वांच्या मनांत सूर्वीं येऊन

त्यांनी जुनी चाल एकदम रद्द करून नवी स्थापना करावी।' एकंद्रीने पाहतां मुद्दा एवढाच आहे की वितंडवाढी लोक खेरीज करून बाकी सर्व लोकांस ही बाटाघाट समजून द्या चाळीपासून खरोस्तर शीच-नीय परिणाम घडून येत आहेत, व त्या अशाच चालूं देणे ह्याणजे शुद्ध अन्याय असून त्यांचीच खुद्द बायकामुळे ते परिणाम भोगीत आहेत, अशी सर्वांची सात्री झाली पाहिजे; व इतके झाल्यावर ते स्वकार्याच्या खटप-टीस लागल्यावांचून राहणार नाहीत.

मार्गे ज्या चार धर्माच्या इतिहासांतील अनेक उदाहरणे व अनेक आधार येतले आहेत त्यांतच वरील विषयांसंबंधाचीही उदाहरणे सांप-डतात. ह्या निवंधाचा पाया ह्या चार धर्माच्या इतिहासावरच रचिलेला आहे, व तो तसा कां रचिला आहे हे प्रथमच वाचकांस सकारण सांगि-तले आहे. ह्या मुख्य मुख्य धर्मांचा एवढा विस्तार होण्याचे कारण, त्यांत जुन्या धर्मांपेक्षां पुष्कळ गोष्टी चांगल्या होत्या; व त्यांचा प्रसार करणारे पुरुष महंमद पेंगवर, शंकराचार्य, किंवा बारा अपोस्टलसू वैरे महासामर्थ्यवान् होते, यांत तर शंकाच नाही; परंतु ह्यांशिवाय आण-सीही एक कारण मोँठ टोकळ आहे ते असें की, त्या त्या वेळी जुन्या धर्मांतील कांहीं जवरदस्त अडचणींमुळे लोकांस फार त्रास झाला होता तो नवीन धर्माच्या स्वीकाराने बंद झाला, ह्याणून हे धर्म पसरते चालले असें त्यांच्या इतिहासांवरून समजते. खिस्ती धर्माचा एवढा फैलाव होऊन त्याचा जय कसा झाला ह्यांची गिबनने अनेक कारणे सांगितलीं आहेत, त्यांमध्ये 'आत्मा अमत्ये आहे, आणि मेल्यानंतर मनुष्यमा' त्राचा देह जरी नाहींसा होतो तरी त्याच्या आत्म्यासंबंधाने विचार करिता तो जीवंतच असतो' हे जे खिस्ती धर्माचे मत आहे, तेही एक कारण झाले असें तो ह्याणतो; कारण वास्तविक रीतीने सृष्टींतील सर्व मनुष्यांस सारखे सुखदुःख असावे, परंतु तसें नसून तें कोणास कमी, कोणास जास्ती असें असते, याचे कारण काय! असा प्रश्न जेव्हां पूर्वी मनुष्यांस पडे तेव्हां त्यांचे समाधान होण्यातारसे स-मर्यक उत्तर मागल्या धर्माच्या आधारांवरून देतां येत नसे. आ-

त्मा अनश्वर आहे असें साकेटिस व प्रैटो त्यांचेही मत असे; परंतु तें त्यांनी खाच्रीपूर्वक सिद्ध करून धर्माच्या तत्वांत सामील केले नव्हते. गिबन् हा याविषयीं असें हृणतोः—“पूर्वीच्या गीक व रोमन लोकांचा भरंवसा पुण्यक देवांवर असे, परंतु मेल्यानंतर देसील मनुष्याचा आत्मा जीवंत असतो असे ते मानीत असत. जुपिटरच्या आणि अपालोच्या देवक्वांतून ज्या प्रार्थना होत असत त्यांत इहलोकींच्या सुखाचें मात्र मागणे देवाजयक लोक करीत, परंतु मरणोत्तर परलोकांतील सुखदुःखाची किंवा मनुष्याच्या आत्म्याची काय स्थिति आहे हे त्यांस मार्हीत नसे; व त्यांचे धर्मांत याविषयीं कांहीं उल्लेख नव्हता.

मरणानंतर मनुष्यास अस्तित्व असते, व आत्मा असर आहे हे मत वास्तविक पाहतां सृष्टिजन्वच असून, तें सरें असावै असें विचारी लोकांस वाटत असे; परंतु धर्मभोक्ते लोकांचा त्यावर भाव बसण्यास साधन नव्हते; अशा स्थिरीत खिस्तासारख्या महापुरुषाच्या मताचा त्यांस आधार मिळाल्या वरोवर त्याजयवर सर्व जगाचा यिश्वास वसून तें एक धर्मतत्व बनले.

तसेच चौदू धर्माचा प्रसार होण्यास अशाच तन्हेचीं कारणे झाली. चुदू हा आपल्या धर्माचा उपदेश करू लागडा त्यावेकेस हिंदू धर्मात जातिभेद व यज्ञयाग हीं फार वाढत चाललीं असल्यामुळे हिंदू लोकांचीं मनें त्यांस नाखुण होत चाललीं होतीं. जातिभेद त्यावेळीं नुकाच अमलात येऊन एका जातींतून दुसऱ्या जातींत जातीं यावयाचे नाहीं; परस्परांचे लग्नसंबंध व्यापवयाचे नाहींत; अशा अनेक त्रासदायक अटी उत्पन्न झाल्या, व अनंत युगे लोटल्यामुळे हळीं जशा जाति आपल्या समाजाचीं हाडे बनून राहिल्या आहेत तशा तेव्हां त्या नवीनच असल्यामुळे लोकांच्या सवयीच्या झाल्या नसून त्रासदायक बंधनांप्रमाणे वाटत असत. अशा वेकेस चौदू धर्म उपस्थित होतांच नो खुपीने स्वीकारून लोक हिंदू धर्माच्या जातिबंधनापासून मुक्त झाले. तसेच यज्ञयागांच्या जिकीरींचाही लोकांस कंटाळा आला

होता व कर्ममार्गाच्या अनेक स्तरपटींत बहुतेक वेळ गेल्या मुळें ईश्वराचें ध्यान करून त्याचें स्वरूप ओळखणे वर्गे जे खरे भक्तिमार्ग, त्यांजकडे साहजिक वक्तव्यारै मनुष्याचें चिन्त जखडून गेले होते. बौद्ध धर्मांतील भक्ति ज्ञानमार्गाची असल्यामुळे कर्ममार्गाची दगदग त्यांत मुळांच मव्हती; त्याचा पाया सदृतंत आणि प्रोपकार ह्या दोन तत्त्वांवर चिलेला होता, व हिंदू धर्मांत जरी प्रयेक जातीला वेगळी उपासना सांगितली आहे तसा पक्षपात त्यांत नसे; कोणत्याही जातीचे, कोणत्याही वर्गाचे लोक असले तरी सर्वांस एकच भक्तिपंथ लागू होता, इत्यादि अनेक कारणांमुळे जातिवैगुण्य व कर्ममार्गाचा स्टाटोप सोडून देऊन लोकांची प्रवृत्ति साहजिकच बौद्ध धर्मांकडे वक्त चालली. मुसलमानी धर्मांत पुढकळ व्यंगे आहेत. तरी ईश्वर एक आहे हें जें त्यांचें मुख्य मत आहि, तेच मत मुसलमानी धर्माचा एवढा प्रसार होण्याचें एक कारण आहे. यहुदी व ख्रिस्ती लोक हे देसील ईश्वर एक मानणा=वापैकींच स्वे; तथापि ते मुसलमान लोकांतके पुरे एकेश्वरी नसून त्यांच्यांत देवाविषयीं कांहीं वेडगळ मर्ते असत; सामुळे 'ज्यासि नाहीं एक देव' इत्यादि तुकोवाच्या अभंगाप्रमाणे लोकांची आपल्या धर्मावर पूर्ण श्रद्धा नसे, व कोणा तरी एकाच नियंत्यास भजावें अशी उत्कंठा लोकांस असे. ख्रिस्ती धर्मांत देसील देवाचीं तीन स्वरूपे मानिली आहेत, असे मार्गे एके ठिकाणीं सांगितलेंच आहे. त्यावरून अनेक देवांची भक्ति केल्याचा आरोप मुसलमान लोक ख्रिस्ती लोकांवर करीत. ह्या विषयाचा वादविवाद अलेक्झांड्रिया येथील ख्रिस्ती लोकांत होऊन त्यांत, ख्रिस्ती लोकांचे तीन देव हृष्णजे आकाशांतील पिता, येशू ख्रिस्त आणि पवित्र आत्मा हांस एकरूप कर्से समजावें ह्याची समजून न पडल्यामुळे ते आपला ख्रिस्तीधर्म सोडून मुसलमानांच्या एकेश्वरींत शिरले. सदर्दूप्रमाणेंच सोळाव्या शतकांत रोमन क्याथोलिक धर्माची स्थिति फार निय झाली होती. त्यांतील उपदेशक लोकांस अविवाहित रहावें लागत असल्यामुळे अर्थांतच त्यांची नीनि विघडली होती; ईश्वराची

प्रार्थना लाटिन भाषेत करावी लागे, आणि लाटिन भाषा टचूटानिक लोकांस समजत नसल्यामुळे तर्ति प्रार्थना करण्यापासून त्याच्या भक्तीचिं समाधान होत नसे; धर्माध्यक्षांचे स्वतःचे वर्तन दुराचाराचे असल्यामुळे व त्यांस पैसे भरले असता मोठमोठ्या दुर्घर पातकांची देखील माफी मिळूळ लागल्यामुळे अर्थातच दुष्कर्मासि कार उत्तेजन आले होते; एक-दूर्त धर्मसिद्ध्ये ज्या अनेक खोडसाठ चाली आणि दुराचार शिरले होते ते नाहींसे होण्याविषयी लोकांचीं मने आतुर होऊन राहिलीं होतीं; आणि ल्यूथर द्याला यश आले ते कांहीं अंशी त्याच्या कर्तृत्वामुळे, त्याच्या निश्चयामुळे, आणि त्याच्या धाडसामुळे आले हें तर सरेच; परंतु टचूटानिक जातींचीं मने धर्मतील ह्या गैरसोयी नाहींशा करण्यासाठी इतकीं उत्सुक झालीं होतीं, व त्यांस जुन्या धर्माचा इतका कंटाळा आला होता, कीं त्यांच्या अडचणी दूर करणारा ल्यूथरसाऱ्हा कोणी तरी मद्दापुरुष निर्माण होण्याची ते वाटच पहात होते. तात्पर्य, नवीन धर्मपंथ सुरु होतो तो, त्यांत अलौकिक चांगलेपणा असतो, किंवा तो अमलांत आणणारे लोक अद्वितीय उत्साहशक्तीचे असतात क्षणूमच होतो असे नाहीं, तर जुन्या धर्मतील वाईट चालींनीं गांजल्यामुळे नवी सुधारणा मान्य करण्याकडे लोकांची उत्सुकता विशेष असते. समाज हा सिंहासारसा आहे; आणि अंद्रोक्लिजाच्या गोष्टींतील सिंह स्वतःच्या पायांत कांटा भरल्यामुळे जसा कॉकराप्रमाणे गरीब होऊन अंद्रोक्लिजाजवळ आला व त्यानें केलेले प्रयोग निमूटपणे सोशीत होता, तसाच समाज हाही, एका सुधारकाच्या तंत्रानें बागून त्याचे अनुकरण करितो, त्याचे कारण तो सुधारक अंद्रोक्लिजाप्रमाणे धोट आणि हुपार असतो हें तर सरेच; परंतु त्या सिंहाप्रमाणे समाजाच्या स्थितींतही असुख उत्पन्न होऊन तो पीडित क्षालेला पाहिजे.

“वुइक्लिफ द्याचा सुधारणा करण्याचा यन्ह फुकट गेला, त्याचे एक कारण तो स्वतः पूर्ण सुधारक नव्हता. तो जुनीं मर्ते वाईट आहेत असे खंडन करणारा मात्र होता; परंतु तीं नाहींशीं करून त्याच्या ऐवजीं नवी एसादी पद्धति स्थापन करण्याचे सामर्थ्य त्याच्या आंगीं नवृत्ते. ”

जुनी पद्धति वाईट ठरविण्यापेक्षा तिच्या ऐवजीं नवीन पद्धति योजून
ती स्थापन करणे विशेष अवघड आहे, हा अनुभव जगांत चोर्हीकडे
सारखाच आहे; हृषीन, हृषीच्या आपल्या लमपद्धति वाईट आहेत, आ-
पल्या समाजास असंख्य दुःखे उत्पन्न होण्याचे मूळ कारण त्याच
पद्धति होत असे ठरविणे कारसे अवघड नाही; आणि त्यांच्या वाईट-
पणाचदूल लोकांची सात्री केली हृषणे सुधारकांचे काम
संपले असेही नाही, तर त्यांच्या बदली दुसऱ्या लोकमान्य व स्वीकार-
णीय सुधारणा दाखविणे हेच सुधारकांचे मुख्य कर्तव्य होय.
नवी सुधारणा जुन्या चालीस अगदीं सोडून नसून जुन्या चालीपासूनचे
फायदे कायम राखणारी अशी तर असलीच पाहिजे; परंतु शिवाय ती
सुधारलेल्या मतांसही अनुसून असून तीन सर्व इच्छित हेतु साधतील
अशी असावी, परंतु ही मोठी दुःखाची गोष्ट आहे की, आजपर्यंत सुधा-
रकांनी ज्या ज्या नवीन पद्धति सुरु करण्याचे योजिले त्यांत सर्व
प्रकारे दोषरहित आणि लोकमान्य अशी एकही नव्हती; आणि म्हणूनच
सुधारणेस यश येण्यास कांहींबंधीं अडचण झाली आहे. आता नवीन
सुधारणा सुरु करण्याच्या पूर्वी जुन्या चाली वाईट आहेत, हे अगोदर
ठरविले पाहिजे, हे सरे; कारण आपले घर मोडून टाकण्याच्या लायकीचे
झाले आहे अशी आपली सात्री होण्याच्या अगोदरच ते पुनः कसे बांधावें
हा विचार आपल्या मनांत यावयाचा नाही. हा न्यायाने आजपर्यंतच्या
सुधारकांचे प्रयत्न हा दुष्ट चालींचे वाईटपण उघडकीस आणण्याकडे
चालले होते हे यथार्थंच झाले, व त्याप्रमाणे बहुतेकांचा महार्ही हा चाली
वाईट असा झाला आहे, परंतु त्यांच्या ऐवजीं दुसऱ्या कोणत्या चाली
अमलांत आणाव्या हे सांगण्याची वेळ आता येजन ठेपली असून तरी
लोकमान्य सुधारणा पुढे आणण्याच्या कामांत सुधारकांना अद्यापर्यंत
यश आले नाहीं. त्यांनी मोर्क्या धाडसाने बालविवाह आणि विधवा-
विवाह संसंबंधीं सुधारणा एकदूस अत्युच्च स्थितीस पोंहोचाव्या अशा
सूचना केल्या आहेत, परंतु त्या अमलांत आणण्याचे सुचविलेले उपाय
केवळ भित्रेपणाचे, अप्रशस्त आणि द्राविडी प्राणायामासारसे आहेत.

अशा उपायांनी सुधारणेस तिळमात्रही मदृत व्यावयाची नाही; कारण, कोणी ह्येणल कीं मी मागल्या चालीरीती मोडून टाकून एक-दम फेंच लोकांच्या राज्यकांतीप्रमाणे हिंदू लोकांस सुधारणेच्या इत्तारावर चढवीन, तर ती गोष्ट कधींही होणे नाही; किंवा नवीन सुधारणा चांगली इष्ट आहे अशी लोकांची साची केळ्यावांचून त्यांस आंधबळ्यासारसे बांकड्यातिकद्या रस्त्यानें न्याल तिकडे ते येतील अशी अंधपरंपराही आतां राहिली नाही; महणून जी नवीन सुधारणा अमलांत आणण्याची तिच्या योगानें आपली जात व देशभिमान कायम राहील, सरोस्वर सुधारणा होणे एकीकडे राहून तिची दिशा प्राचीन रानटी स्थितीकडे पुनः किरेल असें होणार नाही, व इच्छित देतु तिच्यांत सर्व साधतील, अशी ती बिनतोड असली पाहिजे; व हे सर्व गुण निच्यांत आहेत अशी हळीं हिंदुस्थानात सुरु करण्यासारसी सुधारणा कोणती हाच आजमितीस महत्वाचा प्रभ आहे.

सुधारणा सुरु होण्यास लोकांची अनुकूलता असली पाहिजे हेही सर्वे आहे; परंतु आपण असे धरून चालूं कीं बालविवाह व असंमतवैधव्य आहे; परंतु आपण कार वाईट आहेत; बालवधूंची आयुष्यहानि आणि बाल-स्यांचे परिणाम कार वाईट आहेत, शोचमीय आहेत, अशी लोकांची साची साली आहे; व हा चाली नाहीशा व्यावया अशी त्यांची पूर्ण उत्कंठा आहे. तत्रापि त्या नाहीशा करण्यास त्यांनी काय उपाय करावे, हा मोठाच प्रभ गिळक राहिला आहे; आणि जॉपर्हत नवीन सुधारणेचे लोकांस बाटत असलेले भय कमी होणार नाही, तोपर्हत येथवर सालेल्या स्टपटीचा उपयोगही नाही.

सुधारकांनी ज्या साध्य गोष्टी ठरविल्या आहेत त्या हा कीं, आपली लम्हे प्रौढ वयांत करावीं; व कोणत्याही वयाच्या विधवेस उम करण्याची मोकळीक असावी. ह्यातील पहिली सुधारणा अमलांत आणण्याकरितां, मुळींचीं लम्हे लहानपर्णी हेतात ह्याणुन त्या प्रौढ साल्यावर खुपी असल्यास तीं रद्द करण्याचा त्यांस हक्क यावा; व विधवाविवाहाच्या अडचणी नाहीशा होण्याकरितां पुर्नविवाहित विधवेचा सामाजिक छळ करणं हा कोजदारी

गुन्हा आहे असें ठरवावें; असे उपाय अगदीं अलीकडच्या देशहितेच्छु व चांगल्या बुद्धिमान् सुधारकांनी सुचविले आहेत; परंतु असले उपाय प्रचारांत आणणे क्षणजे किती धोक्याचे, किती अग्राह्य आणि निरर्थक आहे, हें पाहिले पाहिजे.

(दुसऱ्याही ज्या कित्येक अशाच कल्पना आजपर्यंत सुचविल्या आहित त्यांचाही वादविवाद साळा पाहिजे; परंतु येथे उदाहरणार्थ वरील दोन गोष्टींचा मात्र विचार करू.)

लमकरार रद्द करितां घेण्यासारखा आहे असे ठरवून तो रद्द करण्याचे खीपुरुषांच्या खुपीवर टेवणे, क्षणजे आईचापांना आपली मुळगी पाहिजे त्याला देण्याचा जो अधिकार आहे, तो नाहींसा करून त्याच्या ऐवजीं युरोपियन लोकांप्रमाणे मुलीने आपला नवरा स्वतःच पसंत करण्याचा व अर्थातच मुलाने मुलीशीं लग्नापूर्वी वोटां, वागणे वैरे संप्रदाय सुरु करणे होय; तसेच लम क्षणजे आपण हड्डीं पवित्र धर्मविधि मानितों, तें अशा ठरावासुके नाहींसे होऊन लम एका प्रकारचा शुद्ध करार होईल; लग्नासारखे उपयुक्त व पवित्र मानलेले जन्मवंधन हें छांदिष्ठ मुली आणि त्यांचे प्रियकर त्यांचा एक सेळ होऊन त्या पाहिजे तशा निष्पत्तिवंध वर्तु लागतील, अमुक कारणाकरितां मात्र लम रद्द करावे, असा निर्बंध करणे कठीण असल्यासुके द्रव्यलोभी आईचाप आणि परखीअभिलापक लुच्चे लोक यांस अवोग्य कारणांसाठीं देखील लमें रद्द करविण्यास संधि सांपडेल; इत्यादि अनेक कारणांसुके अर्थातच कित्येक कुटुंबांची स्वस्थता नाहींशी होऊन लोकांत परस्पर वैरभाव मात्र अतिशय वाढेल. सारांश, खुपी वाटल्यास नवऱ्यास सोहून देण्याचा हक्क मुलींस मिळाल्यासुके इतके अनर्थ होतील कीं त्याची कल्पनाही होणे अशक्य आहे. उदाहरणार्थ, एसाचा नवराचायकोचा खीपुरुषविषयक संबंध पूर्वीपासून थोडाच्यहुत सुद्ध असून आता तिला पूर्ण खात्री प्राप्त साळे आहे व त्यांच्या आयुष्यातील अत्यंत सुखाचे दिवस येऊन ठेपले आहेत; परंतु अशा अमोलिक वेळेसच जर तिने आपले लम रद्द

१८ नव्यास सोडून दिले, तर त्याच्या मनाची काय स्थिति होईल । त्याच्या आवेशांत कदाचित् तो त्या बायकोचा किंवा तिळा कितविणा-
या खुनही करण्यास चुकणार नाही. त्याप्रमाणे समाजाची स्थिति
त्याचें भय उत्पन्न व्हावें, हाच त्या ठरावाचा मुख्य उद्देश आहे; कारण
देश मुळीशीं लम कें असतां पुढे ती प्रौढ शाल्यावर कदाचित् आप-
त्यास सोडून देईल त्या भयाने हिंदू नवरे आपोआप प्रौढ मुळीशींच लमें
देई लागतील; व आईबापही त्याच भयास्तव त्यांचीं लमें लहानपणीं
उपायापासून हल्ळी आहे त्या-
त्यां जास्त अहित उत्पन्न होईल. लहानपणीं शाळेले लम प्रौढ वयांत
देई करितां यावे असा द्राविडी प्राणायामाचा कायदा करण्यावेक्षां मुळी
प्रौढ वयांत आल्यावांचून त्यांचीं लमें करूच नयेत असा सरक कायदा
केला नर काय वाईट होईल । त्याजे त्याच्या योगाने कित्येक अविचारी
याप व अविचारी नवरे, मुळीच्या व काळाच्या चागुळपणावरून ती पुढे
आपले लम रद्द करणार नाही अशा विश्यासाने लहानपणीं तिशीं लम
करून पुढे संकटांत पडण्याचा जो संभव आहे, तो नाहीसा होईल; त्याच-
प्रमाणे विधवाविवाहउत्तेजनार्थ जो उपाय सुचविला आहे कीं, पुनर्विवा-
हित विधवेचा सामाजिक छळ (बहिष्कार घरे) करणे हें दुस्तापत किंवा
दुसऱ्या एखाद्या फौजदारी गुन्याप्रमाणेंच शिक्षेस पात्र आहे असे ठरवावें;
तोही वाईट व असाध्य आहे; कारण कायद्याने ही गोष्ट मर्यादित करितांये-
ण्यासारखा नाही, वरे तसा कायदा चालू केला तर विधवांचा होणारा छळ
उमगून काढून अपराध्यांस शिक्षा करण्याकरितां, लोक परस्पराशी सास-
गी संबंध कसा ठेवितात, एकमेकांशीं घरगुती संबंधांत कसे वागतात,
इत्यादि विषयांत सरकारास लक्ष पुरवावें लागेल. अर्थातच ही चौकरी
करण्याचे अधिकार पोलिसांस किंवा माजिस्ट्रेट लोकांस यावे लागून
कित्येक विभ्रसंतोषी व दुष्कर्मी लोकांस पाहिजे तसे उत्पात करण्यास मोक-
ळीक मिळेल. सारांग, असा भयंकर परिणाम होणारा कायदा करणे त्याजे
इंग्रजसरकारासारख्या सुधारणेच्या गिसरास पौंहोचलेल्या राज्यकर्त्यांस

तें सोङ्गिलीं नाईंत व शांति दलूं दिली नाहीं, असा दुर्घट देसावा जर हीनता आणणारा होइल. सुधारकांनी हाप्रमाणेच दुसऱ्याही ज्या किंगी पाहिला नसता, अथवा आतां त्याची कोणास आठण राहिली त्येके सुधारणा सुचविल्या आहेत, त्यांतील गुणदौषाचें वर्णन पुढीलेसती तर खिस्ती धर्मांत आज जो परोपकार व जे सद्गुण दृष्टीस पडत एका स्वतंत्र भागांत करण्याचें योजिले आहे, ह्यानुन येथे त्याविषयी गहेत ते त्यांत कधींही आले नसते. सेंट पाल ह्यानें आपल्या धर्मांक मी विशेष लिहीत नाहीं; परंतु सांगण्याचें तात्पर्य इतकेच कीं सर्व प्रकारीता किंव्येक अपमान आणि किंतीक छळ सोशिले. सेंट पीटर ह्याच्या दोषरहित आणि स्वीकारणीय अशी सुधारणा अव्यापवर्येत कोणीही नायांत शृङ्खला बांधून रोमधील रस्त्यानें त्यास ओढीत नेले. खिस्ती दर्मांच्या आरंभी किंव्येक लोकांनी धर्मांकरिता आपले प्राणही दिले आ-

सामाजिक सुधारक लोक तोंहीं उपदेश मात्र करितात परंतु स्वतःची वर्तमुक अशी ठेवीत नाहींत, ह्यावरून त्यांच्या मनांतील खरा हेतु का वेगळाच असावा; किंवा सुधारणेविषयीं त्याची स्वतःची सात्री नसावी त्यांस पुरेसे धेय नाहीं; व त्यांच्यांत खरा उत्साह व सरी कळकळ नाहीं असे अनेक दोषारोप लोक त्यांजवर करितात, आणि 'सामाजिक किंवा धार्मिक सुधारणा करण्यास लोकांस तरी कळकळ आणि उत्साह असल्यावांचून सर्व व्यर्थ आहे,' 'गुंजेतके आचरणे करून दाखविल्यावै जो कायदा होइल तो मणीगणित उपदेशानेही होणार नाहीं' इत्यादि क्षणींही प्राचीन काळापासून चालत आल्या आहेत; तात्पर्य इतकेच कीं, उपदेशक लोक आपल्या उपदेशाप्रमाणे वागण्यास तयार आहेत किंवा नाहीं इकडे नेहमीं लोकांचे लक्ष असतें, व त्यांनी स्वतः तसेच वर्तन करून चून लोक तिकडे जाण्यास घजत नाहींत. अशा प्रकारे अनेक संकटे भी कष्टांच्या हृदयद्रावक गोर्धनीं लोकांच्या अंतःकरणांत पूर्ण कळवडा गून जे लोक आपण उपदर्शिलेल्या वाटेने जाऊन दाखवितात त्यांच्या आणि पूज्यबुद्धि उत्पन्न होतो, नवीन धर्मांचा प्रसार होऊं नये ह्यानुन नवीन उपदेशकांचा जों जों छळ अधिक होतो, तों तों नो धर्म लोकांच्या मनांत अधिक भरून जास्त केलावतो, असा आजपर्यंतचा चमत्कारिक अनुभव आहे. जितके महापुरुष आजपर्यंत प्रत्यातीस आले आहेत त्यांची आभ्यंग्या हातीं घेतलेल्या कामावर पूर्ण भक्ति व स्थिर मंत असल्यामुळे त्यांत त्याच्या सर्वांगांत खिळे दोकून त्याचा प्राण घेतला तरी त्यानें आपली-

किती दुःखे भोगावीं लागलीं ? प्रेग येथील जेरोमला जेव्हां लांकडाच्या राशीवर ठेवून पेटवून दिला, तेव्हां आपल्या नवीन पंथाकरितां किती भयंकर यातना त्याला सोसाब्या लागल्या ! तसेच इंग्लेंडची राणी ब्लडी मेरी हिने कॅनमर त्यास भय घातलें की प्राटेस्टंट मर्ते सोडून न देशील तर आहीं तुला जाळून टाकू; तेव्हां मताभिमानापुढे देहाची मला कांहीं च किमत नाहीं असे दासविण्याकरितां किती साहसाने त्याने आपले बोट अमींत घालून खुशाल जळू दिले ! ल्यूथर, कॅल्बीन, कॅनमर, मोर, आणि अशा अनेक दुसऱ्या सत्पुरुषांनी आपल्या हातीं घेतलेल्या सुधारणेकरितां आयुप्यांतील प्रत्येक सुक्ष आणि उपभोग, फार तर काय, आपले प्राण देसील मोर्च्या आनंदाने सर्वी घातले आहेत; व त्यांना जे यश आले, त्याचे कारण पुण्यक अंशीं हें त्याचे साहसच होय. त्याकरितां सामाजिक किंवा धार्मिक सुधारणेचा उपदेश करून ती घडवून आणणेहें काम न्यायासनावरून किंवा शिक्षणालयांतील गुरुस्थानावर बसून तेथून उपदेश करण्याने कधींही सिद्धीस जाणार नाहीं, तर खिस्ताप्रमाणे तिज करितां सुकावर जाण्यासही तयार असले पाहिजे.

सुधारकांचा उपहास करण्याची लोकांस ही सोपी युक्ति सांपडली आहे; तुक्षी कांहीं केले तरी तुमचे सर्व बोलणे वरकर्मी आहे, असा आरोप लोक त्यांजवर करितात. ह्यावर सुधारकांचे उत्तर, अद्याप सुधारणेस जसा अनुकूल काळ असावा लागतो तसा आला नाहीं; व सुधारणा होण्यापूर्वी सर्व देशभर तिची वाढाघाट सुरु व्हाईं लागते तिचा हा काळ आहे; असेच असते, परंतु ह्या उत्तरावर लोकांचा लागलाच दुसरा आक्षेप असतो की बुइक्किफ, ल्यूथर, जेरोम, कॅनमर त्या विख्यात सुधारकांचा मार्ग तुम्हीं कां स्थीकारू नये ! सुधारणेस अमुक काळ योग्य आहे किंवा नाहीं, आपण आपलीं नवीन मर्ते प्रसिद्ध केलीं तर काय प्रसंग आपणावर गुदरतील, ह्या गोष्टींचा विचार करीत न वसतां जसे ते आपलीं मर्ते वेध-डक प्रसिद्ध करून त्यांप्रमाणे आचरण करून दासवीत होते; तसेच तुम्हीं असतां वरील आक्षेपकांस कळून येईल कीं ह्या गोष्टी बोलायला सोप्या

दिसतात, तरी त्या घडवून आणें कार कठीण आहे. अनादि काळापासून चालत आलेल्या रीति लोक एकाएकों सोडीत नाहीत; व एखाद-दुसऱ्यानेच एकदम त्यांच्या विरुद्ध जाणे कार भयंकर आहे; कारण हत्तीच्या पायांशी बांधून एकदम मारविलेले पुरवेल, परंतु समाजाचा किंवा जातीचा छळ सोसवणार नाही; हें कोणास सांगाषयास नको. आता अशा छळवादासही पुरे पडणारे माहात्मे पृथ्वीवर होत नाहीत असे नाही, परंतु कारच कचित. येशूस्थित, बुद्ध वर्गेरे धर्मस्थापक आणि कैनमर, ल्यूथर त्यांच्यासारखे धर्माभिमानी पायलीचे पन्नास उत्पन्न होत नाहीत. युगाचीं युगे लोटतात तेव्हां असा एखादा महापुरुष निर्माण होऊन तो आपल्या बुद्धिकौशल्यानें, अव्याहत श्रमानें आणि साहसानें लोकांचीं मने आपणाकडे आकर्षून घेऊन, समुद्रकिनार्याच्या वाळवंटाप्रमाणे कोणाचा मागमूस उरुं न देणारे हे जग, त्यावर आपल्या कृतीचा चिरकाळिक ठसा उठवून ठेवितो. अशा मनुष्यांची गणती करूं लागेले असतां ती हातांच्या बोटांवर करितां येते, इतके ते थोडे आहेत ह्यावरून त्यांचा बहुतेक अभाव असणे हे इतरांस लोछनास्पद आहे असे नाही. असे पुरुष कारच कचित निर्माण होतात, हे त्यांना स्वतःला मात्र मोर्टे भूषणाही आहे. सारांश, हळीचे सुधारक त्यांच्यासारख्या अलोकिक बुद्धीचीं आणि धाडसाचीं कृत्यें भराभर करून दासवीत नाहीत, ह्यात माझ्या मतानें तर दोष देण्यासारखे कांहीं नाहीं; उलट वाकीच्या लोकांच्या मानानें पाहिले असतां ते एवढी तरी स्टपट करितात व समाजाचा थोडाबहुत जाच केवळ सर्वांच्या हिताकरितां संरेखितात म्हणून त्यांचा आपणास कळवळा आला पाहिजे. तशांतून, खिया जुन्या मताला कशचिकटून राहिल्या आहेत; त्यांच्या इच्छेविरुद्ध नवीन गोष्टी स्वीकारणे किती अप्रशस्त आहे; त्यांचा मोहपाश तोडणे किती दुर्घट आहे; बडली मनुष्यांचा आणि समाजाचा किती दाव मनुष्यावर असतो; वर्गेरे गोष्टींचे मार्गे निरूपण होऊन त्या सुधारकांस प्रतिबंधक होतात हेही सांगितलेच आहे. मनुष्याच्या इच्छेस हीं जीं बंधने असतात तीं न तोडणे हे मिंदास्पद समजता येत नाही. तीं स्वभावतःच उ-

त्यन जालेलीं असून त्यांपासूनचे परिणामही हितावह आणि स्तु-
त्य आहेत; व जुन्या मताळा चिकटून राहण्याची मनुष्यांची प्रवृत्ति
हीही अत्यंत उपयुक्त आहे; कारण, कोणी सुधारकानें कांहीं नवी चाल
काढिली कीं, लोकांनीं लागलीच जुन्या चाली सोडून देऊन तिच्याच
पाठीस लागावें; दुसरा सुधारक येऊन त्यांने दुसरी नवी रीति काढिली,
क्षणजे पहिलीस लागलीच रजा; कोणी विचारी, अविचारी कसाही असून
त्याळा अमुक तळ्हा वरी सोयोवार आहे असें वाटले, कीं लागलीच ती
सर्व लोकांस पसंत वाटावी; असा जर जगाचा ख्यात असता, तर
जगाची उत्पत्ति होण्यापूर्वीं सर्व वस्तुंचा जस्ता एकच घोटाळा होता तरी
समाजाची अवस्था ज्ञाली असती. जसें एखाद्या देशांत मोर्डे तुकान
होऊन त्यातील ज्ञांडे उन्मूलन होऊन पडावीं, घरे कोसळून जमीनदोस्त
व्हावीं, नद्या, तक्कीं यांस अपरंपार पूर येऊन तीं सर्व देशभर पसरून
जावीं, व वातावरण धुकीनें आणि वाळूनें व्याप असावें, अशाच प्रका-
रचा देसावा समाजाचा दिसला असता; परंतु दयाळू ईश्वर अशीं भयं-
कर वादके जशीं नेहमीं होऊं देत नाहीं, तरीच समाजाच्या स्थितींत
उलटापाळट करणारीं महापुरुषहीं वादके देत नेहमीं निर्माण होत
नाहींत. व असें होणें कार हितावही आहे. लहानसहान वान्याच्या
झुळकेला जशीं घरे, दारे, किंवा ज्ञांडे वगेरे दाद देत नाहींत, तसेच
साधारण नेहमीचे सुधारक जरी अनेक निर्माण ज्ञाले तरी त्यांनाही
कोणी जुमानीत नाहींत, परंतु उलट त्यांजवर शब्द घरून त्यास तेव्हांच
एकमेस आणिनात.

सामाजिक सुधारकांची उमेद सचिव्यांचे दुसरे एक असेच कारण
आहे, तिकडेही सूज लोकांनीं लक्ष पुरविलें पाहिजे. कोणी एखादा मनु-
ष्य सुधारणेच्या पंथाने वागू लागला तर त्यांचे प्रायःश्रित्त पुढे त्याच्या
निरपराध मुलांस भोगावें लागतें; हामुळे, कंगाल स्थितींत लम करण्याचे
परिणाम वाईट असल्यामुळे जसें तें त्याज्य आहे—कारण आपण पाहतीं
कीं भिकार लोकांस बहुतकरून फार मुळें होतात; व पुढे त्या सर्वांचे शि-
क्षण व वैद्याल तर एकीकडेच राहिली, परंतु त्यांस पोसण्याचेही साम-

थर्ये त्यांच्या आईवापांस नसल्यामुळे तीं भिकेस व दुःस्थितीस पौंचतात. हे प्रमाणे आईवापांच्या अविचाराची कठे भोगणारे लोक जगांत पुण्यक आहेत—तसेच सुधारणेस अनुसरून लोकांच्या व धर्माच्या चालींविरुद्ध लम करण्याचे जर कोणी मनांत आणिले तर पुढे होणाऱ्या निरपराध मुलांस विनाकारण दुःखे भोगावीं लागतील हा विचार मनांत येऊन त्यांची हिंमत सचते. वास्तविक पाहता त्या मुलांचा काय दोष असतो! परंतु लोक त्यांस बहिष्कृत करितात; कोणत्याही प्रकारची सामाजिक सुखें त्यांस मिळूळे देत नाहींत; त्यांच्यायेथे कोणी जात नाहीं; त्यांस आपल्याकडे कोणी येऊळे देत नाहींत; त्यांच्याशी कोणी शरीरसंबंध करीत नसल्यामुळे त्यांस आपल्या इच्छेनुसूप वधूवै मिळत नाहींत, व नाइलाजास्तव वा ईट वरी जरीं मिळतील अशा मनुष्यांशी त्यांस विवाह करावे लागतात. एकंदरीत अनेक बाबतींत त्यांचे हाल होऊन आपण सा आईवापांच्या उदरीं कोटून आलों असे देखील रेषटीं त्यांस बाटू लागते. याप्रमाणे सामाजिक सुधारकांची दृश्या होते. यापेक्षां धार्मिक सुधारक फार वरे, असे सूणावें लागते; कारण धार्मिक सुधारकांची एक वेगळीच मंडळी झाली असल्या कारणानें, व त्यांचा धर्मही वेगळा झाल्यानें जशी जशी त्यांची संतति वाढत जाते तसेच तसेच त्यांस अधिक बढ येत जातेत; परंतु सामाजिक सुधारकांची गोष्ट तरी नाहीं. एसादे वेळेस वापाचीं मतें मुलाळा आवडत नाहींत, तरी सुद्धां त्याळा वापाच्या मताचे प्रायः श्रित स्थः निरपराध असतांदी भोगावे लागते.

वर लिहिल्याप्रमाणे आजपर्यंतच्या सामाजिक सुधारकांस अनेक प्रकारच्या अडचणी हमेशा येत असल्यामुळे इर्णीचे सुधारक नवीन पद्धतीनें भाचरण करून आपणावरही तरीच संकटे आणून घेण्यास भितात, सांत नवल नाहीं. आतां सुधारक सा नात्यानें त्यांचे हैं भिण्यो योग्य व स्तुत्य नाहीं हैं खरे आहे; तरी त्यावदूल त्यांस निदान दोष तरी देतां येत नाहीं. हिंदुस्थानांत हा सुधारणा चालू होण्यास केवहां तरी एकदां लोकांचा छळवाढ सहन केलाच पाहिजे; व मानसिक व

शारीरिक जीं पडतील तीं दुःखे एकदां भोगावीं लागणार आहेत ; परंतु तितकीं सर्व दुःखे आपल्या बिचाऱ्या हिंदू ख्रियांच्या दुःखविमोचनाकरितां, इतकेच नव्हे, दिवसानुदिवस अशक, क्षीण, निस्तेज होत जाणाऱ्या असंख्य हिंदू लोकांच्या उद्घारकरितां, जो कोणी महात्मा सहन करून हा सुधारणा प्रचारांत आणील, त्याच्या खदेशभिमानाचा हंका सर्व जगांत वाजेल, व त्याचे पूज्य नांव हिंदुस्थानाच्या इतिहासांत अजरामर राहील.

सुधारणेकडे लोकांचे लक्ष न वेधण्याचे कारण सुधारक पक्षांत आणसीही एक व्यंग आहे; तें असेः—आजपर्यंत समाजिक सुधारणेचा पक्ष उच्लून तिचा उपदेश आपल्या हिंदू लोकांस करणारांमध्ये रा० व० आर रघुनाथराव द्यांवांचून ज्याच्या हिंदुत्वाविषयीं कोणास शंका नाही असा एकही गृहस्थ नाहीं, सुधारणेचा मुख्य रोख कोणत्या तीन गोष्टींकडे आहे, हे हा पुस्तकाच्या आरंभींच एकदा सांगितले आहे, व सर्व सुधारणेचे बीज इंग्रजी शिक्षण आहे, हाही उलेक्ष तेथेच केला आहे. तेव्हां अर्थातच जो समाजिक सुधारणेचा उपदेश करितो तो इंग्रजी शिकलेला असून धार्मिक व राजकीय सुधारणाविषयींही असाच उत्सुक असतो ; द्यामुळे सुधारक तितके इंग्रजी शिक्षणानें धर्मभृष्ट झाले आहेत असा सर्वांचा यह द्वौजन चुकला आहे. सर्वांत पूर्ण घैर्याचे आणि निश्चयाचे सुधारक मि० मठधारी हांनीं ही सुधारणा बहुतकरून शेवटास नेली असती, परंतु दुर्दैवानें ते पारशी असल्यामुळे हा वाईट चालींचा संबंध त्यांच्या जातीर्थी विरोप नाहीं, ह्याणून ते त्रयस्थ असे वाटतात ; व एकंदर सुधारक असलेल्या इंग्रजी शिक्षणाच्या आणि धर्मविसंवादीपणाच्या आरोपांतही त्यांस सामील केलें तरी हक्कत नाहीं. सारांश, जे सामाजिक सुधारक आहेत तेच धार्मिक सुधारक असल्यामुळे सुधारणेच्या कामाला मोठा अपाय झाला आहे, व सामाजिक सुधारणा ह्याणजे आपला धर्म बुडविण्याचे रुत्य, असा सर्वांचा गैरसमज झाला आहे. जो कोणी असा उपदेश करितो कीं लहानपणीं मुलींचीं लम्हे केल्यामुळे पुढे त्यांस

अपरिमित दुःखे भोगावीं लागेतात ह्यानुन तीं करूं नका, त्याच्या ह्याण-
ण्यात, आणि जो हिंदुधर्माचीं आधारस्तंभ असलेली मर्ते बदलण्याचा
यत्न करितो त्याच्या ह्याणण्यात काय फरक आहे, हे अज्ञ लोकांस कळत
नाहीं. एखाद्या विधवेने पुनर्विवाह केला, तर तिचा द्वितीय भर्ता आणि
ती स्वतः देसील दास्तवाज असावी, किंवा मांस भक्षण करीत असावीं,
गोमांस देसील त्यास चालत असेल, तीं प्रार्थनासमाजांतील किंवा
येशूच्या कळपांतलीं असतील, मूर्तीवर त्यांचा भरंवसा नसेल, तीं वेदांस
पौरुष व तुरुळ मानीत असतील, इत्यादि ज्या ज्या गोष्टी हिंदू-
धर्मात भयंकर आणि त्याज्य मानिल्या आहेत त्या त्या त्यांचे ठायीं
असल्यावांचून त्यांनी पुनर्विवाह केला नाहीं, अशा जुन्या मताच्या
लोकांच्या कल्पना असतात. कित्येक वर्तमानपत्रांतून देसील सामा-
जिक सुधारकाळा चुकीने धार्मिक सुधारक असे समजून त्यावर चर्चा
केलेली आढळते. मनोरंजनाचीं जितकीं पुस्तके निघतात त्यांना सा-
माजिक सुधारणेची अशा वावतीने निंदा करणे हा चांगला विषयच
सांपडला आहे. ‘आजकाळच्या गोष्टीं’ च्या कळव्याने आपल्या काढूबरी-
नील सुधारकास मद्यपी बनविला आहे; तसेच पुनर्विवाहाच्या फार्सीतील
नायकास व्यभिचारी ठरविला आहे. साधारणपणे जुन्या मताच्या लो-
कांच्या बोलण्याबरूदांनी प्रत्येक सामाजिक सुधारकावर ते काहीं तरी
एका दुरुणाची स्थापना करितात, व शेवटी सुधारणा ह्याजे दुराचार
असे ठरवितात, असेच आढळून येईल. ‘काहीं सोनाराचा गुण व काहीं
सवागीचा गुण’, ह्या न्यायाप्रमाणे सुधारकांचेही काहीं दोष अशा प्रकारचीं
भर्ये उत्पन्न करण्यासारसे आहेत, हेही येथें कबूल केले पाहिजे. कि-
त्येक लोकांची इतकी शिक्ष्य आहे (नावे देत बसणे हे येकायदेशीर
आणि अयोग्य होईल) की एकीकडे ते प्रसिद्धपणे युरोपियन लोकांच्या
हाटेलांत जेषतात, व कॉकांच्या साऊन गटारांत पडतात व एकीकडे
जुन्या चालींच्या लोकांस सामाजिक सुधारणेचा उपदेश करीतच अस-
तात ! तेहीं अर्थातच त्यांच्या उपदेशाचा अर्थ लोकांस विपरीत कां
वाढू नये । परंतु प्रसिद्ध प्रसिद्ध पुस्पांचीं धर्ममते देसील असल्याच प्र-

कारचीं असल्याचें जाहीर आहे. १० व० रानडे, प्रोफेसर भांडारकर, मि० मोडक अर्थी सर्वमान्य विद्वद्रत्ने आणि दुसरीही कित्येक मंडळी प्रार्थना समाजातील असून ते सर्व सामाजिक व धार्मिक सुधारक आहेत. हावरून सुधारणा क्षणजे धर्मातर असा भास लोकांस उत्पन्न होण्यास मोठी जागा झाली आहे. पंडिता रमाबाईपेक्षा अधिक बुद्धिवान, अधिक वारिष्ठवान् आणि अधिक परोपकारवती स्त्री सापडणे कार कठीण आहे; परंतु दूर्दैवानें त्या स्थिती झाल्यामुळे स्त्रीशिक्षणास जो भयंकर धक्का पौचला आहे त्याची कल्पना करितां येत नाही; कारण स्थियांस शिक्षण दिल्यानें त्या स्वचित विघडतील अर्थी लोकांची समजूत होण्यास हें सबल कारण झालें आहे. हाविषयांची मासें एक मत असें पूर्ण ठरलें आहे की मनुष्याच्या आयुष्यांतील कांहीं गोष्टी घडून येण्यास जरी त्याच्या जन्मापासूनची स्थिति कारणीभूत होते, तशाच कांहीं क्षुल्क गोष्टी घडून आल्यानें देसील त्याच्या आयुष्यांत मोठमोठे केरफार होतात. त्याप्रमाणे रमाबाईस स्थिती होण्याचें कांहीं अल्प कारण झाले असेल, परंतु त्यापासून हिंदूसमाजाला केवढा अपाय झाला आहे! असो. झाल्या गोष्टीस आता उपाय राहिला नाही; हाकरितां त्याचा खेद मानून स्वस्थ वसावै. सरोखरच सामाजिक सुधारणेत धार्मिक सुधारणेचीं मते व तदनुसार बांटेपणाचे वर्तन शिरल्यामुळे लोकांस त्रासदायक वाटून ती स्त्रीकारण्याचे तरते कबूल करीत नाहीतच, परंतु तिचा नुस्ता विचार करावा इतकेही त्वांस अवश्य दिसत नाही.

सामाजिक व धार्मिक सुधारक एकच असले तरी सामाजिक सुधारणेस का अडथळा यावा, याचे प्रथमदर्शनीं जें कारण असावेसे आपणास बांटते त्याहून सरें कारण कार सोळ आहे, व ते समजण्याकरिता हिंदू धर्माची सरी योग्यता काय आहे, हे प्रथम पाहिले पाहिजे; क्षणजे धार्मिक सुधारणा सामाजिक सुधारणेत शिरल्यामुळे दोन्ही सुधारणा लोकाच्या तिरस्कारास पाच का झाल्या हें कळून येईल. दूरशतक वर्षेपर्यंत बौद्ध धर्माचा आणि हिंदू धर्माचा घरांतल्यावरांत तंटा चालला होता. स्थिती आणि मार्गी लोकांनी मधून मधून हिंदू लोकांस आपल्या कळपांत ओढण्याचे प्रयत्न

केलेच; मुसलमान लोक तर कित्येक वर्षेवर्षेत येथे अधिकाराहूळ होते, व त्यांत मूर्तिभंजक वादशहा अनेक निर्माण होऊन गेले; शेवटी मुसलमान लोक आमच्या देशभर पसरून चिरस्थायीही साले, तरी त्यांच्या धर्माचे एखाई मत अथवा किंचितही मागमूस आमच्या धर्मात शिरला नाही. एखाई मत अथवा किंचितही मागमूस आमच्या धर्मात शिरला नाही. श्याचे कारण फारसे लांब नाही. आपल्या वेदांत परमार्थाविषयां जितके गहन शोध आणि जितके ईश्वरी ज्ञान सांगितले आहे व त्याचा धर्मशास्त्रांशी जसा मेळे बसवून दिलेला आहे तसा, निदान त्याहून जास्त चांगल्या रीतीमें तरी पृथ्वीवरील दुसऱ्या कोणत्याही धर्मात सांपडणार नाही. हिंदू धर्मात सदाचरणाविषयां जितका सोल विचार करून चांगले नियम घालून दिलेले अहित, तितके दुसऱ्या कोणत्याही धर्मात नाहीत, व हळूंचे गिक्षणाच्या प्रसाराने सुगिक्षित लोकांची परोपकारबुद्धि व दया हीं जरी बाढत चालली आहेत, तरी तीं पुढे जितक्या गिक्षरास जाऊन पौचतील अशी अटकळ आहे तितक्या गिक्षरास हिंदू धर्मामध्यें तीं पूर्वीं-पासूनच पौचलेलीं आहेत. परकांय लोकांस गुलाम करून ठेवण्याचे आमच्या लोकांच्या कधीं स्वप्रीही आले नाहीं, व ज्यास अस्प तरी ज्ञान आहे अशा कोणत्याही जनावराच्या हत्येचा आमच्यात निषेध मानिला आहे. श्याप्रमाणे आमच्या धर्माची अत्युच्च स्थिति आहे, व सांप्रत काहीं वाईट चाळीनीं त्याचा प्रकाश जरी अंधक झाला आहे, तरी त्यांव्यतिरिक्त त्याचे सरै स्वरूप फारच प्रशंसनीय आहे. निरनिराक्षया मार्गांनी विचार करणारे अनेक तत्त्वज्ञानी (पट्टशास्त्राकार) साले तरी सर्वांनी वेदाविचार करणारे अनेक तत्त्वज्ञानी (पट्टशास्त्राकार) साले तरी सर्वांनी वेदास पूर्ण मान दिला आहे, व अनेक स्मृतिकारांनी तेच सद्गुण, मयपाननिषेध, सत्यप्रीति, परोपकार, दयालुत्व, व्यभिचारनिषेध इत्यादि अनेक नीतितत्त्वाचा उत्तम उपदेश केलेला आहे. असा हा अत्यंत श्रेयस्कर व यहुत दिवसांपासून चालत आलेला हिंदू धर्म आमच्या विचारात पूर्ण खिळला असर्यामुळे, त्याचे संडन करून त्याची निंदा केलेली आसास अर्थातच अगदी स्वपत नाहीं; हणून जो उपदेशक लोकांस पुर्विवाह स्वीकारण्याचा उपदेश करून लागलीच वेद पौरुष आहेत, मयपान स्तुत्य आहे हींही मते स्थापित करण्याच्या हेतुने त्यांचे आचरणही करू-

न दासवितो, त्याचें बोलणे एका देखील स्वयं द्विदूला रुचणार नाहीं, व त्याच्या बोलण्याचा ते लवमात्रही विचार करणार नाहींत.

ह्यावरून वाचक माझ्या ह्याणण्याचा कदाचित् भलताच अर्थ समज-
तील. काहीं विशेष गोष्टीच्या संबंधाने धार्मिक सुधारणेस मी प्रतिकूल
आहौ; व वेदांच्या पवित्रतेविषयीं व अपौरुषतेविषयीं किंत्येकांचे जे
वाईट मत आहे तेही मला पसंत नाहीं; परंतु एवढयावरून वेद हे सरो-
सर निर्दोष आणि पूर्ण आहेत, व धार्मिक सुधारक उगीच त्याची अव-
हेलना करितात यामुळे सामाजिक सुधारणा शेवटास जाण्यास अपाय
होतो, असे प्रमाण दासविष्याचा माझा उद्देश नाहीं. धार्मिक सुधारकां-
च्या मताप्रमाणे वेदांत दोष आहेत; त्यांस अपौरुष मानितां येत ना-
हीं, कारण इतर यंत्राप्रमाणेंच तेही मानवी कृतीचेच असले पाहिजेत;
तसेच जातिभेद असावा असे वेदाने ठरविले आहे; परंतु तो देशास नि-
रुष्टावस्था आणण्यास कारणीभूत झाला आहे; धर्मशास्त्रात मद्यपान-
मिषेध केळा आहे, परंतु ते मत विवेकारीत्या निराधार असून केवळ ध-
र्मज्ञा ह्याणून पाळावें असे ह्याणावें लागेल; इत्यादि अनेक गोष्टी जरी
स्वयं मानिल्या, व त्याची सुधारणा करणे अवश्य आहे असे क्यूळ
केले, तरी ती आजच करूं लागले असती कधींही शेवटास जावयाची
नाहीं. ती होण्यास पुण्यक काळांतरच झाले पाहिजे. कारण हिंदू लोकां-
च्या अंगीं तीं मते इतकीं स्थितीं आहेत कीं तीं एकाएकीं सोडणे त्यांस
कार भयंकर वाटेल. तशी गोष्ट सामाजिक सुधारणेची नाहीं; ती बहु-
तेक लोकांस मान्य वाटण्यासारखी आहे. ह्याणून सामाजिक व धार्मिक
सुधारणा एकदून करूं पहाणे ह्याणजे जी सुधारणा आज लोकांस सहज
मान्य होण्यासारखी अहे तिच्यावरोवर दुसरी त्यांस चासदायक वाट-
णारी सुधारणा जोडणे; किंवा जी कार सोपी आहे तिच्याचवरोवर
दुसरी अवघड सुधारणा करण्यास क्षटण्यासारखे अप्रशस्त आहे. व ह्या-
मुळे निदान काहीं वर्षेपर्यंत दोहोंचीही सारखीच निराशा होण्याचा सं-
षद्दलण्याचा उपदेश करितात, ह्यामुळेच सुधारणेचे कार्य सर्वांस अभिय

ज्ञालें आहे, हे निःसंशय आहे. हिंदूधर्माविरुद्ध आचरण करून सुधारक लोकांच्या तिरस्कारास निष्कारण पाच्र होतात, अर्यों पुण्यकळ उदाहरणे दासवितां येतील. त्यावर कोणी असा आक्षेप घेईल की सुधारणेचा पक्ष अद्याप फार दुर्बेळ असल्यामुळे धर्माच्या अटी कायम ठेवून चालती येत नाही; उदाहरणार्थ—पुर्वविवाह लावणारे पुरुष व खिया फार कृचित् असल्या कारणाने एकाच जातीचीं वधूवरे असलीं पाहिजेन इत्यादि नियम पाळणे दुर्घट आहे. ही नड असेल; व अशा अडचणीच्या प्रसंगी धर्माविरुद्ध जावें लागते त्वास इलाज नाही. परंतु ते लम प्रार्थनासमाज मांदिरामध्येच ज्ञालें पाहिजे, त्याला श्रावण महिनाच अवश्य असून लमाच्या वेळेस एका प्रोफेसराने उपाध्याय व्हावें; व हिंदूच्या लमसमारंभात जे वेदांतील मंत्र स्पृष्टतात त्यांवर एक लेक्चर सोडून नंतर उभयंतां वधूवरांचे हातात हात घालून यावे; असा हिंदूधर्माविरुद्ध प्रघात का असावा। याचरून असे करण्यांत सामाजिक सुधारणेच्या रूपाने धर्माचीही सुधारणा करावी असा त्यांचा हेतु दिसून येतो. वरें, त्यादिव्याय लमांत कांहीं संस्कार इमेपा करावयाचे असूम त्यांपासून कोणताही प्रकारचे नकानुकसान नसते; व कोणत्याही समाजांत पाहिले तरी असे कांहींना कांहीं विधि असतातच. परंतु त्यांना देसील हिंदूत्वाचा आणि मूर्तिपूजेचा गंध असल्यामुळे सुधारक ते संस्कार करीत नाहीत. वरील अधर्माचे प्रकार जर सुधारक न करते तर लोकांस सुधारणा इतकी अप्रिय कधीं वाटली नसती. परंतु सर्व वाचतीत सुधारणेच्या शिसरास एकदम जाऊन पौचण्याची जी त्यांची अनिवार्य उत्कंठा आहे, तिनेच कार घात ज्ञाला आहे. आतां प्रार्थनासमाजवाले, आर्यसमाजवाले वर्गे ज्यांचा वेगळा धर्मपंथ आहे त्यांनी आपल्या नव्या समजुती मनातीच ठेवून हिंदूधर्माच्या जुन्या चालींस बात्यात्कारी उगीच मान यावा असे त्यांस सांगणे नाहीं. कारण त्यांचा हिंदूधर्माशीं जर संबंधच नाहीं, तर त्यांनी आपल्या इच्छेनुसूप लम संबंधाची पाहिजे ती नवी चाल केली अथवा पाहिजे ती संस्कार करण्याचे ठरविले तरी ते मुखत्यार आहेत. परंतु जे सुधारक हिंदूधर्मप्रमाणेच वागतात, व आपल्या सुधारलेल्या

मतांप्रमाणे आचरण ठेवीत नाहीत, त्यांना विधवांचीं व वधुवरांचीं लम्हे हिंदु पद्मनीप्रमाणे लाविष्यास कोणती हरकत अहे ! परंतु सुधारणेचा आवेग असा वशवत्तर असतो, व त्याच्या भरात असें वाटत असते की समाजाच्या विरुद्ध एक रुत्य केल्यानें जर समाजाचा व जापला संबंध तुट्यारच ; व बाकीच्या आणखी हजारों चाला न पाळिल्या तरी परिणाम तोच ; मग ते संस्कार करण्याची रिकासी सदपठ तरी कशाला पाहिजे ! परंतु जों जों एकेक अवर्माचें रुत्ये ते जास्त करितात तों तों हिंदुसमाजाचें मन त्याच्याविषयीं विशेष वाईट होत जाते हैं त्याच्या लक्षांत येत नाही. ह्याप्रमाणे सुधारक लोक सामाजिक सुधारणेत धार्मिक सुधारणा मिसळतात ही त्यांची मोठी चूक होते. व त्यामुळे धार्मिक सुधारणेचा जसा लोक तिरस्कार करितात तसाच सामाजिक सुधारणेचाही करू लागून दिवसेंदिवस तिची निराशा होत जाते.

सुधारणा लष्टक सुरु होण्याच्या इच्छेने सुधारक जे उपाय करितात ने अति उतावळीचे व सुधारणा सर्व गोष्टीच्या संबंधाने एकदम पूर्णतेस याची अशा द्रायाचे असतात, आणि सुधारणेचा उपदेश करितांना हिंदु लोकांची निंदा करून त्यांस निष्कारण राग आणितात ही सुधारकांची आणखी एक चूरु आहे. असे दोष उत्पन्न होण्याचे कारण, धार्मिक सुधारणेपेक्षां सामाजिक सुधारणेचा प्रसार करण्याचे मार्ग काही बाबतीं व मुख्यतः याच संबंधांत निराळे अहित हैं त्यांस माहीत नसते असे दिसते. ह्यानुन त्याचा थोडासा विचार केल्यास तो वरील चुका दुरुस्त होण्यास उपयोगी होईल. एसाया नवीन धर्मांचा प्रसार करणे असल्यास जुन्या धर्माचे एकदम सर्वांशी संडत करावे लागते ; तसें न करितां त्यांतील एकेक मत काळांतराने नाहींसे करू झटले, किंवा त्यांचे जुनें स्वरूप थोडथोडे वदूलीत जाऊ असे झटले तर ते होणे अशक्य आहे. परंतु सामाजिक सुधारणा तिच्या अगदी उलट ह्याणजे कालांतराने, व फारशी समजण्यात न येता कमाकमाने झाली पाहिजे. कारण धार्मिक सुधारणेचा वाद उत्पन्न क्षाला असता त्यांत एकमेकाविरुद्ध असाऱ्या दोन पक्षांचून तिसरा मध्यम पक्ष जसा संभवतच नाहीं, तरी

गैरसोय सामाजिक सुधारणेस माहीं उदाहरणार्थ—वेद अपौरुष आहेत, किंवा मानवी रुतीचे आहेत हा वाद सुरु झाला असतो सा दोहँतील कोणता तरी एकच पक्ष खरा ठरला पाहिले; व दोघांचीही तोडजोड पाडण्यासारखा त्वाणजे अर्ध्या वेदांस अपौरुष भानून अर्ध्यास मात्र मानवी मानण्याचा तिसरा पक्ष त्यांत संभवतच नाही. यज्ञांची चाल हिंदुस्थानांतून नाहींशी करण्याकरिता, सर्व यज्ञ अश्रेयस्फर आहेत असा उपदेश बुद्ध हा लोकांस करी. परंतु तसें न करितां ती चाल हक्कू हक्कू मोडण्याच्या इरायानें प्रथम अर्धेच यज्ञ चांगले आहेत, आणि अर्धे वाईट आहेत, असा उपदेश त्यास करितांच आला नसता. तसेंच एकेश्वरी आणि अनेकेश्वरी धर्मांचा तंदा लागून अनेकेश्वरी मताचें संडन करावयाचें असल्यास त्यांतील सर्व देवांस एकदम स्तोंटे ठरवावें लागलें. व सामदामाच्या न्यायानें त्यांत तोड पाडण्यास सवडच उरत नाहीं. खाच कारणामुळे रोमन व भीक लोकांचे एकेक कोटी देव नाहींसे करून त्यांस एकेश्वरीत आणण्याचा उपदेश जेव्हां स्थिस्ती मिशनरी करूं लागले, तेव्हां एक कोटीची पन्नास लक्षांवर, नंतर पंचवीस लक्षांवर असें करितां करितां शेवटीं एक देवावर मजल आणण्याचा यत्न त्यांत संभवतच नव्हता क्षमून त्यांचे सर्व देव एकदमच स्तोंटे ठरवून त्यांचा पाढाव करणे भाग पडलें. पुढे जेव्हां स्थिस्ती धर्मांत देसील फेरफार होऊन, ईश्वराचें अस्तित्व तीन अंशांनी आहे असें मानूं लागले, तेव्हां त्यांच्यांत दोन पक्ष उपन्न होऊन अनेक वादविवाद व रक्पाताच्या लढाया झाल्या. तरी तीन देव मानणाऱ्या व एक देव मानणाऱ्या दोन्ही पक्षाचें समाधान होण्यासारखा दोन ईश्वर मानण्याचा पंथ त्यांस करितां येईना. शेवटीं पूर्ण एकेश्वरी मुसलमान लोकांनी स्थिस्ती धर्मांत एकाधिक देव आणि मूर्तिपूजा शिरल्यामुळे तो धर्म स्तोटा आहे असें ठरवून आपल्या धर्मांचा चोहींकडे प्रसार केला. व त्यांचा धर्म मात्र अथापर्यंत “जो खरा देव असतो तो फार जाज्यलय असतो व त्याला दुसऱ्या देवाचें—मग ते खरे असोत किंवा स्तोट असोत ; एक असो किंवा अनेक असोत—अस्तित्व सहन होत;

नाहीं,” ह्या वेकमच्या क्षणण्याप्रमाणे, धर्मवेदानें किंवा कलेमें न चिनावता जगाचा तसा राहिला आहे. स्थावरून असें दिसतें की धार्मिक सुधारणेची मतें नवीं असून जुनें तेवढे सर्व खोटे असें ठरविणारीं असलीं पाहिजेत; व त्यांचा उपदेश करितांना दुसऱ्या धर्मांची आणि त्यांतील चाळींची तिळभरही उपेक्षा करितां येत नाहीं. उलट, विरुद्ध धर्मांचे जितके जितके संडन करून तो खोटा ठरवावा तितका तितका नवा धर्म लोकांच्या मनांत चांगला ठसतो. पहिले खिस्ती लोक मूर्तिपूजकांच्या सर्वदेवांस सेतानाचे साथीदार राक्षस, असें मानीत हैं सर्वांस माझीतच असेल. ते लोकांस असें सांगत कीं सेतान व त्याच्या बरोबरचीं हीं भुतें (मूर्तिपूजकांचे देव) ह्यांस ईश्वरानें स्वर्गविरुद्ध टक्कलून दिलें; व खुद्द सेतानानें जर्से आढाम क्षणजे मनुष्य जातीचा खिस्ती लोकांनी मानिलेला मुळ पुरुष, ह्याला फसवून मर्त्य केलें, तसेच त्याच्या पापी वंशांतील मानवी प्राण्यांसही फसवून मरकात नेण्याची परवानगी देवानें ह्या भुतांस दिली आहे. सारांश, त्यांनीं जुन्या देवांस भुतें ठरवून त्यांची आराधना करणारांस नर्कप्राप्ति आहे असें स्थापित केलें; व त्यांच्यांतील जे कित्येक सत्पुरुष व सदाचारी हेते, त्यांस देखील स्वर्गप्राप्ति नाहींच परंतु नर्कवासांतील अंमळ बरीशी मात्र जागा मिळेल, असें त्या खिस्ती मिशन-यांनीं ठरविलें. मुसलमानी धर्म खिस्ती धर्मप्रेक्षा फारच अर्वाचीन असल्यामुळे त्यांत नोहा, मोणा, येशूखिस्त इ. मुसलमानी धर्मांचे पैगंबर असून त्याच्या मतांस अनुसरणारांस महंमद होईपर्यंत मात्र मुक्ति होती; परंतु महंमद हा शेवटचा पैगंबर असून तो झाल्यापासून त्याच्या धर्मांचून दुसऱ्या कोणत्याही पंथांस मुक्ति नाहीं, असें ठरविलें आहे. ह्याप्रमाणे ह्या दोन्हीं धर्मांनीं परधर्मांचा पाढाव केल्यामुळेच ते इतके पसरलेले आहेत असें दिसून येतें.

परंतु सामाजिक सुधारणेची स्थिती याहून फार निराळी आहे. तिच्यांत धार्मिक सुधारणेप्रमाणे जुन्यामतांचे एकदम संडम न करिता क्रमाक्रमाने एकेक गोष्ट अमर्लात आणण्याची सवड असते; व तसें केल्यानेंच ती फार लवकर सुरु होईल. क्षणून सामाजिक सुधारणेचा

उपदेश करणे तो लोकांस ब्राह्मदायक किंवा चिरड येण्यासारसा असून उपयोगी नाहीं. लोकांच्या जुन्या चाली काढून तर टाकिल्या पाहिजेतच; परंतु त्या इतक्या बेतानें कीं आपल्या चाली रीति बदलत आहेत असें त्याच्या दृष्टोत्पत्तीस येऊ नये. उदाहरणार्थ-मुळीचे वय लम्ससमयी मोठे असावे असें आतां सर्वांस वाटूं लागले आहे; व कमाकमानें एके वर्षाची यत्ता बाढवाईत गेले असतां इच्छित सुधारणा अल्पकाळांत पूर्ण अमलांत येणे शक्य आहे. पांतु एकदम कोणी उठला, आणि हिंदुलोकांच्या पाळण्यांत मुळीची लम्से लावण्याच्या चालीच्या ऐवजीं त्यांस त्यांच्या इच्छेनुरूप तीस तीस, चाळीस चाळीस वर्षांच्या देसील कुमारिका राहूं याव्या व मग त्याचीं लम्से करावी; किंवा हळीची सर्व विधवांस संन्यास देण्याची चाल एकदम मोडून टाकून हातान्या विधवांनी देसील (तरुण पुरुषांशी) पुनर्विवाह करावे; अशा रीति पाडण्याची स्टपट करूं लागला; तर त्याच्या उयोगाचा काय परिणाम होईल तो दिसतोच आहे. हाकरितां ज्या सुधारणा इष्ट आहेत त्या इतक्या हळू इळू आणि क्रमाकमानें आपणांत शिरल्या पाहिजेत कीं समाजास त्याचें नवेपण भासतां उपयोगी नाहीं. अजपर्यंतची हिंदुस्थानांतील सामाजिक सुधारणेची हकीकत वाचिली असतां, सुधारकांनी सुधारणा एकदम रिसरास पौंचविण्याचा दुरामह सोडिला आहे, किंवा चालू असलेल्या जुन्या रीतींस व जुन्या लोकांस थोडा तरी मान दिला आहे, किंवा जुन्या चाली सोडून देण्याचा उपदेश करिताना हिंदू लोकांची अनिश्चय निंदा केली नाहीं, असें एके ठिकाणीं देसील आढळणार नाहीं. पुण्यास शास्त्री लोकाशीं पुनर्विवाहाच्या संबंधानें जो मोठा वाद झाला, त्यात वालविधवाचे पुनर्विवाह लावावे अशी सर्वानुसत्तें तोड पडण्यात सारखी होती असें सांगतात; परंतु अशी अर्धवट सुधारणा होऊन उपयोग नाहीं, ती पूर्णपणे अमलात येऊन पाहिजे त्या विधवेस लम्स करण्याची मोकळीक मिळालीच पाहिजे, असा सुधारक पक्षानें दुरामहच घरल्यामुळे तं ठरलें नाहीं. दूरदृष्टीने विचार न करता हेकटपणानें, ‘पुरुष मात्र साठ वर्षीचा किंवा एंशी वर्षीचा थेरडा होऊन विधू झाला तरी

त्यांने दुसरे लम करावें व बायकांना तेवढी त्या बालविधवा असल्यास मात्र क्षतुप्राप्तीचे पूर्वी पुनर्विवाह करावा; अशी अट कां असावी? परमेश्वराच्या घरीं बायका व पुरुष समान आहेत, ह्याणून समाजानेही त्यांस सारख्याच कांट्यांने तोळावें; असा आग्रह सुधारक घरून बसले होते. परंतु अग्या सोल विचारांत गर्के झाल्यामुळे, समाजाच्या सर्व रिति इतक्या कडकडीत न्यायगाळ्याच्या आधारवर कधीं बसविलेल्या नसतात, व त्या तर्शा बसविणेही अशक्य आहे. समाजाचे नियम गणित शास्त्राच्या नियमांप्रमाणे अगदीं पद्धतवार व चिनचूक करून हृटलें तर तशी समाजस्थिति एका दिवसांत, किंवा वर्षात, फार तर एका शनकांत देसील व्यावयाची नाहीं; सुधारणेच्या कळसास पौचलेले असे जे समाज हल्ळीं आपण पाहतों, त्यांत देवील अद्यापर्यंत खियांस असावी तितकी स्वतंत्रता किंवा समान हक्क मिळाले नाहींत; इत्यादि गोषीत्यांच्या लक्षांत आल्या नाहींत; सुधारकांनी कदाचित फ्रेच राज्यकांतीचा इतिहास वाचिला असेल, व ती घडवून आणणाऱ्या पुरुषांचीं सर्वांस सारखा अधिकार, सारखाच मान, व सारखेच हक्क का असूं नयेते! इत्यादि मते त्यांस न्याय वाटून तीं त्यांच्या हृदयांत ठसलीं असावीं, परंतु या समान तत्वांने पुढे कसे भयंकर परिणाम घडून अलि, त्याचा मात्र विचार करण्यास सुधारक विसरले असें दिसते. सारांश, सामाजिक सुधारणेचा जय होण्याची जी सरी गुरुकिली ती त्यांस समजठी नव्हती. सामाजिक सुधारणा नेहमीं जुन्या मतार्थीं तोडजोड पाडून करावी लागते, ह्या विषयावर नामदार जस्टिस तेलंग यांनीं मराठींत व्याख्यान देऊन त्यात माले साहेबांचे सर्व विचार स्पष्टपणे प्रकट केले आहेत. याप्रमाणे त्या विषयावर चांगला उहापोइशाला असल्या कारणांने येथे त्याविषयीं विशेष माहिती देण्याची गरज नसून त्याचा मार्ग दाखविण्यापुरता जो उल्लेख केला आहे, तेवढा ह्या पुस्तकाच्या मानांने पुरेसा आहे. ह्या पद्धतीप्रमाणे जर सुधारणेस आरंभ झाला असता, तर दिवसेंदिवस तिला अनुकूळ काळ येत जाऊन तिचे फल कधींच दृष्टीस पडू लागले असते. परंतु एका सपाट्यासरखाच तिचा पूर्ण अंमल बसविण्याचा जो दुरायह सुधारकांनी

धरिला, त्यामुळेच सेवे कार्य विघडून सुधारणेचा बीमोड शाळा; व पुनः तसा प्रयत्न केल्यास सचितच निष्कळ हाईल अर्थी भांति लोकांस पडल्यामुळे तें काम हातीं घेण्यास कोणी धजतही नाहींत.

सुधारक लोक स्थियांकरितां हक्क मागण्याच्या कामांत जितके दुराघटी होते तितकेच वादविषाद करितांना जुन्या चाली, जुनी माणें त्यांची निंदा करण्यांतही ते अमर्याद असत. वयोवृद्ध लोकाच्या समजुंतींस एका एकी धिकारु नवे, किंवा त्यांची पूर्ण चौकशी करून मग तरी त्यांस जे दूषण देणे तें यावे, वर्गेरे एकाही विचारास त्यांनीं जुमानिलें नाहीं. जुन्या चाली त्यणजे घाणेड्या, दुष्टपणाच्या, निर्दृश्यतेच्या व विचारशून्यपणाच्या आहेत असे त्यांस वाटे; कित्येक चांगल्या शहाण्या, शांत, लोकप्रिय पुरुषांस देसील, त्यांच्या वाईटपणाची अतिशयोक्ति करून दाखविण्याच्या अप्रशस्त मार्गास वळविंसे वाटले. (त्यांचीं नांवे देण्याची किंवा त्यांवरील हा आरोप शावीत करण्याची येथे जरूरी नाहीं). असो काहीं त्यांसाले तरी आपले बाढबील मुर्ख होते, जुळमी होते, असा आरोप आपणास त्यांजवर आगितां येत नाहीं हे निःसंशय आहे. नाहींतर आपणांसही त्यांच्याच पंक्तीस यावे लागेल. आपण जसें जन्मादारभ्य त्या नवीन स्थितींत असल्यामुळे आपले विचार तदनुरूप शाळे आहेत; तसे तेही आपल्या जन्मापासून जुन्या स्थितींत असल्यामुळे त्यांचीं मतें जुन्या पद्धतीचीं आहेत. व हल्ळींच्या पिढीला जो इंग्रजी शिक्षणाचा फायदा मिळाला आहे तो न मिळता तर आपणही आपले जन्म त्यांच्यासारख्या जुन्या समजुंतींच घालविले असते. ह्याणुन आपण वृद्ध व जुन्या मतांच्या लोकांस दोष न देता व त्यांचा तिरस्कार न करिता त्यांस मान देणे व मव्या मताविषयीं त्यांची समजून घालणे योग्य आहे. तसेच जुन्या मतांच्या वाईटपणाची अतिशयोक्ति करून दाखविणे हेही सुधारणेस वाधकच आहि. कारण लोकाशीं भाडल्याने व त्यांस मूर्ख ठरविल्यानें ते सुधारणा स्वीकारणार नाहींत; परंतु त्यांस दादा बाबा करून त्यांच्या कलाप्रमाणेच त्या गोष्टी करून घेतल्या पाहिजेत. मि० मलबारी त्यांनी माझे एकदा अतिशयोक्तींमधीं अर्थी कल्पना केली होती कों हिंदू विधवांपैकों बहु-

तेक खिया व्यभिचारी असतील; हा आरोपाबद्दल मोठा गवंगवाही जाला होता. मळवारी ह्याचे हे बोलणे स्वरोसरच गैरशिस्त होते. हिंदू विधवा ह्याणजे व्यभिचारी असावयाचीच असा सिद्धांत करणे शुद्ध अविचारीपणाचे आणि असत्य आहे; व कोणाही वारकाईने चौकरी करणाराठा असा प्रकार आढळून येणार नाही. इतकेच नाही; हिंदू खियांहून अधिक पतिव्रता आणि स्वसुसाला तुच्छ मानणाऱ्या खियां जगतावर सांपडणे कठीण आहे, व हिंदू लोकांस अशा सहुणी खियां-बद्दल गर्व वाटणे योग्य आहे. यदा कदाचित अशा व दुसऱ्या कांहीं गोष्टी स्वरोसर निय असल्या तरी त्यांचा सुधारणेशीं संबंध नसतां उगीच त्याजिबद्दल अतिशयोक्ति करणे हे शहाणवा आणि धोरणी उपदेशकाचे कृत्य नव्हे. अशा योगाने श्रोत्यांच्या मनांत द्वेषभाव मात्र वाढत जातो, व उपदेशकाच्या बोलण्यातील सत्यतेकडे न पाहतां प्रथम त्यास ते विरोध आणितात. तात्पर्य “हिंदुस्थानांतील प्रत्येक गांवात व खेड्यांत फार अनाचार चालला असून बालहस्त्येन दूषित नाहीं असे एकही ठिकाण नाहीं,” अशा प्रकारचीं निरर्थक दूषणे आपल्या सुधारणेच्या अन्युक्तंठे-मुळे समाजावर आणून त्याचा पाडाव करूं पाहणे हे शहाणपणाचे काम नाहीं; व प्रत्येक सुधारकाने अशी चूक न होऊंदेण्याविषयीं सावध असावे.

पर्यवसान.

साप्रमाणे आजपर्यंत सामाजिक सुधारकांनी जे जे प्रयत्न केले ते का निष्कळ जाले ह्याविषयीं, व सामाजिक आणि धार्मिक सुधारणा सिद्धीस जाण्यास काय काय साधने अनुकूल असावीं लागतात ह्याविषयीं-ही वरेच लांब विवरण जालें. हा विषय फार मोठा आहे व त्यांतील एकेका मुद्यावर एकेक स्वतंत्र पुस्तक होईल हें खरे आहे; तरी जो मुख्य विषय प्रतिपादन करणे आहे तो वेगळाच असल्यामुळे वरील मजकूर प्रस्तावन दास्तल नमूद केला आहे; व म्हणूनच त्यांतील प्रत्येक मुद्यावर भरपूर लिहिले नाहीं. कांहीं कांहीं महत्वाचे मुद्दे आहेत त्यांच्या संबंधाने पुरुकळ

यारकाईने लिहिले आहे; व मधून मधून वाचकांचे मनोरंजन होऊन भाषेलाही कांहीं सौदर्य याचे त्या हेतूने मिळमनूची 'लाटिन ख्रिस्ती धर्माची इकीकत' व गिवन त्याचें 'रोमन राष्ट्रास उत्तरती कळा व न्हास' त्या पुस्तकांतील सुवर्णाक्षरांनी लिहून ठेवण्यासारखे कांहीं कांहीं लाच उतारे घेतले आहेत. विशेष सांगण्यासारखी गोष्ट अशी कीं आजपर्यंत जगांत चौध धर्म, ख्रिस्ती धर्म, मुसलमानी धर्म, प्राटेस्टंट धर्म इत्यादि जे उत्तम धर्म ज्ञाले त्यांच्या इतिहासाबहून कांहीं नियम शेधून काढण्याचा प्रयत्न घरील उपपादनांत केला आहे. सामाजिक सुधारणेचा उपदेश त्या नियमांस अनुसरून करावा असा हेतु आहे. हे नियम येणेप्रमाणे:—

(१) हिंदु ख्रियांची मने बळवून त्यांस सुधारणेस अनुकूल करून घेतल्या पाहिजेत.

(२) मध्यम व कनिष्ठ प्रतींच्या लोकांस ख्रियांच्या दुःखपद स्थितीचा कळवळा आणिला पाहिजे.

(३) हिंदु लोकांच्या बहुमताने सुधारणेस अनुकूल असा कायदा सरकारापाशी मागिला पाहिजे.

(४) हिंदु लोकांच्या लग्नद्वातीपासून हळीं काय काव दुःख समाजास भोगावीं लागत आहेत याचे पूर्ण विवेचन ज्ञाले पाहिजे.

(५) कोणती सुधारणा केली असता समाजाचे सरोकर कल्याण होऊन नवीन असुणे उत्पन्न होणार नाहीत हे ठरविले पाहिजे.

(६) प्रतिपादनाप्रमाणे आचरण ज्ञाले पाहिजे.

(७) इट सुधारणा हिंदुधर्मशास्त्रांची अविरुद्ध आहे असे दासविले पाहिजे. लग्नशिवाय इतर हिंदुधर्माचे स्वरूप कायम ठेवून एकदर हिंदुधर्मास पूर्ण सन्मान दिला पाहिजे.

(८) सुधारणेचा उपदेश करितांना जुन्या चालींची व जुन्या लोकांची अवहेलना करू नये. व सुधारणा एकदम व घाईचा नसावी.

वरील नियमाप्रमाणे सुधारणारूप तारूं हाकलें असतां सरोखर सुत्तरूप निश्चित बंदरांत जाऊन पोंचेल यांत संशय नाही. अबलोन्नतिलेसमाला या नांवाने पाम्हेश्वरी लेस काढून ते प्रसिद्ध कराये असे योजिलें आहे. या पुस्तकांतून विवेचन कोणत्याविषयांचे होईल व वरील नियमांचे अ-बलंबन कसे होईल हें समजण्याकरितां थोडक्यांत दिक्दर्शन करणे इष्ट आहे. इतके विषय विवेचन करणे जस्तर आहे.

(१) लग्नाच्या चालीरीति कणा उत्पन्न शाळवा व बदलत्या ; ल-ग्राचे खरे उद्देश व त्याचें परस्पर महत्त्व.

(२) बालविवाहाचा इतिहास व त्याजपासून हिंदुसमाजावर होणारे दुष्परिणाम.

(३) असंमतवैवद्य—इतिहास व परिणाम.

(४) लम्हे प्रौढ वयांत छावां व त्यावरोवर कोर्टशिपची चाल हिंदुस-माजांत अमलांत यावी.—ही सुधारणा इष्ट अहि किंवा कसे.

(५) पाहिजेल त्या वयाचे विधवेस पुनर्विवाह करूं देणे चांगले किं-वा कसे.

(६) एक मध्यम सुधारणा इष्ट आहे ती (अ) मुलीचीं लम्हे बारा वर्षे पूर्ण होई पावेनो होऊं नवेत (च) क्रतुप्राप्तीपर्यंत मुली सासरीं पाठवूं नये (क) क्रतु प्राप्तोईपर्यंत बालविधवेचा पुनर्विवाह व्हाया.

(७) लम्ह मुलीचीं कोणत्या वयांत व्हावें यांजविषयीं व विधवा पुन-रुद्धाविषयीं शास्त्राज्ञा. वरील मध्यम सुधारणा शास्त्राविरुद्ध नाहीं याजविषयीं प्रमाण.

(८) लग्नाचे बाबतींत सुधारणेस अनुकूल कसा कायदा असावा व त्याचा अमल कसा व्हावा व तो उपयुक्त व लोकविषय कसा केला अ-सती होईल याजविषयीं विचार.

या लेखाच्या प्रारंभी सांगितल्या प्रमाणे, साधारण खियास शिक्षण किती असणे अवश्य आहे व शाळाकम कसा असावा द्याविषयींही मीं आपले विचार वाचकांस कळविणार आहे. येथे वर निर्दिष्ट मध्यम सुधारणेच्या अनुरोधानें माझ्या मताचा मुख्य मुद्दा इतका दर्शविणे जरूर आहे की (१) अविवाहित मुलीकरितां एक शाळा स्वतंत्र असावी (२) विवाहित व अप्राप्तार्तव मुलीकरितां शाळा निराळी असावी (३) दोन्ही शाळांत शारीरिक रिक्षणाचा योग्य बंदोबस्त असावा. खियांचे वरिष्ठ रिक्षणासंबंधे विचार करण्याची अवश्यकता नाहीं.

असो. या विषयांचे विवेचन ज्यांत यथामति आहे व इतर लोकांचे ही अभिप्राय ज्यांत येतील अशी ही लेखमाला खियांस व लोकसमूहास उपयुक्त व्हावी ह्याणूनच ती मराठींत लिहिली आहे व ती किंमत घेतल्या गिवाय पाठविण्याचा उद्देश आहे. कांद्हीं उदार लोकांच्या आश्रयाने व या कामास सुषीरीने कोणी मदत करील त्या मदतीने छापण्याचा स्वर्च भागेल अशी उमेद आहे. सुधारणेस अनुकूल किती लोकांचीं मते आहेत हे पाहणे दुरापस्त नाहीं-सारांश हा सुधारणोपदेशाचा अल्पमति यत्न किती सिद्धीस जाईल व गेला आहे याचा निर्णय करणे समज-स व क्षमाशील जनसमाजाकडे आहे.
